

# தமிழரசு

செய்தி மக்கள்தொடர்புத் துறையின் வெளியீடு

மார்ச் 2008

விலை ரூ.10/-



# ஒருங்கிணைந்த ஆலோசனை மற்றும் பரிசோதனை மையம் (ICTC)

அரசு மருத்துவமனைகளில்

எச்.ஐ.வி.க்கான பரிசோதனையும் ஆலோசனையும் இலவசம் !



சென்னை மாநகராட்சி எய்ட்ஸ் தடுப்பு மற்றும் கட்டுப்பாடு சங்கம்

82, திரு.வி.க. சாலை, மைலாப்பூர், சென்னை - 600 004.

# தமிழரசு

செய்தி-மக்கள்தொடர்புத் துறையின் வெளியீடு

தீருவள்ளுவர் ஆண்டு 2039

மாசி - பங்குனி / மார்ச் 2008

மலர் : 39 இதழ் : 9

## ஆசிரியர் குழு

ஆசிரியர் மற்றும் வெளியீடுபவர் :

முனைவர் ஆ.சி.மோகன்தாஸ், கி.ஆ.ப.,  
கியக்குநர் மற்றும்

அலுவலர் அரசு கூடுதல் செயலாளர்  
செய்தி-மக்கள் தொடர்புத்துறை

நிருவாக ஆசிரியர்

துரை. தாமரைச்செவ்வம்  
முனை கியக்குநர் (வெளியீடுகள்)

முதன்மை பொறுப்பாசிரியர்

மு. ஸ்ரீநாகேஷ்

உதவி கியக்குநர்

பொறுப்பாசிரியர்களான

செய்தி-மக்கள் தொடர்பு அலுவலர்கள்

எஸ்.பி. எழிலழகன்

டி.ஆர். ஜெயஸ்ரீ

ஆர்.சேகர்

உதவி ஆசிரியர்கள்

க. கிராஹாரஜேஸ்வரி

கிரா. சுரேஷ்

வீ.கிரா. நவநீதிகுண்டுகுமார்

கிரா.கிளவரசி

நிருபர்கள்

கோ. சண்முகம்

மாய குமரேசன்

கிதழ் உதவியாளர்கள்

தி. வெளியார் சாக்ரஜக

ஜெ. ஜெயசீம்ஷன்

புலம்படக்காரர்

வீ.கிராதாதிருஷ்ணன்

கணினி வடிவமைப்பு

அ. மதன், ஓயிச்சக்கோர்வைவாயார்

ஆர். பானாஜி

(ஒப்பந்த தொகுப்புகள் கணினி கியக்குநர்)

பிழை திருத்துப்பவர்

வி.சந்தானம்

சென்னை - தமிழரசு அச்சகத்தின்  
அச்சிடப்பட்டது.

தமிழரசு அலுவலகம்.

ஓம்நகராள் அரசினர் தோட்டம்.

அண்ணாசாலை, சென்னை-600 002.

தொலைபேசி : 25368926/25364906

தொலைநகல் : 25364906

மின் அஞ்சல் : tamilarasu@tn.gov.in

இணையதளம் : www.tn.gov.in

கற்றதனால் ஆய பயனென்கொல் வாரிவன்  
நற்றாள் தொழாஅர் எனின்



தன்னைவிட அறிவில் மூத்த பெருந்தகையாளரின்  
முன்னே வணங்கி நிற்கும் பண்பு இல்லாவிடில்  
என்னதான் ஒருவர் கற்றிருந்தாலும் அதனால் என்ன  
பயன்? ஒன்றும்பில்லை.

கலைஞர் தீருக்குறள் உரையிலிருந்து...

இந்த இதழில்...

மாண்புமிகு தமிழ்நாடு முதன்மைச்சர் கலைஞர் மு. கருணாநிதி அவர்களின் கீழ்க்கீள்

- எல்லா வாக்குறுதிகளையும் நிறைவேற்றுவோம் ..... 2
- உத்தமர் காந்தியடிகள் மிகப்பெரிய தியாகச்சுடர் ஆவார் ..... 13
- பல்வேறு மாவட்டங்களில் பரவலாக தொழில்கள் உருவாக்கப்படும் ..... 15
- உங்களுக்காக உள்ள அரசு உங்களுக்காக நடைபெறுகின்ற அரசு ..... 21
- அருந்ததியர் வகுப்பினருக்கு தனி உள் ஒதுக்கீடு வழங்குவது குறித்து  
நடைபெற்ற அனைத்துக் கட்சி ஆலோசனைக் கூட்டம் ..... 31
- உகைளாவிய கொள்கை, கருத்து, எண்ணங்களைத்  
தந்ததால் தமிழ்மொழி செம்மொழி என்ற மரியாதையைப் பெற்றது  
- மாண்புமிகு நிதியமைச்சர் அவர்கள் ..... 42

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்

திரு. மு.க.ஸ்டாலின் அவர்களின் கீழ்க்கீள்

- அனைத்துக் கிராம அண்ணா மறுமலர்ச்சித் திட்டத்தின்கீழ்  
தமிழகம் முழுவதும் பல்வேறு நடைத்திட்டப் பணிகள்  
செயல்படுத்தப்படுகின்றன" ..... 44
- பாதுகாக்கப்பட்ட குடிநீர் வழங்குவதில் அரசு முனைப்புடன்  
செயல்படுகிறது ..... 48
- சென்னை மாநகராட்சியில் 23 உருதுமொழி  
கிடைநிலை ஆசிரியர்கள் நியமனம் ..... 49
- நிலமற்ற ஏழை விவசாயிகள் - விவசாயத் தொழிலாளர்கள்  
குடும்பங்களை வாழவைக்கும் தமிழக அரசு ..... 56

முதமைப் பக்க அட்டை : வேலூர் மாவட்டம், காட்பாடி சேர்க்காட்டில் 16-2-2008 அன்று  
நடைபெற்ற திருவள்ளுவர் பங்களைக்கழக அடிக்கல் நாட்டு விழாவில்,  
மாண்புமிகு முதன்மைச்சர் கலைஞர் அவர்கள்  
கிவச வண்ணத் தொலைக்காட்சிப் பெட்டிகளை வழங்கினார்.

நான்காம் பக்க அட்டை : திருவள்ளூர் மாவட்டம், அரண்வாயலில், 17-2-2008 அன்று  
நடைபெற்ற அரசு விழாவில் மாண்புமிகு ஊரக வளர்ச்சி மற்றும்  
உள்ளாட்சித்துறை அமைச்சர் திரு. மு.க.ஸ்டாலின் அவர்கள்  
எரிவாயு கிணைப்புடன் கிவச அடுப்புகளை வழங்கினார்.



## எல்லா வாக்குறுதிகளையும் நிறைவேற்றுவோம்

“இன்று (16.2.2008) காலையில் ஏழரை மணி அளவில் சென்னையில் இருந்து புறப்பட்டு வழியெங்கும் இதேபோன்ற மக்கள் வெள்ளத்திலே நீந்தி நம்முடைய கழக உடன்பிறப்புக்களும், நண்பர்களும் காட்டிய உற்சாகப் பெருக்கினால் மேலும் ஊக்கம் பெற்று வேலூரிலே நடைபெற்ற நிகழ்ச்சியிலும் இப்போது நடைபெறுகிற நிகழ்ச்சியிலும் வெள்ளம்போல் கூடியிருக்கின்ற உங்களுையெல்லாம் காணுகின்ற அரிய வாய்ப்பினை நான் பெற்றிருக்கின்றேன்.

இந்தக் கூட்டத்தைப் பார்த்து நம்முடைய ஞானசேகரன் அவர்கள் “இது கூட்டமா? மாநாடா?” என்றெல்லாம் கேட்டார். இது ஒன்றும் அவர் காணாத கூட்டமல்ல. நான் காணாத கூட்டமல்ல காணக்கூடிய கூட்டம்தான். இதுபோன்ற மாநாடுகளை காங்கிரஸ் கட்சியின் சார்பில் நடத்தியிருக்கிறார்கள். தி.மு.க.கழகமும் நடத்தியிருக்கிறது. வேறு பல நம்முடைய

வேலூர் மாவட்டம், காட்டாடி சேர்க்காட்டில்  
16.2.2008 அன்று நடைபெற்ற  
திருவள்ளூர் பல்கலைக் கழக  
அடிக்கல் நாட்டு விழா மற்றும்  
இலவச வண்ணத் தொலைக்காட்சிப்  
பெட்டிகள் வழங்கும் விழாவில்  
மாண்புமிகு தமிழ்நாடு முதலமைச்சர்  
கலைஞர் அவர்கள் ஆற்றிய உரை.

தொழமைக் கட்சிகளும் நடத்தியிருக்கின்றன. ஆனால் அதற்கெல்லாம் கூடுகின்ற கூட்டம் அப்பொழுது அந்த நிகழ்ச்சியிலே கலந்துகொள்கின்றவர்கள் என்ன கருத்தை அறிவிக்கின்றார்கள் என்று நம்மிடத்திலே கருத்துக்களை அறிந்து கொள்வதற்காக வருகின்ற கூட்டம்.

நான் இன்றைக்குக் காணுகின்ற இந்தக் கூட்டம்—காலையில் இருந்து இதுவரையிலே



கண்டுவந்த இந்தக்கூட்டம் நாம் என்ன கருத்தை அறிவிக்கப்போகிறோம் என்பதை கேட்பதற்காக அல்ல. “நாங்கள் என்ன கருத்தை வைத்திருக்கிறோம்; அதை உங்களுக்கு இன்றைக்கு வெளிப்படுத்தப்போகிறோம்;” என்ற அளவிலே வந்த கூட்டம் என்பதை நான் புரிந்துகொண்டிருக்கின்றேன். அது என்ன கருத்து என்பது எனக்குத் தெரியும். இங்கே கடலென வந்து குழுமியிருக்கின்ற உங்களுக்கும் தெரியும். இந்தக் கருத்தினைக் கூட்டிக் கழித்துப் பார்த்தால் உண்மை விளைவு மீண்டும் இந்த தோழமை அணி தமிழகத்தை ஆளுகின்ற வாய்ப்பைப் பெறும் என்ற கருத்துதான். இதில் யாருக்காவது சந்தேகம் இருந்தால் அவர்கள் சந்தேகப்படுவதற்கு உரிமை உள்ளவர்கள். அதை யாரும் தடுக்க முடியாது.

என்னைப் பொறுத்தவரையில் எங்களைப் பொறுத்தவரையில் நேற்றைய தினைநடைபெற்ற எங்களுடைய கட்சியினுடைய நிருவாகக் குழுவில் நாம் ஒற்றுமையாக ஒருவருக்கொருவர் மனக் கசப்பின்றி, கசப்புகள் இருந்தால் அவற்றையெல்லாம் அகற்றிவிட்டு ஒருங்கிணைந்து பாடுபட்டால் நாம் ஆட்சிக்கு வரலாம் என்ற ஆசையை வெளியிட அல்ல:

மீண்டும் அரசை நடத்துகின்ற வாய்ப்பைப் பெறலாம் என்ற நிலையை எடுத்துக் காட்டுவதற்காக அல்ல: ஒற்றுமையாகச் செயல்பட்டால் இங்கே கேட்டார்களே மண்ணின் மைந்தர் என்று துரைமுருகனுக்கு மாலை சூட்டி, மண்ணின் மைந்தர் என்று வீராசாமிக்கு புகழ்பாடி, மண்ணின் மைந்தர், மண்ணின்மைந்தர் என்று; என்னவோ கருணாநிதி இந்த மண்ணிலே பிறக்காதவரைப் போலவும், இவர்கள்தான் இந்த மண்ணிலே பிறந்தவர்களைப் போலவும், ஒரு காரியத்தை நிறைவேற்றிக்கொள்ள வேண்டுமானால் எவ்வளவு குறுகிய எண்ணம் வருகிறது.

ஞானசேகரனுக்கு வேண்டிய தேவைகள் கோரிக்கைகள் இவைகள் நிறைவேற வேண்டும். சலா அம்மையாருக்கு அவருடைய தேவைகள், அவருடைய தொகுதியின் தேவைகள் நிறைவேற வேண்டும். திருப்பத்தூரை தனி மாவட்டமாக ஆக்க வேண்டும் என்று கருதுகின்ற பா.ம.கட்சி நண்பருக்கு அவர்களுடைய தேவைகளை நிறைவேற்றிக்கொள்ள வேண்டும், அப்படிச் சொல்லும்போது இவர்களெல்லாம் மண்ணின் மைந்தர்களாக ஆகிவிடுகின்றார்கள்.

நானைக்கு ஏதோ ஒரு வகையில் மன வேறுபாடு ஏற்பட்டு துரைமுருகனோ அல்லது

ஞானசேகரனோ ஒரு தேர்தலிலே ஒருவருக்கொருவர் கூட்டணி இல்லாமல் நிற்கக்கூடிய சூழ்நிலை ஏற்பட்டு அப்போது ஞானசேகரன் மேடையில் நின்று மண்ணின் மைந்தனாகிய எனக்கு வாக்களியுங்கள் என்று சொன்னால்—மண்ணின் மைந்தனாகிய எனக்கு வாக்களியுங்கள் என்று துரைமுருகன் சொன்னால்? அப்பொழுது துரைமுருகனைப் பார்த்து ஞானசேகரன் கேட்டார். நான் மட்டும் இந்த மண்ணின் மைந்தன் அல்லவா? என்று.

ஆகவே மண்ணின் மைந்தன் என்பதை கோரிக்கை அளவிலே குறுக்கிவிட்டார்கள். நாம் எல்லோரும் இந்த மண்ணின் மைந்தர்கள்தான். தமிழ் மண்ணின் மைந்தர்கள். தமிழ்நாட்டு மண்ணின் மைந்தர்கள். இப்படிச் சொல்லுவதால் பழைய கோஷமோ என்று யாரும் கருதத் தேவையில்லை. இந்திய மண்ணின் மைந்தர்கள் என்று நான் தெளிவாக, பெருமிதத்தோடு பரந்த உள்ளத்தோடு சொல்ல கடமைப்பட்டிருக்கின்றேன்.

ஆக, இங்கு சொல்லப்பட்ட வைக்கப்பட்ட கோரிக்கைகள், இதுவரை நடந்த நிகழ்வுகள், இதுவரையிலே நிறைவேற்றப்பட்ட திட்டங்கள் இவைகளெல்லாம் இந்த மண்ணுக்காக, இந்த மண்ணிலே வாழுகின்ற மைந்தர்களுக்குக் காக்கத்தான் நிறைவேற்றப்பட்டன. இப்பொழுது அடிக்கல் நாட்டப்படுகின்ற திட்டங்களும் இந்த மண்ணின் மைந்தர்களுக்காகத்தான் நிறைவேற்ற நாம் முயற்சிகளை மேற்கொண்டிருக்கின்றோம்.

#### ரு. 120 கோடியில் திட்டங்கள்

அந்த வகையில் இன்றைய தினம் நடைபெறுகின்ற இந்த விழாவில், ஏறத்தாழ 120 கோடி ரூபாய்க்கு திட்டங்கள் வகுக்கப்பட்டு அறிவிக்கப்பட்டுள்ளன. நிறைவேற்றப்பட இருக்கின்றன. அந்த 120 கோடி ரூபாய்க்கான திட்டங்களில் 17 கோடியே 50 இலட்சம் ரூபாய் செலவில் இன்றைய நிகழ்ச்சியிலே 16 கட்டடங்கள் திறக்கப்படுகின்றன. 101 கோடி

ரூபாய் மதிப்பீட்டில் 17 பணிகளுக்கு அடிக்கல் நாட்டப்படுகின்றன. 1 கோடியே 40 இலட்சம் ரூபாய் செலவில் 3,015 பயனாளிகளுக்கு நலத்திட்ட உதவிகள் வழங்கப்படுகின்றன.

மிக முக்கியமாக திருவள்ளூர் பல்கலைக்கழக கட்டடங்களுக்கு அடிக்கல் நாட்டு விழாவும் இன்றைக்கு நடைபெற்றிருக்கிறது. அந்த அடிக்கல் நாட்டுகின்ற பேறு எனக்கு கிடைத்திருக்கிறது.

தமிழகத்திலே எந்த அளவிற்கு இன்றைக்கு திருவள்ளூருடைய புகழும், அவருடைய குறளும் பரப்பப்பட்டிருக்கின்றது என்பதை தம்பி துரைமுருகன் இங்கே விரிவாக எடுத்துரைத்தார். தமிழகத்திலே திருவள்ளூர், திருக்குறள் இவைகளெல்லாம் என்றைக்கோ ஒருநாள் நினைவுக்கு இருந்த பெயர்களாக; ஆசிரியர்கள் பள்ளிக்கூடத்திலே வகுப்பறையிலே சொல்லிக் கொடுத்த சொற்களாக இருந்த நிலையை மாற்றி; திருவள்ளூர் நமக்காக எழுதியவர், நமக்காக சிந்தித்தவர் நமக்காக குறளைத் தந்தவர் என்ற நிலையை இன்றைக்கு தமிழகத்திலே உள்ள புலவர் பெருமக்கள், பண்டித மாமணிகள், பல்வேறு கட்சிகளிலே உள்ள எழுத்தாளர்கள் இவர்களெல்லாம் எடுத்துச் சொன்னாலும்கூட யாரும் அறைகூவல் விட்டு மறுக்க முடியாது.

#### திருக்குறள் மாநாடு

நான் அவர்களுடைய மறுப்பை அதே அறைகூவல் மூலமாக அடித்து நொறுக்க முடியும். திருவள்ளூருக்குப் புகழ் சேர்க்க அவருடைய குறளை ஒவ்வொரு தமிழனுடைய உள்ளத்திலும் பதிய வைக்க முதன்முதலாக சென்னை மாநகரத்தில் பிராட்டவே என்கின்ற அந்த சாலையில் நடத்தப்பட்ட தந்தை பெரியார், பேரறிஞர் அண்ணா இருவரும் முன்னின்று நடத்திய திருக்குறள் மாநாடுதான் அதற்கு வழிவகுத்தது என்பதை நான் இங்கே தம்பி துரைமுருகன் உட்பட அனைவருக்கும் நினைவுபடுத்தக் கடமைப்பட்டிருக்கின்றேன்.



அந்த திருக்குறள் மாநாட்டிற்குப் பிறகுதான் தமிழ்நாட்டிலே அதுவரையிலே திருக்குறளைப் பற்றியே கேள்விப்படாத பாமரன்கூட அது என்ன திருக்குறள்-அது என்ன திருவள்ளுவர் என்று அறிந்துகொள்ள விரும்பினான். தெரிந்துகொள்ள தவித்தான். அவனுக்கு திருவள்ளுவரை அறிமுகப்படுத்த திராவிட இயக்கம் அன்றைக்கு முன் வந்தது. இதை வைத்துக்கொண்டு யாராவது பழம் பெரும் புலவர்கள் அல்லது புலவர்களாக தாங்கள் ஆக வேண்டுமென்று கருது கின்றவர்கள் கருணாநிதி சொன்னது நூற்றுக்கு நூறு தவறு, திருவள்ளுவரை இவர்கள் அறிமுகப் படுத்தவில்லை, திராவிட இயக்கத்திற்கும் திருவள்ளுவருக்கும் சம்பந்தமில்லை; அதற்கு நாவங்கள் தான் பொறுப்பு என்று மார்தட்டுவார்களேயானால் நான் அவர்களுக்கு சொல்வேன், திருவள்ளுவர் தமிழிலே குறள் பாடினார், தமிழிலே அறிவுரை கூறினார். அந்த வள்ளுவருடைய தமிழுக்கே 1938ஆம் ஆண்டு ஆபத்து வந்தபோது இந்தி திணிக்கப்பட்டபோது இந்தி கட்டாயப் பாடம் என்று உயர்திரு. இராஜகோபாலாச்சாரியார்

அவர்களால் அறிவிக்கப்பட்டபோது, இவர்களெல்லாம் எங்கே போயிருந்தார்கள், என்ன ஆணைகள், எங்கே இருந்தார்கள். இந்தக் கேள்விக்கு பதில் சொல்வார்களேயானால் நான் அவர்களுக்கு விளக்கம் அளிக்க தயாராக இருப்பேன். அன்றைக்கு அதற்காகப் போராடி பெல்லாரி சிறைச்சாலையிலே அடைபட்டார் தந்தை பெரியார்.

#### அன்றைக்குப் போட்ட விதை

சென்னை சிறைச்சாலையிலே ஆறுமாதம் கிடந்தார், அறிஞர் அண்ணா. திருச்சியிலே இருந்து சென்னை வரையிலே தமிழர் பேரவை பேரணி நடத்தி இந்தியினுடைய நுழைவால், இந்தியினுடைய திணிப்பால் தமிழ் வீழ்ந்து விடும், தமிழன் தாழ்ந்து விடுவான் என்று உலகுக்கு உணர்த்திய உயிர் விடவும் துணிந்து உணர்வுவாயாக, பேரணியாக திருச்சியிலே இருந்து சென்னை வரையிலே ஏறத்தாழ 200 கல் தொலைவு நடைபயணமாக வந்த பட்டுக்கோட்டை தளபதி அழகிரி அவர்களின் முழுக்கம் இவைகளெல்லாம் பயனற்றுப் போய்விடும். இவைகள்

இல்லாவிட்டால் புரட்சிக் கவிஞர் பாரதிதாசனைப் போன்றவர்கள், நாவலர் சோமசுந்தர பாரதியாரைப் போன்றவர்கள் அவர்கள் ஊதிய சங்கு, கொட்டிய முரசு இவைகள்தான் இன்றைக்கு நாம் தமிழன் என்று உணரவும், என் எதிரே அமர்ந்திருக்கின்ற நீங்கள் உங்களை தமிழர்கள் என் உணரவும், நாமெல்லாம் தமிழர்கள் “தமிழன் என்று சொல்லடா தலை நிமிர்ந்து நில்லடா...” என்ற பாட்டை ஓங்கி ஒலிக்கவுமான ஒரு உணர்வு இன்று தமிழகத்திலே மிச்சம் இருக்கிறது என்றால், எஞ்சி இருக்கிறது என்றால், மிஞ்சி இருக்கிறது. எஞ்சி இருக்கிறது என்று சொல்வது கூட தவறு. இன்று அந்த முழுக்கம் வளர்முட்ட ஏறி கிளம்பி இருக்கிறது என்றால் அதற்குக் காரணம் அன்றைக்குப் போட்டவிதைதான்.

அந்த விதைதான் தமிழை வாழ வைக்க, பிறமொழி அதிகக்கத்திலே இருந்து விடுவிக்க, எழுந்த புயல், அந்தப் புயலுக்குப் பிறகு ஏற்பட்ட அமைதியும் நாம் அழகு தமிழை வளர்த்தோம், கவிதைத் தமிழை வளர்த்தோம், கற்கண்டுத் தமிழை வளர்த்தோம், சங்க இலக்கியங்களை வளர்த்தோம், திருக்குறளை வளர்த்தோம்.

இந்த திருக்குறளை எழுதிய புலவன் வள்ளுவன் என்று தெரியுமே தவிர, அவன் எத்தகைய உருவமுடையவன். அவனை முனிவனாக எழுதிக் காட்டியவர்கள் பலருண்டு. அவனை மசகிஷி போல சித்தரித்த ஒவியர்கள் பலருண்டு. அப்படிப் பாடியவர்கள் பலருண்டு. அவரை ஒரு சித்தருடைய வரிசையிலே சேர்த்தவர்கள் பலருண்டு. இல்லை, இல்லை. அவர் ஒரு ஞானி, அவர் அரசியல், சமுதாயம், மனித இயல்பு, மனித நேயம், இத்தனையும் குறித்த ஒரு மாமனிதர் என்று திருவள்ளுவரை அறிமுகப்படுத்திய பெருமை உண்டு.

இதற்காக வேறு எந்த இயக்கத்தினரும் எங்கள் மீது கோபப்படக்கூடாது,

உண்மையைச் சொல்லுகின்றேன். உண்மை ஒளிவிடும்போது, அதை மறைக்க யாரும் முனைவது நல்லதல்ல. அந்த திருவள்ளுவரை பூணூல் போட்டு தலையிலே கொண்டை கட்டி, ஒரு ரிஷியைப்போல சித்தரித்த காலகட்டத்தில் திருவள்ளுவர் இத்தகைய உருவம் படைத்தவர் அல்ல, அவர் தலையிலே கொண்டை போட்டவரும் அல்ல, அவர் உத்தராட்சம் அணிந்தவர் அல்ல, அவர் நேற்றியிலே ஏதோ ஒரு குறியை அணிந்து அந்த மதத்துக்குச் சொந்தக்காரர் அல்ல, அவர் மதங்களையெல்லாம் கடந்தவர். எல்லா மதங்களையும் சம்மதம் என்று சொன்னவர். மதங்களுக்கு ஆட்பட்டவர் அல்ல என்று திருவள்ளுவரை சித்தரிக்கக்கூடிய அளவில் அவருடைய திருவுருவப் படங்களை வெளியிட வேண்டும் என்று நாங்கள் விரும்பிய போது சென்னையிலே வேணுகோபால சர்மா என்று ஒருவர் இருந்தார். அந்த வேணுகோபால சர்மா ஒரு நல்ல ஓவியர். அவரை நாடி எங்களுக்கு பிரச்சினை இல்லாத திருவள்ளுவருடைய படம் வேண்டும் என்று கேட்டோம். அவரிடத்திலே அதைப்பற்றி பேசியது அறிஞர் அண்ணா அவர்களும், நம்முடைய இயக்கத்தைச் சேர்ந்த நண்பர்களும் மற்றும் கி.ஆ.பெ.விசுவநாதம் போன்ற தமிழ் அறிஞர்களும் அதைப் பற்றி பேசினோம்.

#### திருவள்ளுவர் படம்

வேணுகோபால சர்மா ஒரு படத்தை வரைந்து இதுதான் நான் காணுகிற திருவள்ளுவர். என்னுடைய கற்பனைக்கு எட்டிய திருவள்ளுவர் இவர்தான் என்று வள்ளுவருடைய படம் ஒன்றை வரைந்து காட்டினார். அந்தப் படம் வெளிவந்த நேரத்தில் 1957ஆம் ஆண்டு சட்டமன்றத்தில் நான் உறுப்பினர். அண்ணா கட்சியினுடைய தலைவராக அவையிலே இருக்கிறார். பேராசிரியர் வீற்றிருக்கிறார். நான் அண்ணா அவர்களுடைய அருகில் அமர்ந்திருக்கிறேன்.

அதற்குப் பிறகு அந்தப் படம் வெளிவந்த பிறகு 1962ஆம் ஆண்டு தேர்தல். அந்த



தேர்தலில் அண்ணா வெற்றி பெற்று அவைக்கு வர இயலவில்லை. நான், நாவலர் நெடுஞ்செழியன் இவர்களெல்லாம் வெற்றி பெற்று அவைக்குச் சென்றோம். அப்போதுதான் ஒரு நாள் முதலமைச்சர் பக்தவத்சலம் அவர்களைப் பார்த்து திருவள்ளூருடைய படம் வெளி வந்திருக்கிறது, பிரச்சினை இல்லாத படம். அவர் ரிஷியா? மகானா? அவர் பிராமணனா? பிராமணர் அல்லாதவரா? என்ற இந்த பிரச்சினையெல்லாம் கடந்து ஒரு படம் வந்திருக்கிறதே, திருவள்ளூர் என்றால் திருக்குறள் எழுதியவர் என்ற அளவில் அந்தப் படம் வந்திருக்கிறதே; அந்தப் படத்தை சட்டமன்ற அவையிலே ஒரு இடத்திலே வைக்க வேண்டும் என்று கேட்டேன்.

பக்தவத்சலம் உடனே சொன்னார், அப்போதெல்லாம் மாண்புமிகு அல்ல, கனம் என்று சொல்வார்கள். கனம் உறுப்பினர் தன்னுடைய கை பணத்திலே அதை வைப்பது என்றால் நாங்கள் அனுமதிக்கிறோம் என்றார். இதைவிட சுவையான ஒரு பதில் எனக்குக் கிடைக்க முடியாது. உடனே அந்தப் பதிலைப் பயன்படுத்திக்கொண்டு மாண்புமிகு

முதலமைச்சர் என்று நானும் சொல்லாமல் கனம் முதலமைச்சர் பக்தவத்சலம் அவர்கள் சொன்ன அந்தக் கருத்தை நான் ஏற்றுக்கொள்கிறேன். என் செவிலியேயே இந்த அவையில் திருவள்ளூர் படத்தை வைக்கிறேன் என்று உறுதி அளித்தேன். அப்படி உறுதி அளித்த ஒரு மாதத்திற்கெல்லாம் பக்தவத்சலம் அவர்களுடைய கட்சியைச் சேர்ந்தவர்கள் அவரை கலந்து பேசி, “என்ன நீங்கள் அவசரப்பட்டு சொல்லி விட்டீர்கள். அவர் வைத்தால் சட்டசபையிலேயே திருவள்ளூருடைய படத்தை நாங்கள் தான் வைத்தோம் என்றல்லவா பிரச்சாரம் செய்துகொண்டிருப்பார்கள்” என்று சொன்னதும் பக்தவத்சலம் அவர்கள் விழித்துக்கொண்டு மறுநாள் அவையில் அறிவித்தார், திருவள்ளூர் படம் இங்கே வைக்கப்படும் என்று சொன்னேன், அது அரசாங்க செவிலியேயே வைக்கப்படும் என்று மறுநாள் சொன்னார். அதையும் எனக்கு இனிப்பான செய்திதான். நம்முடைய காசு செலவாகிறது என்பதால் அல்ல, அரசாங்கமே வைக்கிறது என்றால் திருவள்ளூருக்கு அரசு அங்கீகாரமே தந்துவிட்டது என்று அந்த மகிழ்ச்சி எனக்கு.

## சுட்பேரவையில் திருவள்ளுவர் படம்

பிறகு திருவள்ளுவருடைய படம் பக்தவச்சலம் அவர்களுடைய ஆட்சியில் தமிழக சுட்டமன்றத்தில் வைக்கப்பட்டது. வேணுகோபால் சாயா வயதானவர். அவர் அந்த விழாவிற்கு வந்து அடைந்த மகிழ்ச்சி அளவிலா மகிழ்ச்சி. அதற்குப் பிறகு நான் திருக்குறளை வைத்து குறளோவியம் தீட்டினேன். அதற்குப் பிறகு சில ஆண்டுகளுக்கெல்லாம் நம்முடைய ஆட்சி வந்தது. திராவிட முன்னேற்றக் கழக ஆட்சி வந்தது அண்ணா தலைமையில்.

நான் போக்குவரத்துத்துறை அமைச்சராக ஆக்கப்பட்டேன். சில விஷயங்கள் நான் திரைப்படத்திலோ நாடகத்திலோ சொல்வது பிறகு நடந்திருக்கிறது. நான் ஆருடக்காரன் அல்ல. இப்போது கூட ஒரு ஆருடக்காரனை நேற்று கைது செய்தார்கள். யாருடைய கதையோ சொல்லி ஏமாற்றப்பட்டான் என்றார்களே; அப்படிப்பட்ட வகையல்ல. நான் நாடகத்தில், திரைப்படத்தில் எழுதியது, சொன்னது எப்படியோ நடந்துவிட்டன. அது என்னுடைய சக்தி என்று சொல்லவில்லை. எதிர்பாராமல் நடந்துவிட்டன. ஆனால் சொன்னதும் நடந்ததும் ஒன்றோடு ஒன்று கோர்த்துப் பார்க்கக்கூடிய அளவிற்கு சரியாகவே அமைந்துவிட்டன.

## மனித நேயமுள்ள மனிதன்

நான் அப்போது சொல்லியிருக்கிறேன், சென்னை மாநகரத்தில் நம்முடைய மேயர் இல்லை. அப்பொழுது சென்னை மாநகரத்திலே மேயராக இருந்தவர் காங்கிரஸ் கட்சியைச் சேர்ந்தவர். அந்த நேரத்திலேதான் ‘பாசக்தி’ படம் வந்தது. அந்த படம் வந்தபோது சிவாஜி கணேசன் குணசேகரன் பாத்திரத்தில் ஒரு பிளாட்பாரத்திலே படுத்து தூங்கிக் கொண்டிருப்பார். போலீஸ்காரர் வந்து இங்கே தூங்கலாமா என்று எழுப்புவார். “டேய் எழுந்திரு” என்று கண்விழித்துப் பார்ப்பார்

சிவாஜிகணேசன். போலீஸ்காரர் கேட்பார் “என்னடா விழிக்கிறாய்” என்று “எழுப்பினால் விழிக்கமாட்டேனா?” என்று சொல்வார். விழித்துவிட்டு, “என்னப்பா, ஆடுமாடெல்லாம் தூங்குது சென்னை பிளாட்பாரத்திலே, மனுஷன் படுக்க இடமில்லையா?” என்று கேட்பார் சிவாஜிகணேசன். அப்பொழுது போலீஸ்காரர் சொல்வார் “அத நீ மேயரா வற்ற காலத்துல பாக்கலாம்” என்று சொல்வார். அது ஏதோ வேடிக்கை வசனமாக அன்றைக்கு இருந்தது. ஆனால் சொன்னபடி அடுத்து ஐந்தாறு ஆண்டுகளுக்கெல்லாம் 1952 லே படம் வந்தது. 1959 லே நம்முடைய மேயரே வந்தார்—தி.மு.க.முக மெயரே வந்தார். மேயரா வற்ற காலத்துல பார்க்கலாம் என்று சொன்னேனே அவ்வாறே வந்தார்.

அதற்கு பிறகு “மனோகரா” திரைப்படம் வந்தது. மனோகரா படத்தில் வசந்தசேனையின் மகனாக ஒரு கிறுக்கன் வருவான். அவர் கடைசியாக கெல்லப்படுவார். காரணம், ஒரு கொடுமைக்காரிக்கு மகனாகப் பிறந்த குற்றம் அவர் சாக நேரிடுகிறது. அப்படிச் சாகும்பொழுது அவருக்கு அண்ணன் முறை மனோகரன். மனோகரா கதையிலே வருகிற கதாபாத்திரம் மனோகரன் அண்ணன் முறை. சாகும்போது பைத்தியக்காரன். அவன் பெயர் வசந்தன்,” “அண்ணா நீதான் நாட்டை ஆள வேண்டும்” என்று சொல்லிவிட்டு சாவான். இதுவும் மனோகரா படத்திலே நான் எழுதிய வசனம். அதற்குப் பிறகு கொஞ்ச நாளைக்கெல்லாம் அண்ணா ஆட்சிக்கு வந்தார் அதுவும் உங்களுக்குத் தெரியும்.

ஆகவே ஏதோ நினைப்பது, சொல்லுவது, நடந்து விடுகிறது அப்படி நடந்துவிடுகிற காரணத்தால் நான் மாயாவிடும் அல்ல, மந்திரவாதியும் அல்ல, மகா பெரிய ஜோசியரும் அல்ல, மகரிஷியும் அல்ல, மனிதன்தான், என்றைக்கும் மனிதன்தான். மனிதநேயமுள்ள மனிதன்தான். அவ்வளவுதான்.

## மக்களின் வாழ்த்து

அப்படிப்பட்ட நினைத்தது, சொன்னது நடந்தது என்பதை வைத்து எண்ணிப் பார்க்கும்பொழுது இன்று நான் கண்ட காட்சி எனக்கு நிறைந்த நம்பிக்கையை உண்டுகிறது. இதை ஏன் சொல்கிறேன் என்றால், இன்றைக்கு தமிழ்நாட்டிலே உள்ள பத்திரிகைக்காரர்கள் மாத்திரமல்ல, இந்திய மாநிலங்களிலே உள்ள சில பத்திரிகையாளர்களும் காலை முதல் எண்ணை வலம் வந்து கொண்டிருக்கிறார்கள். நான் செல்லும் இடமெல்லாம் வந்து கொண்டிருக்கிறார்கள். காலையிலே தங்கக்கோயிலுக்கு போயிருந்தேன். அங்கே 320 குழந்தைகளுக்கு இருதய சிகிச்சைக்காக இலட்சக்கணக்கான ரூபாயை அந்தப்பீடத்தின் அதிபர் தந்தார். அங்கும் இவர்கள் வந்ததாகக் கேள்வி. அதற்குப் பிறகு வழியெல்லாம் தம்பி துரைமுருகன் வர்ணித்ததைப்போல கடல் அலை பொங்குவதைப்போல மக்கள் குக்கிராமத்திலும், பட்டிக்காட்டிலும், சாலையோரங்களிலும் என்னைப் பார்த்தவர்கள் மாத்திரமல்ல, இந்த ஆட்சி வாழ வேண்டும், வளரவேண்டும், நீடிக்க வேண்டும் என்கின்ற எண்ணத்தோடு அவர்கள் வாழ்த்திய காட்சியை நான் உணர்ந்தேன். கூடவந்த பத்திரிகையாளர்கள் பார்த்தார்கள்; பார்த்தது எழுத வேண்டும் என்கின்ற வாழ்மையை மாத்திரம் அவர்களுக்கு இருந்தால் நானைக்கு டெல்லியிலே போய், மும்பையிலே போய் என்ன எழுதுவார்கள் என்றால் அடுத்த ஆட்சியும் இவர்களுடைய ஆட்சிதான் என்று தெரிகிறது என்றுதான் எழுதுவார்கள்.

ஏதோ ஆட்சிக்காக நாங்கள் அலைகிறோம் என்று யாரும் கருதிவிடக் கூடாது. ஆட்சி எங்களுக்கு வேண்டும் என்பதற்காக அலைவில்லை நீங்கள் நன்றாக இருப்பதற்கு உங்களுக்கு நல்ல திட்டங்களைக் கொடுப்பதற்கு ஒகைனக்கல் திட்டத்தை வடஆற்காடு வேலூருக்கு கொண்டு வர முடியுமா என்று ஞானசேகரனின் ஆசையை

நிறைவேற்றுவதற்கு இயலுமா என்று யோசிப்பதற்கு ஆட்சிவேண்டும். வேறு ஆட்சி வந்தால் யோசிப்பதற்குக்கூட அவர்கள் இடம் தர மாட்டார்கள். அதுவும் ஞானசேகரனுக்கு தெரியும். அனுபவஸ்தர். கடந்த கால சட்டசபையிலே இருந்து அந்த அனுபவங்களையெல்லாம் பெற்றவர். பெற்றவர் மாத்திரமல்ல, பெற்றவர்களிலே ஒருவர். ஏன் துரைமுருகன் பெறவில்லையா? பொன்முடி பெறவில்லையா? வீராசாமி பெறவில்லையா? எல்லோரும் அந்த அனுபவங்களைப் பெற்றவர்கள் தான் இங்கே இருக்கிறார்கள்.

அப்படி அனுபவங்களை பெற்றவர்களுக்கு ஒருமுறை சூடான பாலைக் குடித்த பூனை, அந்தப் பாலை நீங்கள் ஆற்றி வைத்தால்கூட கிட்டவராது. அதிலும் சூடான பாலைக் குடித்து உதட்டைப் புண்ணாக்கிக் கொண்ட கதை. அதற்கு ரூபகம் இருக்கிற காரணத்தால் அது ஆறிய பாலாக இருந்தாலும்கூட வராது. இது ஆறாத பால், ஆற முடியாத பால், ஆறவே எண்ணாத பால், ஆறவதற்குத் தகுதியற்ற பால்; ஆறினாலும் அது பாலாக இருக்காது; அது எதிலோ கறந்தபாலோ என்று தெரியாது; அப்படிப்பட்ட பாலாக இருப்பதை யாரும் துணியிட்டு அருந்தி தங்களை மாய்த்துக்கொள்ள, தங்கள் எதிர்காலத்தை மாய்த்துக்கொள்ள விரும்பமாட்டார்கள். அதனால் தான் பழையபால் இதிலே கவை கொஞ்சம் குறைவாக இருந்தாலும், இதிலே சர்க்கரை போட மறந்து விட்டாலும், பால் பால்தான், அருந்தலாம் என்ற பயமற்ற தன்மை இன்றைக்கு தமிழ்நாட்டு மக்களுக்கு ஏற்பட்டிருக்கிறது. காரணம் அவர்கள் நேரடியாகப் பார்த்தவர்கள்.

சென்னையில் இருந்து எத்தனையோ முறை நான் வேலூருக்கு வந்திருக்கிறேன், காஞ்சிபுரம் போயிருக்கிறேன். இப்படிப்பட்ட ஒரு பளபளப்பான சாலையில் யாராவது கடந்த ஓராண்டு காலமாக இந்த ஆட்சியிலே நடைபெற்றிருக்கின்ற, தம்பி பாலுவின் முயற்சியினால் நடைபெற்றிருக்கின்ற இந்த



நெடுஞ்சாலைத்துறையினுடைய அழகு, பளபளப்பு இவைகளை யாராவது கண்டதுண்டா? மாமல்லபுரத்திற்குச் செல்ல வேண்டுமென்றால் எவ்வளவு தூரம் சுற்றிக்கொண்டு செல்ல வேண்டும், எத்தனை மேடுபள்ளங்களில் நம்முடைய கார்கள் ஏறி இறங்கி, சுற்றுலாப் பயணிகள் அங்கு போய்ச் சேருவார்கள். இன்றைக்கு மாமல்லபுரம் என்றால் எவ்வளவு பளபளப்பான சிமெண்ட் சாலைகளில் சென்று கொண்டிருக்கிறோம்.

### மணம் இருந்தால் பணம் வருகிறது

அதுமாத்திரமல்ல இன்றைய தினம் இந்தியாவிலே பல மாநிலங்களில் அத்தியாவசியப் பண்டங்களின் தேவை உயர்ந்து கொண்டே போகிறது. விலைவாசி அதிகம் என்று சொல்லும்போது தமிழ்நாட்டிலே மாத்திரம் கிலோ அரிசி இரண்டு ரூபாய்க்குத் தருகிறார்களே சப்படி? எங்கிருந்து வருகிறது பணம்? என்று கேட்கிறார்களே எங்கிருந்து வரும்? எங்களுக்கு என்ன பண மழையா பொழிகிறது? இல்லை. மணம் இருந்தால்

பணம் வருகிறது. பணம் வந்தால் அந்தப் பணத்தை ஏழை எளிய நலிந்த பிரிவு மக்களுக்காக பயன்படுத்துகிறோம் எத்தனை திட்டங்கள்.

இன்றையதினம் இந்த விழாவிலே நடைபெறுகின்ற இலவச வண்ணத் தொலைக்காட்சிப் பெட்டிகள் வழங்குகின்ற திட்டங்களுக்கு எவ்வளவு செலவு, எவ்வளவு ரூபாய் அதற்காக செலவுிக்கப்பட்டிருக்கிறது? இதுவரையிலே வண்ணத் தொலைக்காட்சிப் பெட்டிகளுக்காக ஏறத்தாழ ஐநூறு கோடி, அநூறு கோடி ரூபாய் பணம் ஒதுக்கப்பட்டு அதை அப்படியே நேரடியாக ஜெர்மனியில் இருந்தோ, பிரான்சில் இருந்தோ, மலேசியாவில் இருந்தோ, சிங்கப்பூரில் இருந்தோ வாங்கிக் கொடுத்துவிடவில்லை. விலை உயர்ந்தவை. ஏறத்தாழ மூவாயிரம் ரூபாய், மூவாயிரத்து ஐநூறு ரூபாய் என்று விலைகொண்டிருந்த தொலைக்காட்சிப் பெட்டிகளை சாதாரண பாயர் மக்களுக்கு, பாட்டாளி மக்களுக்கு, நலிந்த பிரிவினருக்கு வழங்குகிற நேரத்தில் அதை சப்படி வழங்குகின்றோம். திறந்த வெளி ஒப்பந்தம்

கோரி, உலகம் முழுவதும் உள்ள நாட்டில் உள்ள விவாயாளிகள், தொலைக்காட்சி வணிகர்கள், நிறுவனங்கள் பார்த்து, தெளிந்து அவர்கள் தங்களுடைய ஆபர் இவ்வளவு ரூபாய் என்று அனுப்புகிறார்கள். அப்படி அனுப்பியவைகளை யெல்லாம் நான் மாத்திரம் உட்கார்ந்து சரிபார்த்துயாருக்கும் அனுமதி தரவில்லை.

சட்டமன்றத்திலே இருக்கின்ற தி.மு.க. தலைவராகிய நான், காங்கிரஸ் கட்சித் தலைவர்கள், கம்யூனிஸ்ட் கட்சித் தலைவர்கள், பாட்டாளி மக்கள் கட்சித் தலைவர்கள், விடுதலைச் சிறுத்தைகள் கட்சியின் தலைவர்கள், வரலாறு என்று சொன்னவர்கள் அ.தி.மு.க.வினர், ம.தி.மு.க.வினர் தவிர மற்ற எல்லாக் கட்சியினுடைய தலைவர்களும் அழைக்கப்பட்டு அவர்களுடைய கூட்டத்திலே அந்த ஒப்பந்தங்கள் எல்லாம் வைக்கப்பட்டு இன்னினனார் இந்த விலைக்குத் தருவதாக சொல்கிறார்கள் என்று ஆராயப்பட்டு, ஆலோசிக்கப்பட்டு யாதித்திலே வாங்கலாம்? எது உயர்ந்தது? எது நல்லது? எது சிறந்தது? எது நிடித்து உழைக்கக்கூடியது? என்றெல்லாம் பார்த்து அப்படிப்பட்ட தொலைக்காட்சிப் பெட்டிகளைத்தான் இந்த அரசு வாங்கியுள்ளது.

அதிலே இதுவரையிலே ஒரு ஊழல்—ஒரு தொலைக்காட்சிப் பெட்டியிலே ஊழல், ஒரு தொலைக்காட்சிப் பெட்டி சரியாக வேலை செய்யவில்லை தவறு நடந்து விட்டது என்று யாராவது நாக்கை நீட்டி குறை சொல்ல முடியுமா? முடியாது; முடியாது யாருக்காக வண்ணத் தொலைக்காட்சிப் பெட்டி? கருணாநிதியினுடைய வீட்டு அறையிலே வைப்பதற்காகவா? துறைமுருகன் வீட்டுத் தாழ்வாரத்திலே வைப்பதற்கா? பொன்முடி வீட்டிற்கா? வீராசாமி வீட்டிற்கா? பசுலெல்லம் பாடுபட்டு வியர்வை சிந்தி இரவில் வீட்டிற்கு வந்து தூங்கலாம், களைப்பாறலாம் என்று இருக்கின்றானே ஏழை—அந்த ஏழையினுடைய மனைவி, அந்த வீட்டுப் பிள்ளைகள் இவர்கள் எல்லாம் உலகத்தைத் தெரிந்து கொள்ளவும் தங்களுக்கு மேலே இருக்கின்ற, வெளியிலே

இருக்கின்ற, நாட்டிலே என்ன நடக்கிறது என்பதைப் புரிந்து கொள்ளவும். கொஞ்சநேரம் இளைப்பாறலாம், கேளிக்கை பார்க்கலாம், பாட்டுக் கேட்கலாம், மன நிம்மதி பெறலாம் என்று நிம்மதியைத் தேடி எங்கே அலைவது என்று தெரியாமல் வீட்டுக்குள்ளே நிம்மதி வருகிறது என்றபோது அதை அனுபவிக்கின்ற ஒரு சூழ்நிலையில் நாங்கள் இதுவரையிலே ஐநூறு, அறுநூறு கோடி ரூபாய் அதற்காகச் செலவழித்திருக்கிறோம். இன்னும் மற்ற வீடுகளுக்கும் இந்தத் தொலைக்காட்சிப் பெட்டிகளைத் தருகின்ற அந்தப் பணியிலேதான் இன்றைக்கு இந்த மாவட்டத்தில் 2,094 ஏழை குடும்பங்களுக்கு 58 இலட்சத்து 63 ஆயிரத்து 200 ரூபாய் மதிப்பிலான இலவச வண்ணத் தொலைக்காட்சிப் பெட்டிகளை இன்றைக்கு மாத்திரம் வழங்கப்படுகிறது.

#### வீட்டுமனைப்பட்டாக்கள்

அதைப்போல 3,288 ஏழைக் குடும்பங்களுக்கு 32 இலட்சத்து 88 ஆயிரம் ரூபாய் செலவில் இலவச எரிவாயு இணைப்போடு அடுப்புகள் வழங்கப் பட்டிருக்கின்றன. அதுமட்டுமல்ல, 6,842 ஏழைகளுக்கு 3 கோடியே 51 இலட்சத்து 49 ஆயிரம் ரூபாய் மதிப்பிலான இலவச வீட்டுமனைப் பட்டாக்கள், 14 குடும்பங்களுக்கு 8 இலட்சத்து 11 ஆயிரத்து 190 ரூபாய் மதிப்பிலான இலவச நிலப் பட்டாக்கள் இப்படி வீட்டுமனைப் பட்டாக்கள், நிலப்பட்டாக்கள் வழங்கப்படுவதற்கு குறிக்கோள் நியமித்து இந்த மாதத்திற்குள்ளாக வழங்குவோம் என்று அறிவித்துகூடந்த மாவட்ட ஆட்சித் தலைவர்கள் கூட்டத்தில் அறிவித்தவாறு இந்த மார்ச் இறுதிக்குள்ளாக மேலும் 3 இலட்சம் வீட்டுமனைப் பட்டாக்கள் வழங்குவோம் என்று உறுதியளித்து 3 இலட்சத்து சொச்சம் பட்டாக்களை வழங்கி முடித்திருக்கிறோம் என்ற மகிழ்ச்சிகரமான செய்தியை இந்த மக்கள் மன்றத்திலே நான் வெளியிட விரும்புகிறேன்.

டி.வி. பெட்டி வழங்கும்போது சிலருக்கு அடுத்த முறை என்று சொல்லவேண்டிய அவசியம் வருகிறது. காரணம் இலட்சக் கணக்கிலே விநியோகிக்க வேண்டி இருப்பதால்

எல்லோருக்கும் இலட்சக் கணக்கிலே அதைத் தயாரித்துக் கொடுத்து விடுகின்ற அளவிற்கு வாப்ப்பு உள்ளவர்களாக அந்த வணிக நிலையங்கள் இல்லை. எனவேதான் வரவர அவைகளைச் சேகரித்து வைத்து கழகத்தினுடைய அமைச்சர்கள் இன்றைக்கு நான் இங்கே வழங்குகின்றேன். நாளைக்கு வீராசாமி தருமபுரியில், துரைமுருகன் சென்னையில் என்று இப்படி ஒவ்வொருவரும், ஒவ்வொரு ஊரில் இதை வழங்குகின்றோம்.

இதை வழங்கும்பொழுது இது எனக்கு கிடைக்கவில்லையே என்றால் எல்லோருக்கும் கிடைக்கும் எப்படி கிடைக்கும்மென்றால், நான் ஆரம்பத்திலே சொல்லியிருக்கிறேன். பந்தி போட்டால் 500 பேருக்கு இலை போட்டால், 600 பேர் வந்துவிட்டால் முதலில் 500 பேரை உட்காரவைத்து அவர்களுக்கு பந்தி பரிமாறி அவர்கள் சாப்பிட்டு எழுந்த பிறகுதான், அடுத்து 100 இலை போட முடியும். அது திருமணம் செய்தவர்களுக்கு நன்றாகத் தெரியும். பந்தி போடுகிறவர்களுக்கு நன்றாகத் தெரியும். போட்டவர்களுக்கு தெரிகிறதோ இல்லையோ, சாப்பிட்டவர்களுக்கு நிச்சயம் தெரியும். ஆகவே அதுவரையிலே காத்திருக்க வேண்டும், நிச்சயமாக கழகம் தோத்தல் நேரத்திலே சொன்ன அந்த வாக்குறுதியை நிறைவேற்றாமல் விடாது. என்னென்ன வாக்குறுதிகள் அளித்தோமோ எல்லா வாக்குறுதிகளையும் நிறைவேற்றுவோம்.

படித்த இளைஞர்களுக்கு வேலைவாய்ப்பு இருபது இலட்சம் பேருக்குத் தருவதாக இப்பொழுது அறிவித்திருக்கிறோம். அந்த இருபது இலட்சம் பேருக்கு அச்சாரமாக கடந்த ஆண்டு 2 இலட்சத்து 50 ஆயிரத்திற்கு மேற்பட்ட வாலிபர்களுக்கு வேலைவாய்ப்பு வழங்கப்பட்டிருக்கிறது. ஆனால் கடந்த ஆட்சியிலே என்ன நடந்தது தெரியுமா? வேலை வாய்ப்புக்கு இனி இடமில்லை, வேலைவாய்ப்பே கிடையாது என்று சட்டம் போட்ட ஆட்சி. அப்போது இருந்த ஆட்சி வேலைவாய்ப்பு 20 இலட்சம் பேருக்கு வழங்கப்படும் என்று அறிவிக்கின்ற ஆட்சி இப்பொழுது இருக்கின்ற ஆட்சி. உங்களால் உருவாக்கப்பட்ட ஆட்சி. இந்த ஆட்சிநீடக்க வேண்டாமா? வேண்டாமா?

## “கடந்த ஆண்டு 2 இலட்சத்து 50 ஆயிரத்திற்கு மேற்பட்ட வாலிபர்களுக்கு வேலைவாய்ப்பு வழங்கப்பட்டிருக்கிறது.”

அது உங்கள் கையிலே இருக்கிறதா? இல்லையா? இருக்கிறது என்பதைச் சொல்லாமல் இன்று காலையிலே இருந்து இதுவரையிலே எனக்கு சொல்லிக் கொண்டிருக்கிறீர்கள் - சொல்லாமல் சொல்லுகின்ற அந்தப் பாங்கை நான் பாரட்டுகிறேன்.

அப்படிப்பட்ட ஒரு ஏற்பாட்டை நான் இந்த மாவட்டத்திலே இன்றைக்குக் காணும்போது மிக்க மகிழ்ச்சி அடைகிறேன். நான் இந்த மாவட்டத்திற்கு வரும்போதெல்லாம் பல்லாயிரக்கணக்கான மக்களைச் சந்திக்கின்ற வாய்ப்பை பெற்றேன். ஆனால் இன்றைக்கு இந்த மாவட்டத்திலே நடைபெறுகின்ற இந்த நிகழ்ச்சி நான் அண்மையிலே கண்ட திருநெல்வேலி மாநாட்டை ஒத்த நிகழ்ச்சியாக அமைந்திருக்கிறது என்பதை நான் சொல்லாமல் இருக்க முடியாது.


இப்படிப்பட்ட மாநாடுகள் தொடர்ந்து நடைபெறும். மக்கள் பெருவெள்ளம் தொடர்ந்து இந்த இயக்கத்தை இந்த தோழமைக் கட்சிகளுடைய அணியை ஆதரிக்கத் தயாராக இருக்கும் என்ற நம்பிக்கையை தெரிவித்து, உங்களுடையெல்லாம் இந்த நல்ல சந்தர்ப்பத்திலே காணுகின்ற வாய்ப்பை பெற்றமைக்காக இந்த வாய்ப்பை வழங்க உறுதுணையாக இருந்த தம்பிதுரை முருகனுக்கும், தம்பி இராணிப்பேட்டை கார்த்திக்மும் மற்றும் உள்ளக கழக மாண்பாளர்கள் அத்தனை பேருக்கும் யாருடைய பெயரையும் சொல்லாமல் விட்டுவிட்டால் அந்தப் பெயர்கள் எல்லாம் என் நெஞ்சில் இருக்கின்றன என்பதைச் சொல்லி விடைபெறுகிறேன்.”



# உத்தமர் காந்தியடிகள் மிகப் பெரிய தியாகச் சுடர் ஆவார்

கிராணிப்பேட்டையில் 16-2-2008 அன்று காந்தியடிகள் திருவருவச் சிலையைத் திறந்துவைத்து

மாண்புமிகு தமிழ்நாடு முதலமைச்சர் கலைஞர் அவர்கள் ஆற்றிய உரை



**கா**ந்தியடிகளுடைய சிலையைத் திறந்து வைக்க வேண்டுகோள் விடுத்துச் செல்லுகிற வழியில் ஏறெடுத்துப் பார்த்தால் போதும் சிலை தானே திறந்துவிடும். நீங்கள் பேசவே தேவையில்லை என்று சத்தியமேவ ஜெயதே என்ற வாக்குக்கு மதிப்பளித்த உத்தமர் காந்தியடிகளுடைய பெயரை வைத்துக் கொண்டிருக்கின்ற காந்தி அவர்கள், என்னிடத்திலே அந்த சத்திய மொழியைச் சொல்லி இங்கே ஒரு மேடையும் போட்டு, ஒலிபெருக்கியும் வைத்து- விழாவுக்குத் தலைவர், கேட்பதற்கு நீங்கள் என்ற முறையில் ஒரு பெரிய வைபவத்தையே ஏற்பாடு செய்திருக்கிறார்.

இந்தியாவினுடைய தேசப்பிதா என்று அழைக்கப்பட்டவரும், சாதிமத வெறியர்களுடைய தாக்குதலுக்குத் தன் உயிரைத் தியாகம் செய்து, அந்நாளை இன்று இந்தியா முழுமையும் “தீண்டாமை ஒழிப்பு நாள்-மதவெறியை மாய்க்கும் நாள்” என்று கொண்டாடுகின்ற வகையில் தன்னுயிரை இந்த நாட்டிற்காக, சுதந்திரத்திற்காகத் தந்த மிகப்பெரிய தியாகச்சுடர் உத்தமர் காந்தியடிகள் ஆவார்கள்.

கேள்விப்பட்டது அது உண்மையாக இருக்குமானால், உள்ளபடியே ஆச்சரியப்பட வேண்டியிருக்கிறது. காந்தியடிகள் இறந்த பிறகு அவருக்காக முதல் முதலாக சிலை வைக்கப்பட்டது ராணிப்பேட்டையிலேதான்.

## காந்தி தேசம்

காந்தியடிகளுடைய வாழ்க்கை அவருடைய மறைவு இந்த இரண்டும் இந்திய நாட்டிலே ஒரு பெரிய அரசியல் மாற்றத்தையே ஏற்படுத்தியது. அவர் உயிரோடு உலவிய காலத்தில் அவருடைய கொள்கைகளை அவருடைய நடைமுறைகளை முழுமையாக ஏற்றுக்கொள்ளாமல் வாதிட்ட தந்தை பெரியார் அவர்கள், காந்தியடிகள் மறைந்த பிறகு பத்திரிகையிலே மறுநாளே அறிக்கை வெளியிட்டார். அந்த அறிக்கை பெரியாருக்குக் காந்தியடிகள் மீது எந்த அளவிற்குப் பற்று, பாசம், மதிப்பு, மரியாதை இருந்தது என்பதை எடுத்துகாட்டக்கூடிய

அறிக்கையாகும். என்ன அறிக்கை என்றால், “காந்தியடிகளை ஒரு மதவெறியன் கொன்று குவித்துவிட்டான். எனவே அந்த தியாக சீலருடைய பெயர் விளங்க இனிமேல் இந்தியாவையே ‘காந்தி தேசம்’ என்று அழைக்க வேண்டும்” என்று பெரியார் அறிக்கையே வெளியிட்டார்.

இருவரும் உயிரோடு அரசியல் நடத்தியபோது ஒருவருடைய கொள்கையை ஒருவர் விமர்சித்தாலும் கூட, எதிர்முனையிலே இருந்த மகாத்மா காந்தியடிகளை பெரியார் எந்த அளவிற்கு மதித்தார் என்பதை இன்றைக்கு நாட்டிலே அரசியல் அநாகரீகத்தோடு நடந்து கொள்கின்ற, பழைய கட்சிக்காரர்களானாலும் சரி, புதிய கட்சிக்காரர்களானாலும் சரி, அரசியலுக்கு சம்பந்தமில்லாத கட்சிக்காரர்களானாலும் சரி, அந்த நாகரீகத்தைப் புரிந்துகொள்ள வேண்டும் என்று நான் கேட்டுக்கொள்கின்றேன்.

காந்தியடிகள் சொன்ன சுதந்திர திட்டமானாலும், கைராட்டைத் திட்டமானாலும், எல்லாத் திட்டத்தையும் பெரியார் விமர்சித்தார். ஏற்றுக்கொள்ளவில்லை. காந்தியடிகளுடைய திட்டம் ஒன்றை ஒன்று- மதுவிலக்குத் திட்டம். அதை தந்தை பெரியார் காங்கிரஸ் தொண்டராக இருந்த காலத்தில் ஏற்றுக்கொண்டு, இந்த தென்னை மரங்கள் இருப்பதால்தானே கள் இறக்குகிறார்கள், கள் இறக்குவதால்தானே அதை அருந்தி மாய்கிறார்கள். இந்த மரங்களை யெல்லாம் வெட்டிச் சாய்க்கிறேன் என்று தன்னுடைய தோட்டத்தில் இருந்த 500 தென்னை மரங்களை வெட்டிச் சாய்த்தவர் தந்தை பெரியார் அவர்கள். அந்த அளவிற்கு முரட்டு காந்திய பக்தராக, கொள்கைவாதியாக இருந்த தந்தை பெரியார்தான், காந்தியாரோடு மாறுபட்டு,

தமிழகத்திலே அவர்கள் ஒரு இயக்கத்தைத் தொடங்கி, அந்த இயக்கத்தின் சார்பில் காந்தியடிகள் பெயரால் இந்த நாட்டிற்கே, இந்தியாவிற்கே 'காந்தி தேசம்' என்று பெயர் வைக்க வேண்டும் என்று சொன்னார் என்றால், அதை 'சரி' என்று ஆமோதித்து, வழிமொழிந்து வேறு ஒரு காங்கிரஸ் தலைவரும் அறிக்கை வெளியிடவில்லை என்பதுதான் வேதனைக்குரிய விஷயமாகும்.

அந்த அறிக்கை பெரியாரோடு நின்றுவிட்டது. அதையாரும் கவனிப்பார்களே. ஆனால் இன்றைக்கு காந்தி சிலைகளைத்தான் நாம் திறக்க வேண்டியிருக்கிறது. அவருடைய பெயரால் இந்த நாடு அமையவில்லை என்று வருந்தாமலும் இருக்க முடியவில்லை. இருந்தாலும், காங்கிரஸ் இயக்கத்திலே பற்றுக்கொண்டார்கள், தேசத்திலே பற்றுக்கொண்டவர்கள், காந்தியடிகளுடைய தியாகத்தை மதித்தவர்கள், தங்களுடைய வீட்டுப்பிள்ளைகளுக்கு 'காந்தி' என்று பெயர் வைத்து மகிழ்ந்தார்கள். அப்படி வைக்கப்பட்ட பெயர்களிலே ஒன்றாகத்தான் ராணிப்பேட்டை காந்தியினுடைய பெயரும் இருக்கும் என்று நான் கருதுகிறேன். அந்த காந்தியடிகளுடைய பெயரால் இன்று உலவுகிற இராணிப்பேட்டை காந்தி அவர்கள் ஒரு நல்ல காரியம் செய்ய வேண்டுமென்றாலும் கூட, உண்மையைச்

சொல்லி அந்தக் காரியத்தைச் செய்ய வேண்டும். அதுதான் காந்தியத் தத்துவம்.

வீராசாமியை வைத்துக் கொண்டு, துரைமுருகனை வைத்துக் கொண்டு, பொன்முடி சாட்சியாக, வேலு போன்றவர்கள் எல்லாம் பக்கத்தில் இருக்கும்பொழுது, "ஒன்றும் செய்ய வேண்டாம்; நீங்கள் காரிலேயே உட்கார்ந்து கொண்டே ஒரு பட்டனை அழுத்துங்கள் போதும். சிலை திறக்கும், அவ்வளவுதான். போய்க்கொண்டே இருக்கலாம் சென்னைக்கு" என்று சொன்னார். இங்கே வந்து பார்த்தால் அழுத்துவதற்கு எனது சட்டை பொத்தானைத் தவிர வேறு எந்த பட்டனும் இல்லை. மேடைக்கு அழைத்து வந்து, காந்தியடிகளுடைய சிலையைத் திறக்கின்ற வைபவத்தை—ஒரு சிறிய நிகழ்ச்சியானாலும், ஒரு பெரிய நிகழ்ச்சி போல இன்றைக்கு நடத்திக் காட்டியிருக்கின்ற அவருடைய திறமையை நான் பாராட்டுகின்றேன்

இன்று காலையிலே இருந்து நான் கலந்து கொண்ட நிகழ்ச்சிகளெல்லாம் களைகட்டி நிற்கிறது. அதிலே ஒரு நிகழ்ச்சியாக இந்த நிகழ்ச்சியும் அமைந்திருக்கிறது. எனவே நான் இன்று காந்தியடிகள் சிலையைத் திறந்துவைத்து விட்டு, நிறைந்த நம்பிக்கையோடு சென்னைக்குத் திரும்புகிறேன். வணக்கம்.

ஜி  
நி



மாண்புமிகு தமிழ்நாடு முதலமைச்சர் கலைஞர் அவர்கள் முன்னிலையில், 17-3-2008 அன்று, தலைமைச் செயலகத்தில், திருப்பெரும்புதூர் சிறப்பு பொருளாதார மண்டலத்தில் 300 மெகாவாட் திறன்கொண்ட சிலிகான் தின் ஃபிஸில் ஃபோட்டோவோல்டிக் உற்பத்தியகத்தை கட்டமைப்பதற்கான புரிந்துணர்வு ஒப்பந்தம் தமிழக அரசிற்கும் சிக்னட் சோலார் நிறுவனத்திற்குமிடையே கையெழுத்தானது. இந்நிகழ்வின்போது மாண்புமிகு மத்திய தகவல் தொழில்நுட்பத்துறை அமைச்சர் திரு.ஆ.ராசா, தலைமைச் செயலாளர் திரு.எல்.கே.திரிபாதி மற்றும் உயர் அலுவலர்கள் உடனிருந்தனர்.

# பல்வேறு மாவட்டங்களில் பரவலாக தொழில்கள் உருவாக்கப்படும்

தருமபுரி அரசுக் கல்லூரி வளாகத்தில் 26-2-2008 அன்று நடைபெற்ற  
ஒகேனக்கல் கூட்டுக்குடிநீர்த் திட்டத்துக்கான அடிக்கல் நாட்டு விழாவில்  
மாண்புமிகு முதலமைச்சர் கலைஞர் அவர்கள் ஆற்றிய உரை.



எனக்கு முன்னால் இங்கே உரையாற்றிய தம்பி துரைமுருகன் எடுத்துக்காட்டியதைப் போல் விழாவா அல்லது மாநாடா என்று குறிப்பிடும் வகையில் இந்தத் திருவிழா இன்றைக்கு இங்கே நடைபெற்றுக் கொண்டிருக்கிறது.

நீண்டகாலமாக இந்த வட்டாரத்து மக்களுடைய நெடுங்கனவாக இருந்து பலிக்குமா? பலிக்காதா? என்ற கேள்விக்குறியாக மாறி, நாம் ஆட்சிக்கு வரும்போதெல்லாம் பலிக்கும் என்ற நம்பிக்கையும், ஆட்சி மாற்றம் ஏற்படும்போதெல்லாம் பலிக்குமா? பலிக்காதா? என்பதில் ஏமாற்றமே விடையாகக் கிடைத்துக் கொண்டிருவதான

நிலைமை மாறி இன்றைக்கு “கனவு பலித்தது” என்று நாடெல்லாம் களிப்படையும் வண்ணம் 1,330 கோடி ரூபாயில் இந்த ஒகேனக்கல் திட்டம் நிறைவேறப்போகிறது என்ற நெஞ்சு நிறைந்த மகிழ்ச்சியோடு பந்தல் நிறைந்து அயர்ந்திருக்கின்றோம்.

## வரலாறு மறுக்காது

நானும் தருமபுரிக்கு எத்தனையோ முறை வந்திருக்கின்றேன். மாநாடுகள் நடைபெற்றக் காலத்திலே கலந்து கொண்டிருக்கின்றேன். அப்பொழுதெல்லாம் திரளாக மக்கள் வெள்ளத்தை

இன்றைக்கு தருமபுரியிலே காணுகின்றேன் என்றால், எத்தகைய எழுச்சி, எத்தகைய உணர்ச்சி உங்களுக்குச் சொந்தமாக கிடைக்கக்கூடிய ஒரு ஆதாயத்திற்காக நீண்ட காலமாக இந்த வட்டாரத்திலே இருக்கின்ற மக்களுடைய தாகத்தைத் தணிப்பதற்கும், அப்படி தாகம் தணிப்பதற்காகக் கிடைக்கின்ற தண்ணீர் நல்ல தண்ணீராகக் கிடைக்க இருக்கின்றது என்ற நம்பிக்கையோடு நீங்கள் இங்கே அயர்ந்திருக்கின்றீர்கள். இதை நிறைவேற்றிய பெருமை தி.மு.கழக ஆட்சிக்கு உண்டு என்பதை வரலாறு மறுக்காது, வரலாறு விளக்கமாக எடுத்துக்காட்டிக் கொண்டிருக்கும்.

ஆனால் இதை நிறைவேற்றச் சொல்லி எத்தனை வேண்டுகோள்கள்; கோரிக்கைகள், உரத்த குரல்கள் எழுப்பப்பட்டன என்பதை நான் இங்கே சொல்லாமல் இருக்க முடியாது. அப்படிப்பட்ட குரலிலே ஒன்றுதான் நம்முடைய அருமை நண்பர் கோ.க.மணியினுடைய குரல் என்பதையும் நான் இங்கே சுட்டிக்காட்டுவதுதான், அவரே குறிப்பிட்டதைப்போல அரசியல் நாகரிகமாகும். அரசியல் நாகரிகம் என்பது எப்பொழுதும் ஒருவழிப் பாதையல்ல. அவை இருவழிப் பாதையாக கருதினால்தான் நாம் எந்தக் காரியத்தை இன்றைக்குச் செய்திருக்கின்றோமோ, அந்தக் காரியத்திற்கு யார் யார் துணை நின்றார்களோ, அவர்களையெல்லாம் பாராட்டுவதும், போற்றுவதும், புகழ்வதும் தான் அரசியலிலே நாம் கடைப்பிடிக்க வேண்டிய நாகரிகம். இதை ஏதோ நான் கற்றுக் கொண்டு அதை கடைப்பிடிப்பதாக கோ.க.மணியினர் அவர்கள் இங்கே குறிப்பிட்டார்கள். இல்லை, இல்லை. எனக்கு இதைக் கற்றுக் கொடுத்தவர் என்னுடைய தலைவர் பேரறிஞர் அண்ணா அவர்கள் என்பதையும் இப்படிப்பட்ட மகத்தான காரியங்கள் எல்லாம் நடைபெறும்போது அவருடைய கனவு பலிக்கின்றன என்ற அந்த உணர்வைத்தான் நான் பெறுகின்றேன். அப்படி அவர் கண்ட கனவில் ஒன்றுதான் இன்று நிறைவேறிக் கொண்டிருக்கின்ற இந்த ஒகணைக்கல் திட்டமாகும்.

இந்தத் திட்டம் விளரவில் நிறைவேறும் என்று தம்பி ஸ்டாலின் இங்கே குறிப்பிட்டார். அவர் எப்பொழுதும், ஒன்று நிறைவேற வேண்டியதை, எப்பொழுது நிறைவேறும் என்று கேட்டால், கொஞ்சம் தேதியை தள்ளித்தான் சொல்வார். ஒரு இரண்டாண்டு காலம் ஆகும் என்று சொல்லுவார். நான் அப்பொழுது, அப்படியானால் ஓராண்டில் முடியும் என்று இதயத்திலே எழுதிக்கொள்வேன்.

அப்படித்தான் திருச்சிக்குப் பக்கத்திலே இராஜநாதபுரம் மாவட்டத்திலே இப்படிப்பட்ட ஒரு கூட்டுக் குடிநீர் திட்டத்தை நாங்கள் தொடங்கும்பொழுது, இரண்டாண்டு காலத்திலே இரண்டரை ஆண்டு காலத்திலே இதை முடித்து வைக்கிறோம் என்று அதிகாரிகள் சொன்னார்கள், பொறியாளர்கள் சொன்னார்கள். அந்த விழாவிலே தம்பி ஸ்டாலின் பேசும்போது, நீங்கள் இரண்டாண்டில் முடித்தால் உங்களுக்கெல்லாம் பரிசுப்பொருள் வழங்குவேன் என்று சொன்னார். ஆனால் இப்பொழுது, ஓராண்டு 11 மாதத்திலே முடியும் என்று சொல்லியிருக்கிறார். 11 மாதம் என்பதும் அநேகமாக இரண்டாண்டுதான். அப்பாவை ஏமாற்ற முடியாது என்று நான் மகனுக்குச் சொல்லிக் கொள்கிறேன். ஓராண்டு 11 மாதம் என்றாலும் இரண்டாண்டுதான். ஒரு மாதம் குறைவு, இரண்டாண்டுக்கு இல்லை. உண்மையைத்தான் சொன்னேன் என்றால், உனக்கு நான் பாடம் நடத்த வேண்டியிருக்கிறது. “ஒரு ஆண்டுக்கு 12 மாதங்கள்தான் 11 மாதம் என்றால் ஓராண்டில் முடிந்ததாக அர்த்தமல்ல” என்று நான் சொல்லித் தரவேண்டியிருக்கிறது.

இருந்தாலும் தம்பி துரைமுருகன் இங்கே குறிப்பிட்டதைப்போல, நான் என்னுடைய அமைச்சரவையின் தம்பி ஸ்டாலினை தாமதமாகத்தான் அயர்த்தினேன். ஏற்கெனவே ஒரு 5 ஆண்டுகாலத்திற்கு முன்பு, என் தலைமையிலே அமைச்சரவை அமைந்தபோது, காங்கிரஸ் நண்பர்கள் எல்லாம் கூட, ஸ்டாலின் அமைச்சரவையிலே இடம் பெறவேண்டும் என்று என்னிடத்திலே வலியுறுத்திச் சொன்னார்கள். நான்தான், “இன்னும் கொஞ்சம் பக்குவப்பட்டும். இன்னும் கொஞ்சம் பயிற்சி எடுத்துக் கொள்ளும்” என்று சொன்னேன். நான் சொன்னதுதான் சரி என்பதை தம்பி ஸ்டாலின் இன்றைக்கு நிரூபித்துக் கொண்டிருக்கிறார் - பக்குவப்பட்டு, பயிற்சியுடையது!

இராஜேந்திர சோழன் என்று நம்முடைய துரைமுருகன் சொன்னார். “கருணாநிதி, இராஜாஜ்சோழர், தம்பி ஸ்டாலின் இராஜேந்திர சோழர்” என்று சொன்னார். இராஜாஜ சோழருடைய வரலாற்றை விரிவாக, விளக்கமாக ஆராயக்கூடாது. ஆனால் இராஜராஜ சோழர் தமிழை வளர்த்து, எல்லா மொழிகளுக்கும் உரிய இடம் கொடுத்து தன்னுடைய சோழ மண்டலத்தை கடல் கடந்தும் விரிவாக்கிய



மாமன்னர். அதைப்போல நான் சார்ந்துள்ள இயக்கத்தை தமிழகத்திலே மாத்திரமல்லாமல், தமிழகத்திற்கு அப்பாலும் விரிவாக்கக்கூடிய அதனுடைய புகழ் பரவக்கூடிய காரியங்களை அங்கு சென்றல்ல எங்கும் சென்றுபடையெடுத்தல்ல, இங்கே நாம் உருவாக்குகின்ற நல்ல செயல்கள், நல்ல காரியங்கள் இவைகள் மூலமே பல்லாயிரக்கணக்கான மைல்களுக்கு அப்பால் வாழ்கின்ற தமிழர்கள் அதைப் பாராட்டுவார்கள் என்றால், நம்முடைய ராஜ்யம் அதவரையிலே விரிவாகிவிட்டது என்றதான் பொருள். அப்படித்தான் நாம் நம்முடைய ராஜ்யத்தை விரிவாக்க வேண்டும். நம்முடைய புகழ் ராஜ்யத்தை விரிவாக்க வேண்டும். தமிழர்களுடைய வாழ்வை விரிவாக்க வேண்டும். அவர்களுடைய வாழ்விலே எல்லா விதமான நன்மைகளையும் பெற - அதற்கு ஆவன செய்ய வேண்டும். அதைத்தான் இன்றைக்குத் தமிழகத்திலே இருக்கின்ற ஒரு மாநில ஆட்சி செய்து கொண்டிருக்கின்றது.

## 20 இலட்சம் பேருக்கு வேலைவாய்ப்பு

இரண்டுநாளில் மத்தியிலே வரவு-செலவுத் திட்டம் படிக்கப்பட இருக்கிறது. அதிலே தமிழகத்திற்கு என்னென்ன தேவை என்பவைகளையெல்லாம் வற்புறுத்தியிருக்கிறோம். அவைகளில் பெரும்பாலான திட்டங்கள் நமக்குக் கிடைக்கும் என்ற நம்பிக்கையோடு வரவு-செலவுத் திட்டத்தை எதிர்பார்த்துக்

கொண்டிருக்கிறோம். தமிழகம் இன்று எல்லா வகையான சிறப்புக்களையும் பெற்றிருக்கின்றது. தொழில் - துறையில் பல்வேறு கட்சிகளும் வலியுறுத்துகின்ற வேலைவாய்ப்பு - நாம் நாளொரு மேனியும் பொழுதொரு வண்ணமும் வளர்த்துக் கொண்டிருக்கின்ற தொழில்துறை வளர்ச்சியின் மூலமாக பெருகிக் கொண்டிருக்கின்றது. இதவரையிலே இந்த இரண்டாண்டு காலத்தில் பனிரெண்டுக்கு மேற்பட்ட தொழில் நிறுவனங்களோடு நாம் ஒப்பந்தம் செய்திருக்கின்றோம். அந்த ஒப்பந்தங்களின் பயனாக ஏறத்தாழ 20 இலட்சம் பேருக்கு இன்னும் இரண்டாண்டு காலத்திலே தமிழகத்திலே வேலைவாய்ப்பு கிடைக்கும் என்று அறிவித்திருக்கின்றோம். நான் நிச்சயமாகச் சொல்லுகின்றேன். இருபது இலட்சம் பேருக்கான வேலைவாய்ப்பை வழங்கக் கூடிய தொழில்களை இன்றைக்கு தமிழகத்திலே வளர்த்துக் கொண்டிருக்கின்ற நான், ஒன்றுநம்முடைய மக்களுக்கு இருக்கின்ற வருத்தத்தை, கவலையைப் பகிர்ந்து கொண்டு சொல்லுகின்றேன். வருகின்ற தொழில்கள் எல்லாம் சென்னையை நோக்கித்தான் வருகின்றன, சென்னையைச் சுற்றித்தான் வருகின்றன. அந்தத் தொழில்கள் எல்லாம் எல்லா மாவட்டங்களுக்கும் பரவலாக வரவேண்டும் என்கின்ற எண்ணம் நம்முடைய மக்களுக்கு இருக்கின்றது.

அந்த மக்களுக்கு இருக்கின்ற எண்ணத்தையே நானும் புரிந்துகொள்ள முடிகிறது. ஆகவே இன்றைக்கு தருமபுரி விழாவில் உறுதியளிக்கின்றேன். இனி அடுத்தடுத்து வருகின்ற தொழில்களிலே பெரும்பாலான தொழில்கள் சென்னையிலே மாத்திரமல்ல, சென்னையைச் சுற்றியுள்ள, பல்வேறு மாவட்டங்களில் பரவலாக அந்தத் தொழில்களெல்லாம் உருவாக்கப்படும் என்பதை ஒரு உறுதி பொழியாக இந்த விழாவில் நான் அறிவித்திடக் கூடாது என்று நினைக்கிறேன்.

நம்முடைய நண்பர்கள் எல்லாம் பல்வேறு கட்சிகளைச் சார்ந்தவர்கள், கம்யூனிஸ்ட் கட்சியைச் சார்ந்தவர், காங்கிரஸ் கட்சியைச் சேர்ந்தவர்கள், பாட்டாளி மக்கள் கட்சியைச் சேர்ந்தவர்கள், இவர்களெல்லாம் இந்த அரசினுடைய நல்லகாரியங்களை சிலாகித்துப் பேசுவார்கள். அதிலும் நம்முடைய கோ.க.மணி அவர்கள், நல்லவைகள் செய்தால் நாங்கள் ஆதரித்துக் கொண்டோம் இருப்போம் என்று சொன்னார். அதில் இன்னொரு பொருள் உண்டு. எனக்குத் தெரியும், நல்லவைகளை ஒருவேளை செய்யாவிட்டால் - நாங்கள் செய்யவில்லை என்று கருதினால் அதை நாங்கள் ஆதரிக்க மாட்டோம் என்றும் பொருள் உண்டு. ஆனால் ஒன்றைச் சொல்லிக் கொள்ள விரும்புகிறேன். உங்களுக்கு அந்த "சாணசை" நான் கொடுக்கமாட்டேன். நல்லவை செய்யாமல் இருந்தால்தானே நீங்கள் எங்களை ஆதரிக்காமல் இருக்க முடியும். அந்த "சாணசை" தராமலேயே, என்ன இவன் நல்லவைகளையே செய்து கொண்டு போகின்றானே என்று எண்ணுகின்ற அளவிற்கு உங்களுடைய வாழ்த்துகளோடு, உங்களுடைய துணையோடு, இந்த நாட்டு மக்களுக்கு நல்லவைகளை தான் இந்த அரசு செய்து கொண்டிருக்கும் என்பதை நான் இங்கே குறிப்பிட விரும்புகிறேன்.

தம்பி வீரபாண்டி ஆறுமுகம் இங்கே பேசும்போது நேற்றைக்கு அவர் பேசியது பத்திரிக்கைகளில் வந்திருக்கின்றது. இன்றைக்கு என் முன்னிலையிலும் பேசினார். ஸ்டாலின் இந்தத் துறையின் அமைச்சராகப் பொறுப்பேற்று அரிய பல சாதனைகளைச் செய்துள்ளார் என்று குறிப்பிட்டு தந்தையைப் போல் உழைக்கிறார், தந்தையைப் போல் துறையை நடத்துகிறார், தந்தையைப் போல் பழகுகிறார், திகழுகிறார், தந்தையைப் போல் கட்சியினரை மதிக்கிறார் என்றெல்லாம் அவர்

சொன்னதும் பேசியதும் பத்திரிகைகளில் வந்திருப்பதை நான் படித்தேன். அது என்னைப் பொறுத்தவரையில் - என்னைப் பொறுத்தவரையிலும் என்று சொல்லமாட்டேன். ஸ்டாலினைப் பொறுத்தவரை, வசிஷ்டர் வாயால் "பிரம்யரிஷி" என்ற பட்டம் பெற்றதாக ஸ்டாலின் கருதிக் கொள்ள வேண்டும் என்பதை மாத்திரம் நான் இன்றைக்கு ஸ்டாலினுக்குச் சொல்லி அதைத் தொடர்ந்து கடைப்பிடித்து வா என்று ஸ்டாலினுக்கு நான் சொல்லிக் கொள்ள விரும்புகிறேன்.

பொதுவாக தமிழ்நாட்டில் ஒரு அரசு அதிலும் குறிப்பாக நம்முடைய அரசு, 5 முறை ஆட்சிப் பொறுப்புக்கு வந்து முதலிலே நம்முடைய மாபெரும் தலைவர், மகத்தான தலைவர், நம்முடைய மனதை விட்டு அகலாத தலைவர், மறைந்தாலும் நெஞ்சில் நிறைந்த தலைவர் அறிஞர் அண்ணா அவர்களால் உருவாக்கப்பட்ட இந்த இயக்கம், ஆட்சிப் பொறுப்பை ஏற்று - ஆட்சிப் பொறுப்பை ஏற்ற பிறகு, 5 ஆவது முறையாக மீண்டும் ஆட்சிக்கு வருகின்ற வாய்ப்பை தமிழ்நாட்டு மக்களாகிய நீங்கள் வழங்கி, அந்த வாய்ப்பை நாங்கள் நல்ல முறையிலே பயன்படுத்தியிருக்கிறோம் என்பதை அனுபவரீதியாக நீங்கள் உணர்கின்றீர்கள்.

தமிழ்நாட்டிலே இருக்கின்ற ஏழை எளிய மக்கள், நடுத்தர மக்கள், வறுமைக்கோட்டிற்குக் கீழே உள்ள மக்கள், சாதியால், மதத்தால் ஒடுக்கி வைக்கப்பட்ட மக்கள் - அப்படிப்பட்ட அடித்தளத்து மக்களுக்கு ஆதரவுக் காரம் நீட்டுகின்ற ஆட்சியாகத்தான் இந்த ஆட்சி நடைபெற்றுக் கொண்டிருக்கிறது. எனவே இந்த ஆட்சிக்கு தமிழ்நாட்டு மக்கள் தொடர்ந்து தங்களுடைய ஆதரவை தரத் தயாராக இருக்கிறீர்கள். ஆனால் சில கட்சிகள் நம்மை விமர்சிப்பதிலும், நம்முடைய அரசின் பணிகளை கேலி செய்வதிலும், கிண்டல் செய்வதிலும், எதிர்ப்பதிலும் ஈடுபட்டிருக்கின்றன. இங்கே பார்த்தீர்கள், அவர்கள் சில பேர் வெளியிலே எதிர்த்துப் பேசினாலும் மனதிற்குள்ளே நம்பீது எவ்வளவு ஆசை வைத்திருக்கிறார்கள் என்பதை நீங்கள் நன்றாக அறிவீர்கள். நான் அண்மையிலே கூட ஒரு சந்திப்பில் அதை நன்றாக அறிந்தேன். அது என்ன சந்திப்பு என்பது கோ.க.மணிக்கு நன்றாகத் தெரியும். வெளியிலே பேசினாலும் - உள்ளூரே நாமெல்லாம் இந்த நாட்டிலே இருக்கின்ற ஏழைகளுக்கு, பிற்படுத்தப்பட்ட மக்களுக்கு, மிகவும் பிற்படுத்தப்பட்ட மக்களுக்கு

நம்மை விட்டால் வேறு ஆள், கதி கிடையாது என்பதை நாமே உணர்ந்தால்தான் அவர்களும் உணர முடியும். அப்படி உணர்ச்சிற்ற வகையில் ஒற்றுமையாகச் செயல்பட வேண்டும். ஏழை எளிய மக்களுக்காக, பாட்டாளி மக்களுக்காக, சாதாரண மக்களுக்காக இன்றைக்கு சனாதனத்தால், சாதிய வெறியால், மதப் பற்றால் ஒடுக்கி வைக்கப்பட்டிருக்கின்ற மக்களையெல்லாம் உயர்த்துவதற்கு இதுபோன்ற இயக்கங்கள் ஆட்சிப் பொறுப்பிலே இருந்தால்தான் முடியும்.

ஆட்சிப் பொறுப்புக்கு வந்த காரணத்தால்தான் இன்றைக்கு - ஆலயங்களிலே ஐயத்தான் பூஜை செய்ய வேண்டும் என்றிருந்த நிலையை மாற்றி, ஒரு ஆதிதிராவிட குடும்பமும் பூஜை செய்யலாம் என்ற நிலையை ஏற்படுத்தி இருக்கிறோம் என்றால், அதற்குக் காரணம் நாம் ஆட்சிப் பொறுப்பிலே இருப்பதுதான். இது என்றைக்கு நிறைவேற்றப்பட்ட தீர்மானம்? 1929 ஆம் ஆண்டு செங்கல்பட்டில் நடைபெற்ற சுயமரியாதை மாநாட்டில் தந்தை பெரியார் சூத்தால் எழுதி - எல்லோரும் அர்ச்சகராகலாம் - எல்லோரும் ஆண்டவனை வழிபடலாம், இதிலே சாதி வேறுபாடு தேவையில்லை. உயர்வு தழுவைத் தவிர்க்க வேண்டும் என்று தந்தை பெரியார் எழுதியது - 1929 ஆம் ஆண்டு செங்கல்பட்டில் நடைபெற்ற சுயமரியாதை மாநாட்டில். அதை இப்போது நிறைவேற்றி சட்டமாக ஆக்கியிருக்கிறோம் என்றால், ஏன், எப்படி முடிந்தது? நீங்களெல்லாம் எங்களை தேர்ந்தெடுத்து ஆட்சிக்கு அனுப்பிய காரணத்தால்தான் அது முடிந்தது. எங்களுக்குப் பதிலாக வேறு யாராவது வந்திருந்தால் என்ன ஆகியிருக்கும்? நான் சொல்கிறேன், பெரியார் சொல்கிறார், அண்ணா செய்து காட்டினார், செய்துவிட்டார், சொன்னார். எங்கள் இயக்கத்தினுடைய தலைவர்கள் அதற்கு அரும்பாடுபட்டார்கள். என்னைப் பொறுத்தவரையிலே நான் என்ன சொல்கிறேன், நான் நீண்ட நான் வாழ வேண்டுமென்று ஆசைப்படவில்லை. நான் வாழ்கிற வரையில் இந்த நாட்டிலே வாழ்கின்ற தமிழ் மக்களுக்காக பாடுபட வேண்டுமென்றுதான் ஆசைப்படுகிறேன். சிலபேர் ஆயுள் நீளவேண்டும் என்பதற்காக ஆலயங்களுக்குச் செல்வார்கள். ஆயுள் குறைந்தாலும் பரவாயில்லை, அந்தக் குறைந்த ஆயுளில் நிறைந்த பணிகளை இந்த நாட்டு மக்களுக்காகச் செய்ய, ஆண்டவனே, நீ இருந்தால் எனக்கு வரம் கொடு!

என்றுதான் கோட்பேனே தவிர, “ஆண்டவனே எவன் வாழ்ந்தால் என்ன, எவன் போனால் என்ன, நான் வாழ வேண்டும், நூறாண்டு வாழ வேண்டும்” என்று நான் அர்ச்சனை செய்யவோ, அபிஷேகம் செய்யவோ ஆண்டவனைத் தேடி அலையமாட்டேன்.

இப்படி எனக்கும் மற்றவர்களுக்கும் உள்ள வேறுபாட்டையாவது புரிந்துகொள்ள வேண்டாமா, தமிழ்நாட்டிலே இருக்கின்ற பொதுமக்கள், சாதாரண மக்கள், நடுநிலை மக்கள் எண்ணிப் பார்க்க வேண்டாமா? இவன் பாடுபடுகிறான், பேசுகிறவர்க ளெல்லாம் 14 வயதிலே அரசியலுக்கு வந்தவனென்று சொல்கிறார்கள். 14 வயசிலே அரசியலுக்கு வந்து, “தமிழ் வாழ்க” என்று முழக்கமிட்டு, தமிழ்க் கொடியை கையிலே ஏந்தி, திருவாரூர் வீதியிலே அன்றைக்கு ஊர்வலம் நடத்தி, இந்தி ஆசிரியர்கள் கண்டிக்கப்பட்டு, அதன்பிறகு தமிழ் வாழ வேண்டும், தமிழ் நிலைக்க வேண்டும், தமிழின் பெருமை காப்பாற்றப்பட வேண்டும் என்பதற்காக கல்லக்குடி போராட்டத்திலே ஈடுபட்டு, தண்டவாளத்திலே தலைவைத்துப் படுத்து, அதன்பின்னர் பாளையங்கோட்டை தனிமை சிறைச்சாலையிலே அடைபட்டு, இப்படி பல தியாகங்களை ஏற்றுக்கொண்ட நானாகட்டும், என்னைப் போலவே என்னுடைய தமிழ்மாமர்கள், வீரராள்களையே போன்றவர்களாகட்டும், வீராசாமி, போன்றவர்களாகட்டும், துரைமுருகனைப் போன்றவர்களாகட்டும், தம்பி ஸ்டாலினைப் போன்ற வர்களாகட்டும் - இவர்களெல்லாம் ஏற்றுக்கொண்ட தியாகங்கள் - நாங்கள் நீண்ட நான் வாழவேண்டும் என்பதற்காகவா - தியாகம் பண்ணியவர்கள் நாங்கள். ஆனால் தியாகம் பண்ணியவன் எப்பொழுது செத்தாலும் பரவாயில்லை, மக்களுக்கு தொண்டாற்ற வேண்டும் என்று கருதுகிறான். ஆனால் நாட்டிலே சில யாகம் பண்ணுகிற தலைவர்கள் இருக்கிறார்கள். அவர்களெல்லாம் நீண்ட காலம் வாழவேண்டும் என்று விரும்புவார்கள். அதனால்தான் எதைச் செய்தாலும், அது சொத்தை, இது சொத்தை என்று சொல்லிக் கொண்டு இருக்கின்றார்கள்.

வசுப்பறையில் அருமையான சரித்திரப் பாடத்தை ஆசிரியர் சொல்லிக் கொடுக்கும்போது, மாணவர்கள் பலபேர் அதைக் கவனித்து, மகிழ்ச்சியடைந்து, பல கருத்துக்களைத் தெரிந்துகொண்டோம் என்று மனநிறைவு கொள்கின்ற நேரத்தில், ஒரு பையனைப்

பார்த்து ஆசிரியர் கேட்டார், “என்னப்பா, உனக்கு நுழைந்ததா நான் சொல்வது?” என்று. அவன் அதுவரையிலே அவரை கவனிக்காதவன், கவற்றிலே ஒரு எலி ஒரு பொந்திலே நுழைந்து கொண்டிருந்ததைப் பார்த்தவன், “அது முழுதும் நுழையவில்லை” என்று சொன்னான். ஆசிரியர் மேலும் கேட்க, “எல்லாம் நுழைந்தது சார், இன்னும் வால் மாத்திரம் நுழையவில்லை” என்று சொன்னான். அதைப்போல, இன்றைக்கும் சில அரசியல்வாதிகள், எல்லாம் நுழைந்தது, ஆனால் வால் நுழையவில்லை என்று வால் நுழையாததைக் குறையாகச் சொல்லி, இந்த அரசை, அரசினுடைய சாரியங்களை இன்றைக்கும் விமர்சித்துக் கொண்டிருக்கின்றார்கள். நீங்கள் அவர்களைப் பற்றிக் கவலைப்பட்டீர்களா? அல்லது உங்களுக்காகவே எங்களை வருத்திக்கொண்டு காரியங்களைச் செய்கின்றோமே, எங்களைப் பற்றி நீங்கள் நினைக்கப் போகிறீர்களா? எங்களை நினைப்பதற்கு என்று நான் கேட்கவில்லை. நீங்கள் நினைக்க வேண்டுமென்பதற்காக நாங்கள் இந்தக் காரியங்களைச் செய்ய வில்லை. நீங்கள் நினைத்தாலும், நினைக்காவிட்டாலும் - நீங்கள் நன்றாக இருக்க வேண்டும். உங்கள் வழித்தோன்றல்கள் நன்றாக வாழவேண்டும். உங்கள் கிராமம் நன்றாக வாழவேண்டும். உங்கள் வயல்கள் நன்றாக விளைய வேண்டும். உங்கள் வாழ்வு வசந்தமாக இருக்க வேண்டும். உங்களுடைய எதிர்காலம் இன்பமாக இருக்க வேண்டும். உங்களுடைய வாழ்க்கையிலே வறுமைப் புயல் தோன்றக்கூடாது என்று அதற்காக பாடுபடுகின்ற இயக்கத்தான், இந்த இயக்கம். அந்த இயக்கத்தான் இன்றைக்கு இந்த ஆட்சிச் செங்கோலை கையிலே பிடித்திருக்கின்றது.

அதனால்தான் இங்கே நம்முடைய மார்க்சிஸ்ட் கம்யூனிஸ்ட் கட்சியினுடைய தோழர் டெல்லிபாபு பேசும்போது கூட, நான் திரும்பிப் பார்த்தேன். பேசுவது மார்க்சிஸ்ட் கம்யூனிஸ்ட் கட்சித் தோழர்தான்? அல்லது நம்முடைய மாவட்டச் செயலாளர் என்று கூட திரும்பிப் பார்த்தேன். அப்படி சூழ அரசினுடைய திட்டங்களை, செயல்பாடுகளை, என்னுடைய முயற்சிகளையெல்லாம் பாராட்டிக் கொண்டிருந்தார். அவருடைய பெயரே டெல்லிபாபு. டெல்லியே பாராட்டும் பொழுது, டெல்லிபாபுவா பாராட்டாமல் இருந்துவிடுவார்? டெல்லியே பாராட்டுகிறது என்றால், அங்கிருந்து

வருகின்ற பணத்தையெல்லாம் திட்டங்களுக்காக செலவழித்துக் கொண்டிருக்கின்றோம்.

இன்றைக்கு ஜப்பான் நாட்டிலிருந்து நமக்கு 1,330 கோடி ரூபாய் இந்தத் திட்டத்திற்காக ஒப்புதல் தந்திருக்கின்றார்கள் என்றால், டெல்லி அதற்காகப் பரிந்துரை செய்கிறது. டெல்லி நம்மை நம்புகிறது. டெல்லி நம்மை நம்புகிற காரணத்தால், இவர்கள் பணத்தை விரயமாக்கமாட்டார்கள், செம்மையாகச் செலவு செய்வார்கள், திட்டத்தை நிறைவேற்றுவார்கள் என்று எண்ணுகிற காரணத்தால் டெல்லியிலிருந்து பரிந்துரை ஜப்பான் நாட்டிற்குச் செல்கிறது. ஜப்பான் நாட்டிற்கு தம்பி ஸ்டாலின் சென்றால், அங்கே சென்றவுடன் மரியாதை கிடைக்கின்றது. உடனடியாக ஒப்புதல் கிடைக்கின்றது. “சென்றார், வென்றார்” என்பதைப்போல, சென்றததான் தெரிந்தது. வென்றது செய்தியாக காதிலே விழுந்தது. அதற்கு காரணம் என்ன? சென்றவர்களுடைய சாமர்த்தியம். சென்றவர்களுடைய சாமர்த்தியம் மாத்திரமல்ல, எதற்காகச் சென்றார்களோ, அந்தக் காரியத்தை நடத்திக் கொண்டிருக்கின்ற அரசு நேர்மையாக, நாணயமாக, ஒழுங்காக, கண்ணியமாக நடந்து கொள்ளக்கூடிய ஒரு அரசு, அது தமிழகத்திலே தொழில் வளத்தைப் பெருக்கக்கூடிய அரசு, தமிழகத்திலே நிர்வாகத்தைக் காப்பாற்றக்கூடிய அரசு, தமிழகத்திலே மக்களுடைய வளத்தை எண்ணிப்பார்க்கக்கூடிய அரசு. ஆகவே நம்பித் தரலாம் என்று வெளிநாடுகளிலே உள்ளவர்கள் தங்களுடைய ஆதரவை நம்பி வழங்குகிறார்கள். அப்படி வழங்கப்பட்ட அந்த ஆதரவின் அடையாளம் தான் இன்றைய ஓசேனக்கல் கூட்டுக் குடிநீர்த் திட்டம் என்பதை நான் உங்களுக்கு ரூபகப்படுத்துகின்றேன். இந்தத் திட்டத்திற்காக உழைத்த அமைச்சர் பெருமக்கள், குறிப்பாக தம்பி ஸ்டாலின், அதைப்போல இந்தத் துறையினுடைய அதிகாரிகள், ஜப்பானிலிருந்து நமக்கு உதவி செய்தவர்கள், பரிந்துரை செய்த மத்திய அரசு, அத்தனை பேருக்கும், அத்தனை நிருவாகங்களுக்கும் என்னுடைய நன்றியை, வணக்கத்தை, வாழ்த்தை உங்கள் சார்பாக நான் தெரிவித்து, இந்த விழாவிலே உங்களுடையெல்லாம் சந்திக்கின்ற நல்ல வாய்ப்பு கிட்டியமைக்காக, அந்த வாய்ப்பு அளித்த விழாக் குழுவினருக்கு நன்றி கூறி விடைபெறுகிறேன். வணக்கம்.

☺

# உங்களுக்காக உள்ள அரசு உங்களுக்காக நடைபெறுகின்ற அரசு

மாண்புமிகு தமிழக முதலமைச்சர் கலைஞர் அவர்களின் உரை



**கா**லையிலே தருமபுரியிலும், மாலையிலே கிருஷ்ணகிரியிலும் இருபெரும் மாநாடுகள் நடத்தப்பட்டு அவற்றில் கலந்துகொள்கின்ற வாய்ப்பை நாங்கள் பெற்றுள்ளோம். ஒரு மாவட்ட ஆட்சித் தலைவருடைய அலுவலகத்தினுடைய திறப்பு விழாதான் - தொழில்நுட்பப் பூங்காவிற்கு அடிக்கல் நாட்டுகின்ற விழாதான் - பேருந்து நிலையம் ஒன்றை திறந்து வைக்கின்ற விழாதான் - ஆனால் இந்த விழாக்களுக்கு பல்வாயிர்க்கணக்கில் இந்த வட்டாரத்து மக்கள் வந்து குழுமி உங்களுடைய பொன்னான ஆதரவை வெளிப்படுத்திக் கொண்டிருப்பதற்கு என்ன காரணம் என்றால் எனக்கு முன்னால் பேசிய என்னுடைய தம்பிமார்கள் எடுத்துக்காட்டியதைப்போல் இந்த அரசுக்கும், உங்களுக்கும் உள்ள தொடர்புதான்.

அரசு விழா என்பது ஏற்கெனவே பல ஆண்டுகளுக்கு முன்பு நாம் பார்த்தது - அரசு விழாக்களில் சில அதிகாரிகள் ஓரிரு அமைச்சர்கள், மக்களில் சிலபேர் என்ற அளவோடு நடைபெறுவதுதான் அரசு விழாக்கள். ஆனால் அறிஞர் அண்ணா அவர்கள் அரசியலில் அடியெடுத்து வைத்தபிறகு அதற்கு மேலாக ஆட்சிப் பொறுப்பிலே ஈடுபட்ட பிறகு அரசு விழாக்கள் மக்கள் தொடர்புடைய விழாக்களாக மாறியிருக்கின்றன. அதைத்தான் இங்கே உரையாற்றிய வேளாண்மைத்துறை அமைச்சர் தம்பி வீராண்டி அவர்கள், சொல்ல வந்தார்கள். ஆனால் அதை

- 26.2.2008 அன்று  
கிருஷ்ணகிரி மாவட்ட ஆட்சியர் அலுவலகம் மற்றும்  
புதிய பேருந்து நிலையத்தைத் திறந்து வைத்து  
மாண்புமிகு முதலமைச்சர் **கலைஞர்** அவர்கள்  
ஆற்றிய உரை.

நேரம் இல்லாத காரணத்தால் முழுமையாக விளக்கிக்  
சொல்லவில்லை.

அரசு என்பது தனியாக ஒரு கோபுரச் சின்னம் போடப்பட்ட மாளிகையிலே இருப்பதல்ல. அரசு என்பது ஆயிரக்கணக்கான, பல்லாயிரக்கணக்கான அரசு அலுவலாளர்கள் சென்னையிலே உள்ள தலைமைச் செயலகத்திலே இருந்து மாவட்டங்களில், வட்டங்களில் இருக்கின்ற வட்ட அலுவலகங்கள் வரையிலே இருக்கின்ற அதிகாரிகளைக் கொண்டதுதான் அரசு. அவர்கள் இயங்கினால்தான் அரசு இயங்கும். இன்னும் சொல்லப் போனால் அவர்கள் செம்மையாக இயங்கினால்தான் அரசு செம்மையாக இயங்கும்.

ஒரு அரசு நடத்த ஆயிரம் பேர் இரண்டாயிரம் பேர் அல்ல. இலட்சக்கணக்கான அலுவலாளர்கள் தேவை. இலட்சக்கணக்கான அலுவலாளர்கள் ஏன் தேவை? என்று கேள்வி கேட்டு இங்கே வீராண்டி எடுத்துக் காட்டியதைப் போல் ஒரே நாளில் ஒரு இலட்சம் பேரை வீட்டுக்கு அனுப்பிய

ஆட்சி கொடுமையெல்லாம் நடைபெற்றது உண்டு. ஆனால் அரசு என்பது மக்களுக்குத் தொடர்புடைய ஒரு மகத்தான சாதனம். மக்களாட்சியில் தவிர்க்கமுடியாதது. இன்னும் சொல்லப்போனால் அந்த அரசு அலுவலாளர்கள் இருந்தால்தான் மக்கள் தொடர்பு ஏற்படும். அந்த மக்கள் தொடர்பு இருந்தால்தான் மக்களாட்சி கரடு முரடாக இல்லாமல், உண்மையாக நடைபெற முடியும். அத்தகைய மக்களாட்சியை நடத்துவதற்கு அலுவலகங்கள் வசதியாக வாய்ப்போடு அமர்ந்து பணிகளைக் கவனிப்பதற்கு கட்டடங்கள் கூட இல்லாவிட்டால் என்ன செய்வது என்று சிந்தித்த விளைவுதான் இன்று நேற்றல்ல; நம்மை அடிமை கொண்டு ஆட்சி நடத்திய வெள்ளைக்காரன் காலத்திலே இருந்து அந்தத் தேவை உணரப்பட்டு ஆங்காங்கு சிற்றூர், பேரூர், பட்டினக்கரை, நகரம், பெருநகரம் ஆகிய இடங்கள், மாவட்டத் தலைநகரங்கள் போன்ற இடங்களில் அலுவலகங்கள். அந்த அலுவலகங்கள் நேர்த்தியாக அமைக்கப்பட்டு அதிலே இருந்து கடமைபற்றும் முடிய அரசு அலுவலாளர்கள் தங்களுடைய பொறுப்பை உணர்ந்து கடமையாற்ற வசதி வாய்ப்பு அத்தனையும் அந்தக் காலத்திலே இருந்து வாய்க்கப்பட்டு இந்தியா அடிமைத் தனத்தில் இருந்து விடுபட்டு, சுதந்திரம் பெற்ற பிறகு கூட, அந்தச் சுதந்திரத்தைக் கூட ஏற்கெனவே அமைக்கப்பட்ட அந்தக் கட்டுக்கோப்பு குவையாமல் தொடர்ந்து கடைப்பிடிக்கப்பட்டால்தான் அதை நாம் காப்பாற்ற முடியும் என்று அளவிலேதான் அரசு அலுவலாளர்கள் யாராக இருந்தாலும் அவர்கள் குமாள்தாவாக இருந்தாலும், ஒரு உதவியாளராக இருந்தாலும் அல்லது காலவந்துறை நண்பராக இருந்தாலும் யாராக இருந்தாலும் அவர்களெல்லாம் தங்களுடைய கடமையை உணர கடமையைவிட முக்கியமாக பொறுப்பை உணர்ந்து செயல்பட வசதி வாய்ப்பு நிறைந்த கட்டடங்கள் ஆங்கிலேயருடைய காலத்திலேயே அமைக்கப்பட்டன.

## அரசு இயந்திரம்


அதற்குப் பிறகு வந்த கட்டடங்கள் - இப்போது சேலத்தில் உள் கலெக்டர் அலுவலகங்கள் உள்ளதே அதைப்போல பழுதடைந்து இருக்கலாம். ஆனால் அந்த அமைப்புக்குள்ளே இருந்து இயங்க வேண்டிய இயந்திரம் அரசு இயந்திரம் புனிதமானதாக கறுகறுப்புள்ளதாக, இருதயம் உள்ளதாக அமைந்திருக்க வேண்டும். அப்படிப்பட்ட ஆட்சிப் பொறுப்பை ஏற்று நடத்தக்கூடிய அலுவலகங்கள் குறிப்பாக மாவட்டத் தலைநகரங்களிலே அமைந்து அந்த மாவட்ட ஆட்சியருடைய தலைநகரங்கள் மற்ற வட்ட ஆட்சியருடைய தலைநகரங்களை அதற்குக் கீழே உள்ள அலுவலகங்களை ஆதிக்கம் செலுத்தி அவற்றின் மூலமாக அதிகாரத்தைப் பரவலாக்கி மக்களோடு தொடர்பு கொள்ள இது வழிவகை செய்கின்ற காரணத்தாலேதான் நாம் இந்த கட்டடங்களை உருவாக்குவதிலும், கவலை எடுத்துக் கொண்டு

ஒவ்வொரு மாவட்டத்திலும் அது பழைய மாவட்டமாக இருந்தாலும், புதிதாக அமைந்த மாவட்டமாக இருந்தாலும் அல்லது ஒன்றாக இருந்து தரும்புரி, கிருஷ்ணகிரிபோல பிரிந்திருந்த மாவட்டமாக இருந்தாலும், அவ்கெல்லாம் மக்களுக்குத் தேவையான ஆக்கப்பணிகள் நிறைவேற இத்தகைய அமைப்புக்கள் மிக முக்கியம் என்று உணர்கிறோம்.

## அண்ணாவின் அறிவுரை

அப்படி உணர்ந்து அவ்கே பணியாற்ற பலரை நியமித்த பிறகு அவர்கள் ஆற்றுக்கின்ற பணிகள் எப்படி இருக்க வேண்டும் என்பதை எங்களுக்குக்கெல்லாம் வழி காட்டிய அறிஞர் அண்ணா அவர்கள் முதலமைச்சர் பொறுப்பை ஏற்ற உடன், அவர்களே சென்னையிலே தலைமைச் செயலகத்தில் மைதானத்திலே அலுவலர்கள் கூடக்கூடிய ஒரு பெரிய கூட்டத்தைக் கூட்டி அவர்களுடைய கடமையினை அமைச்சர்களாகிய எங்களுடைய கடமையினை மக்களிடத்திலே எத்தகைய தொடர்பை நீங்கள் கொள்ளவேண்டும் என்று நாங்கள் எடுத்துச் சொல்லி நீங்கள் கடமையாற்றினால் நாங்கள் எங்களுடைய கடமையை செய்வனே செய்ய முடியும் - நாங்கள் கடமையிலே தவறினால் எங்களுக்கு உரிய தண்டனை மக்கள் கொடுப்பார்கள் அடுத்த தேர்தலில். நீங்கள் கடமையிலே தவறினால் அந்த தண்டனையை அரசிலே வீற்றிருக்கின்ற நாங்கள் கொடுப்போம். அதுதான் இன்றைக்கு இருக்கின்ற அதிகாரத்தினுடைய தன்மை என்றும் குறிப்பிட்டார். நான் அதைச் சொல்லி சுற்றிவளைத்து வருவதற்குக் காரணம் அலுவலாளர்களாக இருந்தாலும் சரி அல்லது என்னைப் போன்ற அமைச்சர்களாக இருந்தாலும் சரி, அவர்கள் சிறு தவறுக்கும் இடம் தராமல் மக்கள் பிரச்சினையிலே தங்கள் மனத்தைச் செலுத்தி மனசாட்சிக்கு விரோதமில்லாமல் அவர்களுக்கான நன்மைகளை செய்யவேண்டும். ஆகவே ஒரு அமைச்சருக்கு உரியது. அலுவலாளர்களுக்கும் உரியது. அதனால் தான் இங்கே தவறு செய்து எடுத்துக் காட்டியதைப் போல அண்ணா அன்றைக்கே அழகாகச் சொன்னார். அழகாகச் சொன்னது மாத்திரமல்ல ஒரு அமைச்சர், அவர்களுடைய அமைச்சரவையிலே இருந்த ஒரு அமைச்சரே கூட, ஒரு அதிகாரியிடத்திலே கடுமையாக நடந்து கொண்டதை கேள்விப்பட்டு அந்த அமைச்சரை அழைத்து அண்ணா சொன்னார். நீ நினைத்தால் நாளைக்கு அந்த அதிகாரியாக ஆகமுடியாது. ஆனால் அந்த அதிகாரி நினைத்தால் பதவியை ராஜினாமா செய்து விட்டு ஒரு தேர்தலில் நின்று அவர் அமைச்சராக முடியும். நீ அதிகாரியாக முடியாது என்று இந்த நிலைமையைச் சுட்டிக்காட்டி அமைச்சரை அன்றைக்கு அண்ணா திருத்தினார் என்றால், அது அன்றைக்கு யாரோ ஒரு குறிப்பிட்ட அமைச்சருக்காக சொல்லப்பட்டது அல்ல. அதற்குப் பிறகு வந்த நான் உள்ளிட்ட எல்லா அமைச்சர்களுக்கும், பொறுப்பு வகிக்கின்ற அத்தனை பேருக்கும்

அண்ணா அன்றைக்கே கடுமையாக சொன்ன அறிவுரைதான் என்பதை மறந்துவிடாமல் ஆட்சிக் கட்டிலிலே வீற்றிருக்கின்ற அமைச்சர்களானாலும், அவர்களால் இயக்கப்படுகின்ற அதிகாரிகளானாலும் நடந்து கொள்ளவேண்டும். ஒரு அரசு, கேட்ட பெயர் எடுக்கிறது என்ற நிலை வந்தால், அது அரசுக்கு நல்லதல்ல, நாட்டுக்கும் நல்லதல்ல, அந்த அரசை நடத்துகின்ற ஆட்சிக்கும் நல்லதல்ல. அதைத் தவிர்க்க வேண்டும். ஆனால் சில பேரால் அதைத் தவிர்க்க முடியாது. என்னதான் முயற்சித்தாலும் சில பேரால் தவறு செய்யாமல் இருக்க முடியவில்லை.



### நல்ல முறையிலே நடந்து கொள்ள வேண்டும்

யார் அப்படிப்பட்டவர்கள்? குறிப்பாக ஏற்கெனவே ஒரு பதிவாளர் இருந்தார் வி.கே.சி. நடராஜன் என்பது அவர் பெயர். ரிஜிஸ்ட்ரார் எங்களுக்கெல்லாம் மிகவேண்டியவர். கன்னியாகுமரி கடலிலே நீந்தும்போது கடல் அலையால் கொல்லப்பட்டார். அலையில் மூழ்கி நீந்திய நேரத்திலே கொல்லப்பட்டார். அந்த நடராஜன் அடிக்கடி எங்களோடு உட்கார்ந்து பேசிக்கொண்டிருக்கும் போதெல்லாம் அரசு ஊழியர்களைப் பற்றி - அரசு அலுவலலாளர்களைப் பற்றி சொல்வார். இந்தக் கதை சொன்ன காரணத்தால் எல்லா அரசு ஊழியர்களைப் பற்றியும் இந்த எண்ணம் நான் கொண்டிருக்கிறேன் என்று யாரும் தயவு செய்து கருதக்கூடாது. தப்பித் தவறி ஒன்றிரண்டு இலட்சக்கணக்கான மக்களின் ஒன்றிரண்டா என்று கேட்டால் ஒரு பத்துபதின்னத்து - அல்வளவதுணா என்று கேட்டால் ஒரு நூறுநூற்றாய்பதுபேர் அதிகாரிகளில் - அரசு ஊழியர்களில் தவறு இழைப்பவர்கள் இருக்கிறார்கள். இங்கு பதிவுடாக கட்டப்பட்ட மாவட்ட ஆட்சித் தலைவர் அலுவலகத்தில் நாளைக்கு ஒரு எழுத்தரைப் போய் ஒரு கிராமத்துப் பெரியவர் ஏதோ ஒரு விலகாரமாக பார்க்க முனைந்தால் உரிய நேரத்தில் அந்த உரியவரிடமிருந்து நேரம் ஒதுக்கப்பட்டால்தான் இவருக்கு மகிழ்ச்சி இவருக்கு ஒரு நிம்மதி இல்லை நாளைக்கு வா, நாளை மறுநாள் வா, அதற்கு மறுநாள் வா என்று இழுத்தக்கொண்டே இருந்தால் கலெக்டர் ஆபீசைப்பற்றியே மாவட்ட ஆட்சித் தலைவர் மாளிகையைப் பற்றியே மனதில் ஒரு வெறுப்புதான் மக்களுக்கு ஏற்படும். அந்த வெறுப்பு மக்களுடைய உள்ளத்திலே விதைக்காமல் இருக்க வேண்டிய பொறுப்பு ஒவ்வொரு அதிகாரிக்கும் இருக்கிறது. பாருங்கள், இங்கே கைதட்டுகிறார்கள். இதிலிருந்து மக்களிடத்தில் என்ன உணர்வு இருக்கிறது என்பதை என் அன்புக்குரிய

சகோதரர்களாகிய அதிகாரிகள், அலுவலாளர்கள் உணர்ந்து அப்படிச் செயல்பட வேண்டும். அது அவர்களுக்காக அல்ல, எனக்காக எனக்கு நல்ல பெயர் வேண்டுமானால் நீங்கள் நல்ல முறையிலே நடந்து கொள்ள வேண்டும்.

அவர் சொன்னார்; நீங்கள் என்ன பிரயத்தனப்பட்டாலும் சிலபேருடைய தலையிலே என்ன எழுதி இருக்கிறதோ அப்படித்தான் நடப்பார்கள். அவர்களுடைய ரத்தத்திலே என்ன ஊறியிருக்கிறதோ அப்படித்தான் நடப்பார்கள் என்று ஒரு கதையைச் சொன்னார். ஒரு தாசில்தார் இருந்தார்; அவருக்குப் பெயரே “கடலை தாசில்தார்” அது என்ன கடலை தாசில்தாரா? பெயரே வேடிக்கையாக இருக்கிறதே. நான் கதையை சொல்கிறேன் கேளுங்கள் உண்மையிலே இருந்தார். எங்களுக்கெல்லாம் தெரிந்தவர் தான் - வேண்டியவர்தான் அவர் எதற்கெடுத்தாலும் “வாங்காமல்” எதுவுமே செய்யமாட்டார். அவரை சந்திக்க ஒருவர் அவர் அறைக்கு வந்தால் அவருடைய கை கீழே நீளும். வருபவருடைய கை கீழே நீண்டால்தான் இரண்டு கையம் மேஜைக்குக் கீழே சந்தித்தால்தான் அந்த சந்திப்பினுடைய முடிவிற்கு பிறகுதான் வந்த காரியம் நடக்கும் என்று சொன்னார். அவரை எப்படி திருத்துவது என்று எல்லோரும் யோசித்தார்கள். யோசித்து அவருக்கு லஞ்சமே வாங்க முடியாத ஒரு அலுவலகத்திலே வேலை கொடுத்துப் பார்த்தார்கள். நடக்கவில்லை. அங்கேயும் வாங்கினார். இப்ப என்னதான் செய்வது? எங்கேதான் அவரை வேலைக்கு அமர்த்துவது? ஆகாயத்துக்குத்தான் அனுப்ப வேண்டும். ஆகாயத்துக்கு அனுப்பினால் அங்கேயும் சூரியனிடம் போய் கேட்டாலும் கேட்டார். சூத்திரனிடம் போய் கேட்டாலும் கேட்டார். எங்கே அனுப்பலாம் என்று நடராஜனே யோசனை செய்து என்னுடைய நண்பர் அவரே யோசனை செய்து அவருக்கு ஒரு வேலை கொடுத்தார். என்ன வேலை என்றால், தினம் தினம் நீங்கள் கடற்கரையிலே போய் உட்கார்ந்துகடல் அலை அடிக்கும்போது நீ காணையிலிருந்து சாயங்காலம் வரையிலும் எத்தனை அலை அடிக்கிறது



என்று எண்ணி எங்களுக்கு கணக்கு கொடு என்று தாசில்தாரை கடற்கரையிலே கொண்டு போய் உட்கார வைத்தார். இவர் போனார் முதல் நாள் அலைகளை எண்ணினார். எண்ணி சாயங்காலம் வந்து கணக்கு முடிச்சு இத்தனை அலை வந்து மோதியது கரையிலே என்று கணக்குக் கொடுத்தார். சரி, பரவாயில்லை தொடர்ந்து அந்த வேலையைப் பாருங்கள் என்று சொன்னார். மறுநாளும் தொடர்ந்து பார்த்தார். மறுநாள் பார்க்கப் போனால் இவருக்கு ஒரு ஆசை வந்திடுது சரி இதிலே எதுவும் வாங்க முடியாது. இதிலேயும் வாங்கிக் காட்டுகிறேன் பார் என்று ஒரு சவாலை விட்டு, அந்த சவாலை எப்படியும் நிரூபித்துக் காட்ட வேண்டும் என்று போய் உட்கார்ந்தார். அப்போது ஒருவர் கடற்கரைக்கு வந்தார். அவரிடம் நீ எங்கே போகிறாய் என்றார். குளிக்கப் போகிறேன் என்று அவர் சொன்னார். கடலிலே குளிக்கப் போனால் என்னிடம் பர்மிஷன் வாங்கிக் கொண்டு போக வேண்டும் என்று சொன்னார். பர்மிஷன் என்றால் என்ன என்று கேட்டார்.

**மக்கள் வாழ - நாடு வாழ பணியாற்ற வேண்டும்**

அதற்கு இவ்வளவு கொடுத்தால்தான் நான் பர்மிஷன் கொடுப்பேன் என்றார். சரி என்று பர்மிஷன் வாங்கிக் கொண்டு அவன் போய்விட்டான். இப்படியே கடலிலே குளிப்பதற்கு பர்மிஷன் வாங்க ஆரம்பித்தார். அதற்கு வாங்க வேண்டியதை வாங்க ஆரம்பித்தார். அதனால் கடலலையை எண்ண வேண்டும் என்று சொன்னாஸ்கூட அதிலேயும் கைநீட்டக் கூடிய செட்டிக்காரராக அந்த ஆயினர் இருந்தார் என்பதை அந்த நண்பர் நடராஜன் என்னிடத்திலே சொன்னார். நாம் ஒருவரை திருத்த முனைந்தால் அது

அவர்களாகப் பார்த்து திருந்தினால்தான் உண்டே தவிர, நாம் ஏதும் வேலை மாற்றுவதால் அவர்கள் திருந்திவிட மாட்டார்கள்.

ஆகவே, இந்தக் கூட்டத்திலே கூட எந்த அலுவலகத்திலாவது நான் சொல்கின்ற கடலலை தாசில்தாரர்கள் இருந்தால் அவர்கள் தங்களை திருத்திக் கொண்டு மக்கள் வாழ - நாடு வாழ அவர்கள் பணியாற்ற வேண்டும் என்று நான் அவர்களுடையல்லாம் கேட்டுக் கொள்கின்றேன். இந்த மானிகையைத் திறந்து வைக்கின்ற நேரத்தில் அத்தகைய அலுவலாளர்களுடைய மனதையும் திறந்து வைக்கின்ற பொறுப்பு எனக்கு இருக்கின்ற காரணத்தால்தான் இதைச் சொல்கிறேனேயல்லாமல் வேறல்ல. குறிப்பாக உங்களுக்கு ஒரு மகிழ்ச்சிகரமான செய்தியினை நான் சொல்ல வேண்டும்.

இன்று தொடங்கப்படுகிற திட்டங்களில் மின்னணு முறை இடிபுட்டிக் இந்தியாவிலேயே முதன் முறையாக மின்னணு முறையிலே மாறும் மாவட்ட நிருவாகம், இந்த மாவட்ட நிருவாகம் என்பதை நான் மகிழ்ச்சியோடு தெரிவித்துக்கொள்கிறேன். மாவட்ட நிருவாகப் பணிகள் எல்லாம் இனிமேல் கணினி முறையிலேயே நடைபெற இருக்கின்றன. கணினி முறையை மேற்கொண்டால் பொதுமக்களுடைய கோரிக்கைகள் - அவர்களுடைய மனுக்கள் முதலியவை உடனுக்குடன் பரிசீலிக்கப்பட்டு விரைவான நடவடிக்கைகள் எடுக்கப்படும். அரசு அலுவலகங்களில் கோப்புக்கள் தேங்கிக் கிடக்கும் நிலைமையை ஏற்படாது. கிருஷ்ணகிரி மாவட்ட நிருவாகத்தை கணினி மயமாக்கும் இடிபுட்டிக் திட்டம் - கணினி மயமாக்கும் திட்டம் இடிபுட்டிக் என்ற பகுதியான



திட்டம் இன்று தொடங்கி வைக்கப்பட்டுள்ளது என்பதை நான் மகிழ்ச்சியோடு தெரிவித்துக்கொள்கிறேன். இந்தத் திட்டம் தமிழகத்தில் மாத்திரம்தான் மாவட்டங்களில் பயன்படுத்தப்படவிருக்கிறது. மத்திய அரசு இந்தியா முழுவதிலும் எட்டு மாவட்டங்களில் இந்தத் திட்டத்தை அறிமுகப்படுத்தவுள்ளது. அந்த எட்டு மாவட்டங்களில் ஐந்து மாவட்டங்கள் தமிழகத்திலே உள்ளன. அவை திருவாரூர் மாவட்டம், பெரம்பலூர் மாவட்டம், அரியலூர் மாவட்டம், கோவை மாவட்டம், கிருஷ்ணகிரி மாவட்டம் ஆகிய ஐந்து மாவட்டங்கள் என்பது தனிச்சிறப்பாகும். அடுத்தடுத்து மற்ற மாவட்டங்களெல்லாம் இந்த கணினி மயத்தில் இடம்பெறும், விரைந்து செயல்முடிக்க அவைகளெல்லாம் பயன்படுத்தப்படும் என்பதை இந்த நேரத்திலே நான் தெரிவிக்கக் கூடமைப்பட்டுக்கிறேன்.

#### அறிவுபூர்வமான திட்டம்

கிருஷ்ணகிரி மாவட்டத்திலே இன்றைக்கு அடிக்கல் நாடப்படுகிற பூதிர்ப்பணிகளைப் பற்றியெல்லாம் நம்முடைய உள்ளாட்சித் துறை அமைச்சர் தம்பி ஸ்டாலின் எடுத்துக் கூறியிருக்கின்றார். நான் மீண்டும் அவைகளைப் பற்றியெல்லாம் சொல்ல வேண்டிய தேவை இல்லை என்று கருதுகின்றேன். அதுமாத்திரமல்ல; இங்கு நலத்திட்ட உதவிகளில், 1 கோடியே 15 இலட்சம் ரூபாய் செலவில் 5,542 ஏழைத் தாய்மார்களுக்கு இலவசமாக வண்ணத் தொலைக்காட்சிப் பெட்டிகள் வழங்கப்படுகிறது. தொலைக்காட்சிப் பெட்டிகளைக் கொடுப்பதால் என்ன பயன் என்று கேலி செய்தவர்களும், கிண்டல் செய்தவர்களும் உண்டு. தொலைக்காட்சிப் பெட்டிகளை

கொடுக்கப் போகிறோம் என்று அறிவித்தபோது தேர்தல் அறிக்கையிலே செய்தி வெளியிட்டபோதே என்ன சொன்னோமோ அதைத்தான் இன்றைக்கும் நான் வலியுறுத்தி திட்டவட்டமாகச் சொல்ல விரும்புகிறேன். நம்முடைய தாய்மார்கள் “சீரியல்” படம் பார்ப்பதற்காக மாத்திரமல்ல, அதிலே அழுத்து போதும் நம்முடைய தாய்மார்கள் - வீட்டிலே உள்ள பெண்கள் இவர்களெல்லாம் மாணவர்கள் உள்ளிட்ட அத்தனை பேரும் உலகச் செய்திகளை தெரிந்து கொள்ள, பல விஞ்ஞான புதுமைகளை புரிந்துகொள்ள இன்றைக்கு தொலைக்காட்சியைப் போல பயனுள்ள ஒரு கருவி இருக்க முடியாது. எல்லா தொலைக்காட்சிகளிலும் - ஒரு சில தொலைக்காட்சிகளிலே வேண்டுமானால் அறிவுக்கு பொருத்தமற்ற செய்திகள் சொல்லப்படலாம். ஆனால் அறிவோடு சொல்லக்கூடிய செய்திகளைத்தான் சொல்வது அறிவை வளர்க்கக் கூடிய செய்திகளைத்தான் சொல்வது என்ற முறையில் நடைபெறுகின்ற தொலைக்காட்சிகளில் விஞ்ஞான புதுமைகள் சொல்லப்படுகின்றன. அந்த விஞ்ஞான புதுமைகளால்தான் தாய்க்குலம் திருந்தும். தாய்க்குலம் திருந்தினால்தான் மொத்த மனித சமுதாயம் - தமிழ்ச் சமுதாயம் உட்பட திருந்த வழிவகை ஏற்படும். எனவேதான் இலவசமாக அவர்களுக்கு வண்ணத் தொலைக்காட்சிப் பெட்டிகளைக் கொடுத்து அதை பார்க்கவைத்து விஞ்ஞானத்தை வளர்த்து அறிவை வளர்ந்து அறியாமையைப் போக்க நாம் மேற்கொண்டிருக்கின்ற மிக முக்கியமான திட்டம்தான் அறிவுபூர்வமான திட்டம்தான் இந்தத் திட்டம் என்பதை நான் சொல்ல விரும்புகிறேன்.

இதை விநியோகிக்கும்போது இதை வாங்கும்போது நாங்கள் எந்தக் குறைபாடும் இல்லாமல் - எந்த விமாசனமும் இல்லாமல் வாங்க வேண்டும் என்று திட்டமிட்டு தமிழகச் சட்டமன்றத்தில் இருக்கின்ற எல்லாக் கட்சிகளுடைய தலைவர்களை அழைத்து வந்தவர்களை எல்லாம் வைத்துக் கொண்டு ஒரு குழு அமைத்து அந்தக் குழுவிலே முடிவெடுத்து; இந்தத் தடவை ஒரு கோடி வண்ணத் தொலைக்காட்சிப் பெட்டிகளை வாங்கி மக்களுக்கு வழங்குவது அப்படி வழங்குவதை உள்ளூரிலே இருக்கின்ற பஞ்சாயத்துத் தலைவர், அங்கே இருக்கின்ற வேலை பார்க்கின்ற ஆசிரியர், அந்த ஊரிலே இருக்கின்ற பொதுமக்கள் பிரதிநிதி யா்ப்படிப்பட்ட முக்கியமானவர்களைக் கொண்டு யார் யாருக்கு வழங்கலாம் என்று பட்டியலிட்டு அந்தப் பட்டியல்படி இந்த வண்ணத் தொலைக்காட்சிப் பெட்டிகள் வழங்குவதற்கும் இதை சிங்கப்பூரில் இருந்து வாங்குவதா? மலேசியாவில் இருந்து வாங்குவதா? ஜெர்மனியில் இருந்து வாங்குவதா? என்று வந்திருக்கின்ற விவரங்களை ஆய்ந்து அறிந்து எதை வாங்கினால் அரசுக்கு நன்மை, எதை வாங்கினால் சேதமும் இல்லை, எதை வாங்கினால் நமக்கு நஷ்டம் ஏற்படாது என்ற அந்தக் கணக்கையெல்லாம் பார்த்து எல்லோருடைய தீர்மானத்தின்படி - மற்ற கட்சிகளின் தலைவர்களுடைய தீர்மானத்தின்படி அதிலே எந்த விதமான நானாயக் குறையும் வரக்கூடாது என்ற கண்டிப்போடு வாங்கப்பட்டு அவைகளைத் தான் கடந்த இரண்டாண்டு காலமாக விநியோகித்துக் கொண்டிருக்கிறோம். அதிலே இலட்சக்கணக்கான டி.வி பெட்டிகள் இன்றைக்கு தாய்மார்களுக்கும் ஏழை எளிய மக்களுக்கும் வழங்கப்பட்டு இருக்கின்றன. தொடர்ந்து வழங்கப்பட்டு இன்னும் ஓராண்டு காலத்திற்குள்ளாக தமிழ்நாட்டிலே வண்ணத் தொலைக்காட்சிப் பெட்டி இல்லாத எந்த வீடும் கிடையாது. எல்லா வீட்டுக்கும் வண்ணத் தொலைக்காட்சிப் பெட்டிகள் வழங்கினோம் என்ற சூழலை உருவாக்குவோம் என்பதையும் தெரிவித்து இவைகளெல்லாம் மக்களை வசீகரிப்பதற்காக அல்ல, மக்களை ஏமாற்றுவதற்காக அல்ல மக்களை ஏமாற்றுவது என்றால் வாங்கித் தருகிறேன் வாக்களிப்புகள் என்று கேட்டு, அவர்கள் வாக்களித்தபிறகு வாங்கித்தராமல் இருந்தால் அதுதான் ஏமாற்றாகும். நாங்கள் சொன்ன சொல்லை காப்பாற்றுவோம். சொன்னதைச் செய்வோம், செய்வதைச் சொல்வோம். சில நேரங்களில் நாங்கள் சொல்லாததையும் செய்வோம் என்பதற்கு எடுத்துக் காட்டாக பல நற்காரியங்களை தமிழகத்திலே ஏழை எளிய மக்களுக்காக, பாட்டாளி மக்களுக்காக செய்து கொண்டிருக்கிறோம். இப்பொழுது மத்திய அரசினுடைய பட்ஜெட் வர இருக்கின்றது. அதில் வேளாண்மைக்கு - விவசாயத்திற்கு முக்கியத்துவம் தந்து அந்த பட்ஜெட் வழங்கப்பட்டிருக்கின்றது என்று சொல்கிறார்கள். அதற்கு அடுத்து நம்முடைய தமிழக அரசினுடைய பட்ஜெட் வர இருக்கின்றது. அந்த வரவு செலவுத் திட்டத்தை நம்முடைய நிதியமைச்சர் பேராசிரியர் அன்பழகனார் அவர்கள்

கிருஷ்ணகிரி மாவட்ட நிருவாகத்தை கணினி மயமாக்கும் இ டி டி டி க் திட்டம் - கணினி மயமாக்கும் திட்டம் இ டி டி டி க் என்ற புதுமையான திட்டம் இன்று தொடங்கி வைக்கப்பட்டுள்ளது என்பதை நான் மகிழ்ச்சியோடு தெரிவித்துக்கொள்கிறேன். இந்தத் திட்டம் தமிழகத்தில் மாத்திரம்தான் மாவட்டங்களில் பயன்படுத்தப்படவிருக்கிறது. மத்திய அரசு இந்தியா முழுவதிலும் எட்டு மாவட்டங்களில் இந்தத் திட்டத்தை அறிமுகப்படுத்தவுள்ளது. அந்த எட்டு மாவட்டங்களில் ஐந்து மாவட்டங்கள் தமிழகத்திலே உள்ளன.

சட்டமன்றத்திலே வைக்க இருக்கிறார்கள். அது பற்றி பணிகள் நடைபெற்றுக் கொண்டிருக்கின்றன. இந்த வரவு செலவு திட்டம் விவசாயத்தை வேளாண்மையை முக்கியமாக வைத்து நடுநாயகமாக வைத்து மக்களுக்கு பணியாற்றுகின்ற ஒரு வரவு செலவு திட்டமாக இருக்கும். விவசாயிகள் வழமல், அவர்களுக்கு பயிர் பாதுகாப்பு போன்ற திட்டங்கள், அவர்களுக்கு வெற்றிகரமாக நிறைவேறவும் இன்றைக்கு உலகத்திலே பயிரை வளர்ப்பதற்கு என்னென்ன கலமமான முறைகள் இருக்கிறதோ அந்த முறைகளெல்லாம் தமிழகத்திலே உள்ள விவசாயிகள் கற்றுக்கொள்ள, அதிலே பயிற்சி பெறவேண்டி பல திட்டங்களை வரவு - செலவுத் திட்டம் ஏந்தி வரும் என்பதையும் தொடர்ந்து ஏழை எளிய மக்களுக்காக - வறுமைக்கோட்டுக்குக் கீழே உள்ள மக்களுக்காக என்னென்ன செய்ய வேண்டுமோ அவைகளெல்லாம் அந்த வரவு செலவு திட்டத்திலே - தமிழக அரசினுடைய பட்ஜெட்டிலே இடம் பெறும் என்றும் தெரிவித்து உங்களுக்காக உள்ள அரசு - உங்களுக்காக நடைபெறுகின்ற அரசு - அந்த அரசு இன்று உங்களை சந்தித்து சொல்லிய இந்தக் கருத்துக்களையெல்லாம் உள்ளத்திலே பதிய வைத்துக்கொண்டு யாராவது குறைபட்ட கூடிய அளவிற்கு ஏதாவது நான் சொல்லியிருந்தால், அந்தக் குறையை நான் நீக்கி இந்த நாட்டை, நாட்டுமக்களை வாழ வைக்க வேண்டுமென்ப தற்காகத்தான் அவரும் சேர்ந்து இந்த வேண்டுகோளை விடுத்திருக்கிறார். இது அவருக்கும் சேர்த்து சொல்லப்பட்ட வேண்டுகோள் தான் என்று கருதி நீங்கள் பாடுபடுங்கள், பணியாற்றுங்கள் என்று கேட்டு காலையிலும் மாலையிலும் உங்களுடையெல்லாம் பல்லாயிரக்கணக்கிலே சந்திக்க வாப்படி பெற்றமைக்காக மகிழ்ந்து விடைபெறுகிறேன். ❖

# சென்னை மாநகராட்சிப் பள்ளிகளில் மேலும் 25 தமிழ்வுழி இடைநிலை ஆசிரியர்கள் நியமனம்

மாண்புமிகு ஊரக வளர்ச்சி மற்றும் உள்ளாட்சித்துறை  
அமைச்சர் திரு. மு.க.ஸ்டாலின் அவர்கள் பணி நியமன ஆணைகளை வழங்கினார்



**மாநகராட்சிப் பள்ளிகளில் கல்வியின் தரத்தை உயர்த்த** சென்னை மாநகராட்சி பல்வேறு முனைப்பான நடவடிக்கைகளை மேற்கொண்டு வருகிறது. சென்னை மாநகராட்சி கட்டடத் துறை மூலம் 103 பள்ளி வகுப்பறைகள் மற்றும் 8 ஆய்வுக் கூடங்கள் ரூபாய் 8.86 கோடி மதிப்பீட்டில் கட்டி முடிக்கப்பட்டுள்ளன. மேலும் 106 பள்ளி வகுப்பறைகள், 2 ஆய்வுக்கூடங்கள் ரூபாய் 8.89 கோடியில் கட்ட அனுமதிக்கப்பட்டு பணிகள் நடைபெற்று வருகின்றன. அதனைத் தொடர்ந்து 28 பள்ளி வகுப்பறைகள் ரூபாய் 1.48 கோடியில் மேற்கொள்ளப்படவுள்ளன.

மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு.மு.க.ஸ்டாலின் அவர்கள் 1996 முதல் 2001 வரை சென்னை மாநகர மேயராக இருந்தபோது 1,241 ஆசிரியர்கள், சென்னை மாநகராட்சிப் பள்ளிகளில் நியமிக்கப்பட்டனர். ஆனால் கடந்த கால ஆட்சியில் 207 ஆசிரியர்கள் மட்டுமே சென்னை மாநகராட்சிப் பள்ளிகளுக்கு நியமிக்கப்பட்டனர். மீண்டும் 2006ஆம் ஆண்டு தற்போதைய அரசு பொறுப்பேற்றப் பின்னர் சென்னை மாநகராட்சிப் பள்ளிகளுக்கு 22 முதகலைப் பட்டதாரி ஆசிரியர்கள், 22 பட்டதாரி ஆசிரியர்கள், 23 உருதுபொழி இடைநிலை ஆசிரியர்கள் நியமிக்கப்பட்டனர். அதனைத் தொடர்ந்து மேலும் 25 தமிழ்வுழி இடைநிலை ஆசிரியர்கள் மாவட்ட வேலைவாய்ப்பு

அலுவலகம் மூலம் தேர்வு செய்யப்பட்டு, சென்னை மாநகராட்சிப் பள்ளிகளுக்கு நியமனம் செய்யப்பட்டு தேர்வு செய்யப்பட்டுள்ளனர்.

அதற்கான பணி நியமன ஆணைகளை மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு.மு.க.ஸ்டாலின் அவர்கள் தலைமைச் செயலகத்தில் 11.3.2008 அன்று வழங்கி வாழ்த்து தெரிவித்தார்.

தற்போது நியமனம் செய்யப்பட்டவர்களைத் தவிர சென்னை மாநகராட்சிப் பள்ளிகளுக்கு மேலும் கூடுதலாக 50 தமிழ்வுழி இடைநிலை ஆசிரியர்கள் நியமிக்கப்படவுள்ளனர்.

இந்நிகழ்ச்சியில் வணக்கத்திற்குரிய சென்னை மாநகராட்சி மேயர் திரு.மா.கப்பிரமணியன், மாநகராட்சி ஆணையர் திரு.ராஜேஷ் லக்கானி, இ.ஆ.ப., துணைமேயர் திருமதி.ஆர்.சத்தியபாமா, மன்ற ஆளுங்கட்சித் தலைவர் திரு.ந.இராமலிங்கம், மன்ற எதிர்க்கட்சித் தலைவர் திரு.சைதை ப.ரவி, கூடுதல் ஆணையர்(கல்வி) திருமதி.காகர்லா உஷா, இ.ஆ.ப., நிலைக்குழுத் தலைவர்(கல்வி) திருமதி.கே.ஜானகி, நிலைக்குழுத் தலைவர் (பணிகள்) திரு.எஸ்.சுரேஷ்குமார், நியமனக் குழு உறுப்பினர்கள் திரு.முத்துகிருஷ்ணன், திரு.வேலாபுதம் ஆகியோர் கலந்துகொண்டனர். \*

# மத்திய அரசின் நிதிநிலை அறிக்கையில் விவசாயக் கடன்களை ரத்து செய்திருப்பது போற்றத்தக்கது - புகழ்த்தக்கது - வரவேற்கத்தக்கது !

- மாண்புமிகு தமிழ்நாடு முதலமைச்சர் கலைஞர் அவர்கள் பாராட்டு

மத்திய நிதி அமைச்சர் அருமை நண்பர் ப. சிதம்பரம் அவர்கள் வெளியிட்டுள்ள மத்திய அரசின் நிதிநிலை அறிக்கை இந்திய நாட்டு விவசாயிகளுக்கு ஒரு வரப்பிரசாதமாக அமைந்திருப்பதைப் பாராட்டி மகிழ்கிறேன். திருமதி. சோனியா காந்தி அவர்களுக்கு நான் எழுதிய விரிவான கடிதத்தில் தமிழ்நாட்டு விவசாயிகளுக்கு 7,000 கோடி ரூபாய் கடன் தள்ளுபடி செய்தது உட்பட, இந்த இரண்டாண்டு காலத்தில் விவசாயத் தொழிலாளர்களுக்கும், விவசாயிகளுக்கும் என அமைக்கப்பட்டுள்ள நல வாரியங்கள், அவற்றால் அவர்கள் அடையும் சுமார் 200 கோடி ரூபாய் அளவிற்கான பயன்கள் - இவற்றை அந்தக் கடிதங்களோடு தொகுத்து அனுப்பியது மத்திய நிதிநிலை அறிக்கையில் விவசாயிகளுக்கென நலன்களையும், உதவிகளையும், சலுகைகளையும் பெருக்கிட ஓரளவு பயன்பட்டிருக்கும் என்பதில் மன நிறைவு கொள்கிறேன்.



கடந்த ஆண்டை விட அதிக நிதி ஒதுக்கியிருப்பதும் வரவேற்கத்தக்கதாகும்.

அகில இந்தியாவிலே உள்ள விவசாயிகளுக்கும் 60,000 கோடி ரூபாய் அளவிற்குக் கடன்களை ரத்து செய்திருப்பது போற்றத்தக்கது, புகழ்த்தக்கது.

ஆதிதிராவிடர் மற்றும் பழங்குடியினர், சிறுபான்மையினர், மகளிர், குழந்தைகள், மற்றும் முதியோருக்காக இந்த நிதி நிலை அறிக்கையில் நிதியினை அதிகரித்திருப்பதும் பாராட்டுக்குரியதாகும்.

இந்த மத்திய நிதிநிலை அறிக்கையில் தமிழகத்தைப் பொறுத்த வரையில் கூடல்நரைக் குடிநீராக்கும் திட்டத்தை வரும் நிதியாண்டில் நிறைவேற்றித்தக்க வண்ணம் முதல் தவணையாக 300 கோடி ரூபாய்மைய அரசின் நிதி உதவி அளிக்கப்படும் என்று அறிவித்திருப்பதும் - ஈரோடு நகரில் விசைத்தறி தொழிலுக்காக மாபெரும் கூட்டு வளாகம் ஒன்று அமைக்கப்படும் என்று தெரிவித்து, அதற்காக 70 கோடி ரூபாய் நிதி ஒதுக்கீடு செய்திருப்பதும்,

நடுத்தர மக்கள், அரசு அலுவலர்கள் ஆகியோருக்குப் பயன்தரும் வகையில் வருமான வரி உச்சவரம்பினை உயர்த்தியிருப்பதும் வரவேற்கத்தக்க அறிவிப்பாகும்.


கல்வி, சுகாதாரம், வேளாண்மை, சாலை வசதி, குடிநீர் வசதி போன்ற அத்தியாவசியமான துறைகளுக்குக்

அனைவராலும் வரவேற்கத்தக்க நிதிநிலை அறிக்கையை வழங்குவதற்குக் காரணமாக அமைந்த ஐக்கிய முற்போக்குக் கூட்டணியின் வழிகாட்டும் தலைவர் திருமதி. சோனியா காந்தி, பிரதமர் டாக்டர் மன்மோகன் சிங், நிதி அமைச்சர் ப. சிதம்பரம் ஆகியோரை வாழ்த்திப் பாராட்டுகிறேன். 

# மதுரவாயில் - சென்னை துறைமுகம் இடையே ரூ.1,468 கோடி மதிப்பில் “பறக்கும் சாலை”

மாண்புமிகு தமிழ்நாடு முதலமைச்சர் அவர்கள் உத்தரவு

**செ**ன்னை மாநகரில் போக்குவரத்து நெருக்கடியை குறைப்பதற்காக “பறக்கும் சாலை” திட்டத்தினை (Elevated Highway) செயல்படுத்துவது என்ற அரசின் கொள்கையின் பேரில் சென்னை துறைமுகத்திற்கு சரக்கேற்றி வரும் கனரக வாகனங்களுக்கு தனியே பறக்கும் சாலை திட்டத்தினை மைய அரசுடன் இணைந்து செயல்படுத்த தமிழ்நாடு அரசு முடிவு செய்துள்ளது. இதன்படி, பூந்தமல்லி நெடுஞ்சாலையிலுள்ள மதுரவாயிலில் இருந்து சென்னைத் துறைமுகத்திற்கு நேரடியாக “பறக்கும் சாலை” (Elevated Highway) அமைக்கும் திட்டத்தினை மொத்தம் ரூ.1,468 கோடி மதிப்பில் தமிழ்நாடு அரசு, மைய அரசு மற்றும் சென்னை துறைமுகப் பொறுப்புக் கழகம் இணைந்து செயல்படுத்த மாண்புமிகு முதலமைச்சர் அவர்கள் உத்தரவிட்டுள்ளார். இத்திட்டத்தின் கீழ் மதுரவாயிலில் இருந்து கோயம்பேடு வரை தற்போதுள்ள பூந்தமல்லி நெடுஞ்சாலையின் மையப் பகுதியில் பெரிய தூண்கள் அமைத்து அதன்மீது பறக்கும் சாலை அமைக்கப்படும். அதனைத் தொடர்ந்து, கோயம்பேடு பகுதியிலிருந்து சென்னை துறைமுகம் வரை கூடும் ஆற்றின் இடது கரையோரமாகவும் பறக்கும் விரைவு சாலை உருவாக்கப்படும். மாண்புமிகு முதலமைச்சரின் உத்தரவின் பேரில் இதற்கான அரசு ஆணை வெளியிடப்பட்டுள்ளது.



மேலும், இத்திட்டத்திற்கு தேவையான அரசு நிலத்தை இலவசமாக வழங்கவும், கூடும் ஆற்றின் கரையை இத்திட்டத்திற்கு பயன்படுத்திக் கொள்ளவும் தமிழ்நாடு அரசு இசைவு அளித்ததுடன் இத்திட்டத்திற்கு தேவைப்படும் தனியார் நிலங்களை கையகப்படுத்தவும், இத்திட்டத்தினால் பாதிப்படையும் குடும்பங்களுக்கு மறு குடியமர்வு செய்யவும் ஏற்படும் உத்தேச செலவான ரூ.345 கோடியை தமிழ்நாடு அரசும், சென்னை துறைமுகப் பொறுப்புக் கழகமும் சரிசமமாக ஏற்றுக் கொள்ளவும் தமிழ்நாடு அரசு ஆணையிட்டுள்ளது. இத்திட்டமானது இந்திய தேசிய நெடுஞ்சாலை ஆணையத்தின் மூலம் செயல்படுத்தப்படும்.

**துப்பாக்கிச் சூட்டில்  
பலியான  
மீனவரின்  
குடும்பத்திற்கு  
ரூ.5 இலட்சம்  
நிவாரண நிதி**

மாண்புமிகு தமிழ்நாடு  
முதலமைச்சர் கலைஞர்  
அவர்கள் ஆணை!


**இ**ராமநாதபுரம் மாவட்டம், தங்கச்சி மட்டத்தைச் சேர்ந்த அந்தோணிசாமியின் மகன் கிறிஸ்டு என்ற மீனவர் 5.3.2008 அன்று மீன் பிடிக்கச் சென்ற போது துப்பாக்கிச் சூட்டில் பலியான துயர்ச் சம்பவத்தைக் கேள்விப்பட்டு, மாண்புமிகு தமிழக முதலமைச்சர் கலைஞர் அவர்கள், மிகுந்த வேதனையும், அதிர்ச்சியும் அடைந்தார்கள். மறைந்த கிறிஸ்டியின் குடும்பத்தினருக்கு மாண்புமிகு முதலமைச்சர் அவர்கள் தனது ஆழ்ந்த இரங்கலைத் தெரிவித்துக் கொண்டதோடு, முதலமைச்சர் நிவாரண நிதியிலிருந்து அவரது குடும்பத்தினருக்கு ஏற்கெனவே ஒரு இலட்சம் ரூபாய் வழங்கியதின் தொடர்ச்சியாக; அந்தப் பகுதி மீனவர்களின் கோரிக்கையையேற்று மேலும் நான்கு இலட்ச ரூபாய் அந்தக் குடும்பத்தினருக்கு உதவியாக வழங்கிட வேண்டுமென்று ஆணை பிறப்பித்திருக்கிறார்கள்.

**ஆ**திதிராவிட மற்றும் பழங்குடியின மாணவர்களுக்கு வழங்கப்படும் கல்வி உதவித் தொகை, அந்த மாணவர்கள் பிளஸ்-2 தேர்வில் 60 சதவீத மதிப்பெண்கள் பெற்றிருந்தால் மட்டுமே வழங்கப்படும் என்ற மத்திய அரசின் விதிமுறையால், ஏராளமான மாணவ, மாணவியர் கல்வி உதவித் தொகை பெற இயலாத நிலை ஏற்பட்டது.

ஆதிதிராவிட மற்றும் பழங்குடியின மாணவர்கள் தொழில் பட்டப்படிப்புகளில் சேர்வதற்கு பிளஸ்-2 தேர்வில் தேர்வு பெற்றாலே போதும் என்ற நிலையில், மத்திய அரசு விதித்த இந்த புதிய நிபந்தனையால், ஏராளமான மாணவர்கள் உதவித் தொகை பெற இயலாத சூழ்நிலை ஏற்பட்டதை உணர்ந்து, கல்வி உதவித் தொகைத் திட்டத்தை (Post Matric Scholarship Scheme) பழைய விதிமுறைகளின்படியே தொடர்ந்து செயல்படுத்துமாறு மாண்புமிகு தமிழ்நாடு முதலமைச்சர் கலைஞர் மு.கருணாநிதி அவர்கள், மாண்புமிகு மத்திய சமூக நீதி மற்றும் சமூகப் பாதுகாப்புத் துறை அமைச்சர் திருமதி. மீரா குமார் அவர்களுக்கு 9.1.2008 அன்று கடிதம் எழுதினார்.

இதற்கிடையே, சட்டப்பேரவையில், இந்தப் பிரச்சினை குறித்து வினா எழுப்பப்பட்டபோது, மாண்புமிகு முதலமைச்சர் கலைஞர் அவர்கள் “மாணவர்களின் படிப்பு தடைபடாமல் தொடரும் வகையில் பிளஸ்-2 தேர்வில் தேர்வு பெற்று, தொழில் படிப்புகளில் பயின்று வரும் அனைத்து ஆதிதிராவிட மற்றும் பழங்குடியின மாணவர்களுக்கும் மத்திய அரசின் முடிவினை எதிர்நோக்கி தொடர்ந்து கல்வி உதவித்தொகை வழங்கப்படும் என்பதையும், மத்திய அரசின் விதிமுறைகள் ஒருவேளை மாற்றப்படாதபட்சத்தில், இதற்கான செலவை தமிழக அரசே தனது நிதியிலிருந்து ஏற்கும் என்பதையும் தெரிவித்துக் கொள்கிறேன்” என்று பதில் அளித்தார்கள்.


21.2.2008 அன்று நடைபெற்ற மத்திய அமைச்சரவைக் கூட்டத்தில், மாண்புமிகு முதலமைச்சர் கலைஞர் அவர்களின் வேண்டுகோள் பரிசீலனை செய்யப்பட்டு, ஆதிதிராவிட மற்றும் பழங்குடியின மாணவர்களுக்கான கல்வி உதவித் தொகைத் திட்டம் பழைய நெறிமுறைகளின்படியே தொடர்ந்து செயல்படுத்தப்படும் என்று முடிவு செய்யப்பட்டுள்ளதாக மாண்புமிகு முதலமைச்சர் கலைஞர் அவர்களிடம் மாண்புமிகு மத்திய சமூக நீதி மற்றும் சமூகப் பாதுகாப்புத் துறை அமைச்சர் திருமதி. மீரா குமார் அவர்கள் தொலைபேசி மூலம் தெரிவித்துள்ளார்.



## ஆதிதிராவிட மற்றுமீ பழங்குடியின மாணவர்களுக்கான கல்வி உதவித் தொகை

மாண்புமிகு  
தமிழ்நாடு முதலமைச்சர்  
கலைஞர் அவர்களின்  
கோரிக்கையை  
மத்திய அரசு ஏற்றுக்கொண்டது.

2008



## அருந்ததியர் வகுப்பினருக்குத்

# தனி உள் ஒதுக்கீடு வழங்குவது குறித்து நடைபெற்ற

## அனைத்துக் கட்சி ஆலோசனைக் கூட்டம்

மாண்புமிகு முதலமைச்சர் கலைஞர் அவர்கள் ஆற்றிய உரை

**மாண்புமிகு பேராசிரியர் உள்ளிட்ட அமைச்சர் பெருமக்களே,**

**அனைத்து அரசியல் கட்சிகளின் தலைவர்களே,**

**தலைமைச் செயலாளர் உள்ளிட்ட அரசு அதிகாரிகளே மற்றும் நண்பர்களே,**

ஆதிதிராவிடருக்கு வழங்கப்பட்டு வரும் இட ஒதுக்கீட்டில், அருந்ததியர் வகுப்பினருக்குத் தனி உள்ஒதுக்கீடு வழங்குவது பற்றி முடிவு மேற்கொள்ள இன்று (12.3.2008) நடைபெறுகின்ற ஆலோசனைக் கூட்டத்தில் இந்த அரசின் அழைப்பினை ஏற்று வருகை புரிந்துள்ள அனைத்துக் கட்சித் தலைவர்களுக்கும் தமிழக அரசின் சார்பில் என்னுடைய வணக்கத்தினைத் தெரிவித்துக் கொள்கிறேன்.

சமுதாயத்தில் கல்வியிலும் பொருளாதாரத்திலும் மிகவும் பின்தங்கிய நிலையிலே வாழும் ஆதிதிராவிட மற்றும் பழங்குடியின மக்களுக்குக் கல்வியிலும் வேலைவாய்ப்பிலும் தனி இடஒதுக்கீடு வழங்க வேண்டும் என்ற அடிப்படையில், இந்திய அரசியலமைப்புச் சட்டத்தில் ஆதிதிராவிட மக்களுக்கும், பழங்குடியின மக்களுக்கும் சலுகைகள் வழங்கப்பட்டுள்ளன.

இந்திய அரசியல் அமைப்புச் சட்டத்தில் அளிக்கப்பட்டுள்ள சலுகைகள், ஆதிதிராவிடர் மற்றும் பழங்குடியின மக்களுக்குக் கிடைக்க வேண்டும் என்பதில்

மிகுந்த அக்கறை கொண்டுள்ள திராவிட முன்னேற்றக் கழகத்தின் சார்பில், பேரறிஞர் அண்ணா அவர்களை அடுத்து 1969 ஆம் ஆண்டில் முதலமைச்சராக நான் பொறுப்பேற்றுக் கொண்ட ஒரு சில மாதங்களில் அதாவது 13.11.1969 அன்று பிற்படுத்தப்பட்ட வகுப்பினர் மற்றும் மிகவும் பிற்படுத்தப்பட்ட வகுப்பினர், நலிந்த பிரிவினர் நலன்களை மேம்படுத்துவதற்காக திரு.ஏ.என்.சட்டநாதன் அவர்களின் தலைமையில் இந்தியாவிலேயே முதன் முதலாக பிற்படுத்தப்பட்டோர் நலக் குழு ஒன்று அமைக்கப்பட்டது. அக்குழு வழங்கிய பரிந்துரைகளின் அடிப்படையில் 1971 ஆம் ஆண்டில், 7.6.1971 அன்று ஆதிதிராவிடர்களுக்கும், பழங்குடியினருக்கும் சேர்த்துப் பல ஆண்டு காலமாக இருந்த இடஒதுக்கீடு 16 சதவிகிதம் என்பது 18 சதவிகிதம் என உயர்த்தப்பட்டது.

பின்னர், 1990 ஆம் ஆண்டில் சென்னை உயர் நீதிமன்றம் வழங்கிய ஒரு தீர்ப்பினை ஒட்டியும், தமிழ்நாட்டிலுள்ள பழங்குடியின மக்கள் தொகையைக் கருத்தில் கொண்டும், ஆதிதிராவிடர் மற்றும் பழங்குடியினருக்கான 18 விழுக்காடு முழுவதையும் ஆதிதிராவிடர் மக்களுக்கென (Scheduled Castes) ஒதுக்கீடு செய்ததுடன், பழங்குடியின மக்களுக்கென (Scheduled Tribes) தனியே 1 விழுக்காடும் ஒதுக்கீடு செய்து 22.6.1990 அன்று ஆணை பிறப்பிக்கப்பட்டது.

இந்திய அரசியல் அமைப்புச் சட்டத்தின் (ஆதிதிராவிடர் மற்றும் பழங்குடியினர்) ஆணை 1950-ன் கீழ் திருத்தச் சட்டம்

1976 (சட்டம் 108/1976)- ன்படி, தமிழ்நாட்டில் மொத்தம் 36 சாதிவினர் பழங்குடியினர் எனவும், 76 சாதிவினர் ஆதிதிராவிடர் இன மக்கள் எனவும் அறிவிக்கப்பட்டது.

ஆதிதிராவிடர் மற்றும் பழங்குடியின மக்களுக்கான இட ஒதுக்கீடுகள் கல்வியிலும், வேலைவாய்ப்பிலும் முறையாக நடைமுறைப்படுத்தப்பட வேண்டும் என்பதில் தமிழக அரசு மிகுந்த முனைப்புடன் செயல்பட்டு வருகின்றது.

2001ஆம் ஆண்டு மக்கள் தொகை கணக்கெடுப்பின்படி தமிழ்நாட்டின் மொத்த மக்கள் தொகை 6 கோடியே 24 இலட்சத்து 6 ஆயிரம்;

இதில், ஆதிதிராவிடர்கள் எண்ணிக்கை ஒரு கோடியே 18 இலட்சத்து 58 ஆயிரம்;

தமிழ்நாட்டில் வாழும் ஆதிதிராவிடர் இன மக்களில் 76 பிரிவினர் உள்ளனர். அவற்றில் அருந்ததியர் ஒரு பிரிவினர் ஆவர்.

ஆதிதிராவிடர் இனமக்களில் அருந்ததியினர் தங்கு உள்ள இடஒதுக்கீடு கோரி வருகின்றனர்.

76 பிரிவினர்களாக உள்ள ஆதிதிராவிட இன மக்களில் ஆதிதிராவிடர், பள்ளர், பறையர், சக்கிலியர் மற்றும் அருந்ததியர் ஆகிய ஐந்து பிரிவினர் பெரும்பான்மையினராக உள்ளனர். இந்த ஐந்து பிரிவினர் மொத்த ஆதி திராவிட இன மக்கள் தொகையில் 93.5 விழுக்காடு.

2001ஆம் ஆண்டு மக்கள் தொகை கணக்கெடுப்பின்படி தமிழ்நாட்டில் அருந்ததியர் மக்கள் தொகை 7 இலட்சத்து 71 ஆயிரத்து 659. சக்கிலிய மக்கள்தொகை 7 இலட்சத்து 77 ஆயிரத்து 139.

அருந்ததியர் மற்றும் சக்கிலியர் ஆகிய இரண்டு பிரிவுகளையும் சேர்த்தால் அவர்களின் மக்கள் தொகை 15 இலட்சத்து 48 ஆயிரத்து 798.

இந்த இரு பிரிவினரும் ஆதிதிராவிடரின் மொத்த மக்கள்தொகையில் 13.06 சதவிகிதம் ஆகும்.

மொத்த ஆதிதிராவிட மக்கள் தொகையான ஒரு கோடியே 18 இலட்சத்து 58 ஆயிரம் பேருக்கு, 18 சதவிகிதம் இட ஒதுக்கீடு எனும்போது, அவர்களில் 13.06 சதவிகிதமான 15 இலட்சத்து 48 ஆயிரம் பேரைக் கொண்ட அருந்ததியர் மற்றும் சக்கிலியருக்கு 2.35 சதவிகிதம் இட ஒதுக்கீடு வழங்க வேண்டி வரலாம்.

தமது கோரிக்கையில், உள் ஒதுக்கீட்டில், இந்து அருந்ததியர்கள், இந்து சக்கிலியர்கள், இந்து மாதாரி, இந்து பகடை என 4 உட்பிரிவுகள் உள்ளன எனவும், இவர்கள் அனைவரும் ஒரே மாதிரியாக திருமணம் மற்றும் இதர சமூகச் சடங்குகளை வேறுபாடற்றி நடத்தி வருகின்றனர் எனவும், எனவே அருந்ததியர்களுக்குத் தனி உள் ஒதுக்கீடு செய்து அரசாணை பிறப்பிக்கப்படும் போது இந்து அருந்ததியர், இந்து சக்கிலியர், இந்து பகடை, இந்து மாதாரி என்ற 4 சாதிகளுக்கும் ஒரே அரசாணையாக அறிவிக்கப்பட வேண்டும் எனவும் கோரியுள்ளனர்.

23.1.2008 அன்று தமிழகச் சட்டப்பேரவையில் நடைபெற்ற மேதகு ஆளுநர் அவர்களின் உரையில்,

“அருந்ததியர் வகுப்பினர் சமூகப் பொருளாதார நிலையில் அடித்தளத்தில் இருப்பதால், அவர்தம் முன்னேற்றத்திற்குச் சிறப்புச் சலுகைகள் அளிப்பது அவசியம் எனக் கருதி, தற்போது ஆதிதிராவிடருக்கு வழங்கப்பட்டு வரும் இட ஒதுக்கீட்டில் இவர்களுக்குத் தனி உள் ஒதுக்கீடு வழங்குவது பற்றி அனைத்துக் கட்சிகளையும் கலந்தாலோசித்து முடிவு செய்து இந்த அரசு கருதியுள்ளது” என்று அறிவிக்கப்பட்டிருந்தது.

ஆதிதிராவிடர்களில் அருந்ததி இன மக்களின் கோரிக்கை குறித்து அனைத்துக் கட்சித் தலைவர்கள் தங்கள் கருத்துகளைத் தெரிவிக்கும்பாறும், அக்கருத்துகளின் அடிப்படையில் அரசு கொள்கை முடிவு எடுக்கும் என்பதையும் தெரிவித்துக் கொள்கிறேன்.

\* \* \*

**உலக கேரம் போட்டிகளில்  
சாம்பியன் பட்டம் வென்ற  
இளவழிக்கு  
ரொக்கப் பரிசு**

தமிழகத்தைச் சேர்ந்த கேரம் விளையாட்டு வீரர்களை செல்வி இளவழி, அண்மையில் பிரான்ஸ் நாட்டில் நடைபெற்ற உலக கேரம் போட்டிகளில் சாம்பியன் பட்டம் வென்றார். தமிழகத்திற்குப் பெருமை தேடித் தந்துள்ள அவர் சாதனையைப் பாராட்டி, அவரை மேலும் ஊக்குவிக்கும் வகையில் ரொக்கப் பரிசாக பத்து இலட்சம் ரூபாய் வழங்கி உறுதியளித்து மாண்புமிகு தமிழக முதலமைச்சர் கலைஞர் அவர்கள் ஆணையிட்டுள்ளார்.



## ஸாதுல் ஸுரே; ஸாஸூக் ஷேர்!

□ கலைஞர்

மூன்று கூறாக ஆவதற்கு முன்பிருந்த முகவைப் பெரு மாவட்டத்தில் மூதறிஞர் பண்டிதமணி கதிரசேன் செட்டியார் பிறந்தார் எனக் கேள்வியுற்றுக் களிப்புடனே மகிபாலப்பட்டிக்குச் சென்றிருந்தபோது பூங்குன்றமெனப் பழையநாள் இலக்கியமாம் புறநானூற்றுக் குறிப்பில் இருந்த ஊரின் பெயர்தான் மகிபாலன் பட்டியாக மாறிற்றென்று, பெரும்புலவர் மாணிக்கனார் உரைக்கக் கேட்டு மகிழ்ச்சியிலே திளைத்துப் போனேன்.

கணியன் பூங்குன்றனார் எனும் அவ்வூய்க் கவிஞன் கற்குகையொன்றில் செதுக்கியுள்ள கவிதையினைக் காண வாரீர் என அழைத்திடவே; சென்று கண்டேன்! - அந்தப் பழம்புலவன் கரங்கொண்டு செதுக்கியதோ - அன்றி பார்புகழும் அப்பாட்டைப் பின்வந்தோர் செதுக்கியதோ? யார் செயலாய் இருந்திடினும் அப்பாட்டில் “பாதும் ஊரே யாவரும் கேளிர்” எனும் அறைகூவல்தனை அற்றைநாளில் ஒரு தமிழன் நிறைகுடமாய்த் திகழும் தன் நெஞ்சத்தைத் திறந்துகாட்டி விரிகடல்சூழ் உலக முழுதும் நம் ஊரே என்றும் விழியும் ஒளியும் போல் மக்கள் எலாம் நம் உறவே என்றும் - புதிய

வெளிச்சத்தால் பொல்லாத இருள் கிழித்து வேற்றுமையின் வேரறுத்துப் புரட்சி செய்தான்!

பூந்தமிழில் வண்டாகப் புணர்ந்து கலந்து – இந்தப்  
பூமிக்கே பொதுக்கவிதைக் கனியொன்றைத் தந்த கவிஞன்  
பூங்குன்றந்தனில் பிறந்த புலவன் கணியன்தான் என்கின்றபோது

புல்லரித்துப் பூரித்துப் போகுதம்மா; நம் எண்ணன் உடம்பு!  
அந்நாளில் புலவரெல்லாம் அகிலத்தை ஆளுகின்ற  
அரசர்களின் அவைக்களத்தில் அரிய தமிழ்க் கவிகள்பாடி  
ஆனையென்றும் சேனையென்றும் ஆயிரம் பொற்கிழிகள் என்றும்  
மானியங்கள் மற்றும் பல பரிசில் என்றும் மலைமலையாய்ப் பெற்றிடுவர்!

இந்நாளில் சில புலவர்போல் வாழ்வார்க்கு வாழ்த்துரைத்து  
இன்னலுற்று அவர் தாழ்வாராயின் அக்கணமே சிறகடித்து  
அற்றகுளத்துப் பறவைபோல அடுத்தகுளம் பார்க்கின்ற  
இயல்புடையார் அப்போதும் சிலர் இருந்திடத்தான் செய்தார்கள்!  
கணியூர்ப் பூங்குன்றனோ; அவர்கண்டு கவலைமிகக் கொண்டதனால்  
அணிமணிகள் தமிழில் செய்து அரசாக்கும் வள்ளல்கட்கும்  
பூட்டி மகிழுவதிலே ஆர்வமொரு கடுகளவும் காட்டாமல் இருந்திடவே;  
நீட்டி முழக்கிச் சிலபேர்; “அரசை அணுகிப் பரிசு பெறப்  
பாடல்களை இயற்றிடுக!” எனக் கேட்டபோது – கணியன்;  
பக்குவமாய் விடையளித்து அவர் விருப்பமதைத் தட்டிக் கழித்தான்!

“நாடு பற்றிப் பாடுகின்றீர் – நன்று! நன்று!  
நாடாளும் மன்னர் பற்றிப் பாடுகின்றீர் – அதுவும் நன்று!  
நாடுதனை மீட்பதற்கும் புதிதாகப் பறிப்பதற்கும்  
கேடுகளைச் சுமந்து விழுப்புண்கள் ஏந்துகின்ற  
பீடுநடை வீரர் பற்றிப் பாடுகின்றீர் – மிகவும் நன்று!  
ஏடுகொள்ளா இலக்கியங்கள் காதலையும் களம்புகுவோர் காதையையும்  
எடுத்தியம்பும் காரணத்தால் என்வழியைத் தனிவழியாய் ஆக்கிக்கொண்டு

எல்லா ஊரும் எமது ஊரே  
எல்லா மனிதரும் எமது உறவே – என  
எழுதத் தொடங்குகின்றேன்” என்றான்!

நற்றிணையில் வருகின்ற காதல் பாட்டுன்றைக் கூடக்  
கற்றறிவாளன் கணியன் பூங்குன்றன் எழுதுங்கால்  
“மருந்துக்கு உதவுகின்ற மரத்தின் பட்டைகளை மட்டுமென்றி – அந்த  
மரத்தையே வேரோடு பிடுங்குவதோ?” எனக்கேட்டு,  
பயன்படுவன எதனையும் பாதுகாக்க வேண்டுமெனப்  
பாங்காக அறிவுரையைப் பகருகின்றான் உலகிற்கு!

'ஒரே உலகம்' எனும் கொள்கைகளை - மனிதரெல்லாம்  
 'ஒரே குலம்' எனும் தத்துவத்தைப் புவியில்;  
 கல் தோன்றி மண் தோன்றாக் காலத்திற்கு  
 முன் தோன்றிய மூத்த குடிப் பிறந்த தமிழ்க்  
 கணியன் பூங்குன்றன், கவிதை நடைச்  
 சொல்லுன்றி நிலைநாட்டுகின்றான்!

விதிப்பயனே எல்லாம் என்றரைத்துச் சோர்ந்து  
 கதியற்றுக் கன்னத்தில் கைவையோர்தனைப் பார்த்து  
 'நன்மைக்கும் தீமைக்கும் காரணங்கள்  
 நமது செயல்களேயன்றி பிறரல்ல' என்று  
 நயம்பட உரைக்கின்றான் அந்த நற்றமிழ்ப்புலவன்!

அம்மட்டோ?

வேதனைகள் விரைந்து தொடர்வதும் - அவை  
 விலகித் தொலைந்து போவதும் கூட  
 நாம் ஏற்றிடும் செயல்களால் என்றே  
 நன்கு கணித்து நலில்கின்றான் கணியன்!  
 'பிறந்த உயிர்கள் இந்த மண்ணில்  
 இறந்து மறைதல் புதிதமல்ல;  
 இன்பமொன்றுக்காகவே வாழ்க்கை என்பதும்  
 துன்பம் வந்திடின் வாழ்வை வெறும்பதும்  
 உறுதி கொண்ட மாந்தர்தம்  
 உளத்திற்கேற்ற உயரிய செயலுமல்ல!  
 ஆற்றொடு போகும் தெப்பம் போல்  
 ஆடியும் அசைந்தும் அமைதி கண்டும்  
 ஆருயிர்ப் பயணம் அவனியில் நடக்கும்! எனவே  
 ஆன்றோர் காட்டிய அரிய வினைகளைத் தொடர்க!  
 செழிப்பில் திளைத்தோர்க்கு சிரம் தாழ்த்தலுமில்லை;  
 சிறியோர் எனப்படுவோரை இகழ்ந்துரைத்தலுமில்லை!

இவ்வாறு

உலக ஒற்றுமை, ஒரு குலக் கொள்கை,  
 உயிரின் தன்மை, உயரிய வினைகள் - வாழ்வில்  
 உற்ற துன்பமும் உவகையின்பமும் ஒன்றெனக் கருதுதல்,  
 உயர்ந்துள்ள செல்வர்க்குப் பணியாமை - வீணில்  
 உழன்றிடும் சிறியோரை இகழாமை; எனப் பல

வண்ணமிசு மலர்கள் கொண்டு - உயர்  
எண்ணங்களைத் தொடுத்தளிக்கும் பெரும்  
உள்ளம் காணுகின்றோம் இந்தக் கவிதையினில்; புது  
வெள்ளம் போல் இக்கருத்து பரவட்டும் காசினியில்!  
ஆனால் ஒன்று;  
ஊரெல்லாம் இணைந்து ஒருலகாய் ஆவதென்பதும்  
உறவுகொண்டே மனித குலம் ஒன்றே எனத் திகழ்வதும்  
உயரிய குறிக்கோளாம் என்றாரைத்த புலவன் கூட  
தனது ஊரை மறவாமல் பூங்குன்றமென இணைத்தே  
கணியன் பூங்குன்றன் எனும்  
கவிஞனாய் உலவியதைக் கவனமுடன்  
எண்ணிப் பார்த்தால் - அந்த மாமனிதனையும்  
மண்ணின் பற்று விடவில்லை என்பதுதான் உண்மையன்றோ ?

✽ ✽ ✽

“யாதும் ஊரே; யாவரும் கேளிர்;  
தீதும் நன்றும் பிற்தர வாரா;  
நோதலும் தனிதலும் அவற்றோ ரள்ள;  
சாதலும் புதுவது அன்றே; வாழ்தல்  
இனிது என மகிழ்ந்தன்றும் இலமே; முனிவின்,  
இன்னாது என்றலும் இலமே; மிள்ளொடு  
வாளம் தன்னுளி தலைஇ, ஆறாது  
கல்பொருது இரங்கும் மல்லற் பேய்பாற்று  
நீர்வழிப் படுஉம் புணைபோல, ஆருயிர்  
முறைவழிப் படுஉம் என்பது திறவோர்  
காட்சியின் தெளிந்தனம் ஆகலின், மாட்சியின்  
பெரியோரை வியத்தலும் இலமே;  
சிறியோரை இகழ்தல் அதனிலும் இலமே.”

(புறநானூறு - பாடல் : 192)

பாடியவர் : கணியன் பூங்குன்றன்

பொருள் விளக்கம் :


கேளிர் = உறவினர். புதுவதன்று = புதியதல்ல.

முனிவின் = வெறுப்பின் காரணமாக.

புணை = தெப்பம். திறவோர் = ஆன்றோர்.

இலம் = இல்லாமை. (இல்லைபென்ற பொருளில் இங்கு வரும்)

(கலைஞரின் சங்கத்தமிழ் நூலிலிருந்து...)



மாண்புமிகு தமிழ்நாடு முதலமைச்சர் கலைஞர் அவர்கள், சென்னை வேப்பேரியில் 5.5 ஏக்கர் பரப்பளவில் ரூ.20.65 கோடி செலவில் புதியதாகக் கட்டப்படவுள்ள சென்னை மாநகர காவல் ஆணையர் அலுவலகக் கட்டட மாதிரி வழுவமைப்புக்களை தலைமைச் செயலகத்தில் பார்வையிட்டார். (13-2-2008)



மாண்புமிகு தமிழ்நாடு முதலமைச்சர் கலைஞர் அவர்களிடம், தலைமைச் செயலகத்தில், மூன்றாவது காவல் ஆணையர் தலைவர் திரு.ஆர்.பூர்ணலிங்கம்.இ.ஆ.ப.. (ஓய்வு) அவர்கள் சந்தித்து காவல் ஆணையர் அறிக்கையை அளித்தார். உடன் தலைமைச் செயலாளர் திரு.எஸ்.கே.திரியாதி, உள்துறைச் செயலாளர் திருமதி.எஸ்.மாலதி மற்றும் காவல்துறை உயர் அலுவலர்கள் உள்ளனர். (13-2-2008)



மாண்புமிகு தமிழ்நாடு முதலமைச்சர் கலைஞர் அவர்கள் முன்னிலையில், சென்னைக்கு அருகில் ஓரகடத்தில் ரூ. 4,000 கோடி முதலீட்டில் ஆண்டுக்கு 4 இலட்சம் கார்கள் உற்பத்தி செய்ய புதிய கார் தொழிற்சாலை நிறுவப்படுவதற்கான புரிந்துணர்வு ஒப்பந்தம் தமிழக அரசிற்கும், ரெனால்ட்-நீசான் நிறுவனத்திற்கும் இடையே தலைமைச் செயலகத்தில் கையெழுத்தானது. இந்நிகழ்வின்போது, தலைமைச்செயலாளர் திரு. எல். கே. திரீபாதி, தொழில்துறைச் செயலாளர் திரு. எம். எப். சீபநூக்கி, ரெனால்ட் நிறுவனத்தின் செயல் துணைத்தலைவர் திரு. பெட்ரிக் பிலொடா மற்றும் நீலான் நிறுவனத்தின் செயல் துணைத்தலைவர் திரு. கார்லஸ் டவரிஸ் மற்றும் உயர் அலுவலர்கள் உள்ளனர். (22-2-2008)



மாண்புமிகு தமிழ்நாடு முதலமைச்சர் கலைஞர் அவர்கள், தலைமைச் செயலகத்தில் ஊரக வளர்ச்சி மற்றும் உள்ளாட்சித்துறை தொடர்பான சட்டத்திருத்தங்கள், விதிமுறைகள் மற்றும் அரசாணைகள் அிடங்கிய 7 நூல்களை வெளியிட்டார். அந்நூல்களை மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு. க. ஸ்டாலின் அவர்கள் பெற்றுக்கொண்டார். உடன் தலைமைச் செயலாளர் திரு. எல். கே. திரீபாதி, ஊரக வளர்ச்சித்துறைச் செயலாளர் திரு. அசோக் வர்தன் ஷெட்டி, ஊரக வளர்ச்சித்துறை இயக்குநர் திரு. ககந்தீப் சிங் பேடி ஆகியோர் உள்ளனர். (29-2-2008)




தமிழ்நாத்தா டாக்டர் உ.வே.சா. அவர்களின் 154-ஆவது பிறந்தநாளையொட்டி மாண்புமிகு நிதியமைச்சர் பேராசிரியர் க. அன்பழகன் அவர்கள், சென்னையில், அவரது திருவுருவப்படத்திற்கு மலர் தூவி மரியாதை செலுத்தினார். உடன் மாண்புமிகு செய்தித் துறை அமைச்சர் திரு. பரீதி இளம்பழதி மற்றும் தமிழ் வளர்ச்சி, அறநிலையங்கள் மற்றும் செய்தித் துறைச் செயலாளர் திரு. கோ. சந்தானம் ஆகியோர் உள்ளனர். (19-2-2008)



மாண்புமிகு நிதியமைச்சர் பேராசிரியர் க. அன்பழகன் அவர்கள் தலைமையில் உலக வங்கி, ஆசிய வளர்ச்சி வங்கி ஆகிய பன்னாட்டு நிறுவனங்களின் நிதியுதவியுடன் செயல்படுத்தப்படும் சுனாமி நிவாரணம் மற்றும் மறுவாழ்வுத் திட்டங்களை விரைந்து முனைப்படுத்த அமைக்கப்பட்ட மாநில அளவிலான வழி நடத்தும் குழுவின் 3ஆவது கூட்டம் நடைபெற்றது. (23-2-2008)



மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு. க. ஸ்டாலின் அவர்கள், திருநெல்வேலி மாவட்டம், பாளையங்கோட்டை ஊராட்சி ஒன்றியம், கொங்கன்தான்பாளையத்தில் புதிதாகக் கட்டப்பட்டுள்ள கூடுதல் நூலகக் கட்டடத்தைத் திறந்துவைத்தும் பார்வையிட்டார். உடன் மாண்புமிகு சட்டப்பேரவைத் தலைவர் திரு. இரா. ஆவுடையப்பன், மாவட்ட ஆட்சித்தலைவர் திரு. கோ. பிரகாஷ் ஆகியோர் உள்ளனர். (18-2-2008)



திருச்சிராப்பள்ளி மாவட்டம், முத்தரசநல்லூர் காவிரியாற்றில் நடைபெற்று வரும் ரூ. 616 கோடி மதிப்பிலான இராமநாதபுரம் கூட்டுக்குழந்த் திட்டப்பணிகளை மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு. க. ஸ்டாலின் அவர்கள் நேரில் பார்வையிட்டு ஆய்வு செய்தார். மாண்புமிகு அமைச்சர் பெருமக்கள் மற்றும் உயர் அலுவலர்கள் உடன் உள்ளனர் (24-2-2008)

## உலக மகளிர் நாள் வாழ்த்துச் செய்தி

**ம**களிர் சமுதாய முன்னேற்றத்தை வலியுறுத்திடும் உலக மகளிர் நாள் விழா 8.3.2008 அன்று மிகுந்த மகிழ்ச்சியுடனும், எழுச்சியுடனும் நாடெங்கும் கொண்டாடப்படுகிறது.

அமெரிக்க நாட்டில் நியூயார்க் நகரில் நெசவாலகைளில் பணிபுரிந்த மகளிர் பலர் திரண்டு தங்கள் ஊதிய உயர்வு, எட்டுமணி நேர வேலை முதலியவற்றை வலியுறுத்திக் கிளர்ந்தெழுந்து போராடத் தொடங்கிய நாள், 1857ஆம் ஆண்டு மார்ச்சுத் திங்கள் 8ஆம் நாள்! பின்னர் அந்நாளே உலக மகளிர் நாளாக ஆண்டுதோறும் கடைப்பிடிக்கப் பட்டு, மகளிர் மேம்பாடு குறித்த விழிப்புணர்வை வளர்த்திடப் பெரிதும் பயன்படுகிறது.

தமிழகத்தைப் பொறுத்தவரை தந்தை பெரியார் அவர்களும், பேரறிஞர் அண்ணா அவர்களும் அறிவுறுத்திய சமத்துவ, சமதர்மக் கொள்கைகளின் படி, பெண்கள் சமுதாயம் ஆண்களுக்கிணையாக முன்னேற்றம் காண்பதற்குக் கல்வியறிவு பெற்று, வேலைவாய்ப்புகள் எய்தி, பொருளாதாரத் தன்னிறைவு பெறவேண்டும் என்பதற்காகத் திராவிட முன்னேற்றக் கழக அரசு இந்தியாவின் இதர மாநிலங்களுக்கெல்லாம் வழிகாட்டிடும் வகையில்,


1973 இல் காவல் பணியில் மகளிர் நியமனத் திட்டம்;

1989 இல் மகளிர் மேம்பாட்டுத் திட்டம்;

10ஆம் வகுப்பு வரை படித்த ஏழைப் பெண்களின் திருமணங்களுக்கு 1989 இல் 5 ஆயிரம் ரூபாயும், 1996 இல் 10 ஆயிரம் ரூபாயும் வழங்கி, 2006 இல் 15 ஆயிரம் ரூபாயாக உயர்த்தப்பட்டுள்ள மூலவார இராாமரிதம் அம்மையார் நினைவைத் திருமண நிதி உதவித் திட்டம்;

1989 இல் ஈ.வெ.ரா. நாகம்மையார் நினைவு மகளிர் இலவசப் பட்டப் படிப்புத் திட்டம்; 2007இல் இத்திட்டம் முதுகலைப் பட்டப்படிப்பு வரை நீட்டிப்பு;

1990 இல் அரசு வேலைவாய்ப்புகளில் மகளிர்க்கு 30 விழுக்காடு இட ஒதுக்கீடு வழங்கும் திட்டம்;



அதே ஆண்டில் பரம்பரைச் சொத்தில் பெண்களுக்குச் சமஉரிமை அளித்திடும் தனிச் சட்டம்;

1996 இல் உள்ளாட்சி அமைப்புகளில் பெண்களுக்கு 33 விழுக்காடு இட ஒதுக்கீடு வழங்கும் திட்டம்;

2006 இல் இந்த அரசு பொறுப்பேற்றபின் ஏழை, எளிய தாய்மார்கள் மனம் மகிழ இலவச வண்ணத் தொலைக்காட்சிப் பெட்டிகள் வழங்கும் திட்டம்;

எரிவாயு இணைப்புடன் கூடிய இலவச எரிவாயு அடுப்புகள் வழங்கும் திட்டம்;

டாக்டர் முத்துலட்சுமி ரெட்டி மகப்பேறு நிதியுதவித் திட்டத்தின்கீழ் ஏழைக் கர்ப்பினிப் பெண்களுக்கு 6 ஆயிரம் ரூபாய் நிதியுதவி வழங்கும் திட்டம் எனப் பல்வேறு திட்டங்களைப் புதிது புதிதாக உருவாக்கி நடைமுறைப்படுத்தியுள்ளதன் மூலம் பெண்கள் சமுதாயம் தொடர்ந்து முன்னேறி வருகிறது.

பெண்கள் மேலும் ஏற்றம் பெறும் வகையில் நாடாளுமன்றத்திலும், சட்டமன்றங்களிலும் பெண்களுக்கு 33விழுக்காடு இட ஒதுக்கீடு வழங்க வகை செய்திட மத்திய அரசு வலியுறுத்தப்பட்டு வருகிறது. இந்நிலையில் கொண்டாடப்படும் இந்த ஆண்டின் உலக மகளிர் நாள் விழா தமிழகம் முழுவதும் மிகுந்த எழுச்சியுடன் நிகழ்ந்திடவும், தமிழக மகளிர் அனைவரும் சமூக, பொருளாதார, அரசியல் நிலைகளில் முன்னேற்றம் எய்திடவும் இந்நன்னாளில் என் உளமார வாழ்த்துகிறேன். \*


## உலகளாவிய கொள்கை, கருத்து. எண்ணங்களைத் தந்ததால் தமிழ்மொழி செம்மொழி என்ற மரியாதையைப் பெற்றது

மாண்புமிகு நிதியமைச்சர் பேராசிரியர் க. அன்பழகன் அவர்கள்

**சென்னை**, தரமணியில் உள்ள உலகத் தமிழாராய்ச்சி நிறுவனம் சார்பில், 'உலகச் செம்மொழிகள் - பன்னாட்டுக் கருத்தரங்கின்' தொடக்க விழா 14.2.2008 அன்று ராணிமேரி கல்லூரியில் நடந்தது. உலகத் தமிழாராய்ச்சி நிறுவனத் துணைத் தலைவர் திரு.வா.செ.குழந்தைசாமி தலைமை வகித்தார். இலங்கைப் பேராசிரியர் கார்த்திகேச சிவத்தம்பி செம்மொழி குறித்த மையக்கருத்துரை வழங்கினார்.

தமிழ் வளர்ச்சி, அறநிலையங்கள் மற்றும் செய்தித்துறைச் செயலர் திரு. கோ.சந்தானம், இ.ஆ.ப., முன்னாள் துணைவேந்தர்கள் முனைவர்.ச.அகத்தியலிங்கம், முனைவர் பொன். கோதண்டராமன், முனைவர் க.ப. அறவானன் ஆகியோர் பேசினர். உலகத் தமிழாராய்ச்சி நிறுவன இயக்குநர் முனைவர் ம. இராசேந்திரன் அனைவரையும் வரவேற்றார் கருத்தரங்கைத் தொடங்கிவைத்து மாண்புமிகு நிதியமைச்சர் பேராசிரியர். க.அன்பழகன் அவர்கள் உரையாற்றும் போது குறிப்பிட்டதாவது:-

"தமிழ்மொழி வட்டார மொழி என்று ஒரு கருத்து இருந்தது. சமஸ்கிருதத்துக்குத் தமிழ் துணை போகவில்லை என்று கூறி ஒதுக்கப்பட்டது. இந்நிலையில், பரிதிமாற் கலைஞர் மூலமாகவும், தமிழரின் பெருமை மூலமாகவும் தமிழ் ஒரு செவ்வியல் மொழி என்று நிலைநாட்டப்பட்டது. கால்டுவெல், ஜி.யு.போப் மட்டுமின்றி, இப்போதுள்ள அறிஞர் ஜான் ஹாக் என்பவரும் 'தமிழ் எல்லாத் தகுதிகளும் கொண்ட சிறப்பு மொழி. லத்தீன் மொழிக்கு முன்னால் தோன்றிய மொழி' என்கிறார்.



தொன்மைத் தமிழ் எழுத்துக்களின் வடிவம் மற்றும் ஒலியை அடிப்படையாகக் கொண்டது சமஸ்கிருதம் என்று மறைமலை அடிகள் ஆய்வு செய்து கூறினார். கி.பி.3ஆம் நூற்றாண்டில் எழுத்துவடிவம் பெற்ற மொழி சமஸ்கிருதம்.

அதற்கு ஆயிரம் ஆண்டுகளுக்கு முன்பே எழுதப்பட்டது தமிழ். வடமொழி மத அடிப்படையில் வளர்ந்தது. தமிழில் மதங்களைச் சாராமல் சங்க இலக்கியங்கள் எழுதப்பட்டன. அவற்றில் இறை நம்பிக்கை காணப்படுமே தவிர மத நம்பிக்கைக்கு முக்கியத்துவம் இல்லை.

இப்படியாக மொழி அடிப்படையில் மட்டுமின்றி கொள்கை, கருத்து, எண்ணங்கள் ஆகியவற்றை உலகளாவிய வகையில் வழங்கியதால் உயர்தனிச் செம்மொழி என்ற இடத்தைத் தமிழ் பெற்றாள் எனது'.

★



**மேதகு குடியரசுத்தலைவர்  
திருமதி. பிரதிபா பாட்டில் அவர்கள்  
மாண்புமிகு தமிழ்நாடு முதலமைச்சர்  
கலைஞர் அவர்களுக்கு நன்றி**



**நா**டாளுமன்றக் கூட்டுக் கூட்டத்தில் 25.2.2008 அன்று உரை நிகழ்த்திய இந்தியாவின் முதல் பெண் குடியரசுத் தலைவர் மேதகு பிரதிபா பாட்டில் அவர்கள், தமக்கு வாழ்த்துச் செய்தி அனுப்பிய மாண்புமிகு முதலமைச்சர் கலைஞர் அவர்களுக்குத் தமது நன்றியைத் தெரிவித்துக்கொண்டார்.

இந்த ஆண்டின் முதல் நாடாளுமன்றக் கூட்டத் தொடரில் உரையாற்றிய மேதகு இந்திய குடியரசுத் தலைவர் திருமதி. பிரதிபா பாட்டில் அவர்களுக்கு, மாண்புமிகு முதலமைச்சர் கலைஞர் அவர்கள் தமது வாழ்த்துகளைத் தெரிவித்து செய்தி அனுப்பியிருந்தார்.

மேதகு. குடியரசுத் தலைவர் திருமதி. பிரதிபா பாட்டில் அவர்கள் குடியரசுத் தலைவராகத் தேர்ந்தெடுக்கப்பட்ட வரலாற்றுச்

சாதனைக்கு அடித்தளமிட்ட அகில இந்தியத் தலைவர்களில், முதன்மையானவரான மாண்புமிகு முதலமைச்சர் கலைஞர் அவர்கள் அனுப்பியிருந்த வாழ்த்துச் செய்தியில்; “இது இந்திய ஜனநாயகத்தின் மாபெரும் நான், சுதந்திர இந்தியாவின் புதிய அத்தியாயம்; வரலாற்றுச் சிறப்புமிக்க இந்த நாளில் தமிழக மக்களின் சார்பில் எனது இதயமார்ந்த வாழ்த்துகள்” எனக் குறிப்பிட்டிருந்த தாங்கள்.

அந்த வாழ்த்துச் செய்தி கிடைக்கப் பெற்ற மேதகு. குடியரசுத் தலைவர் திருமதி.பிரதிபா பாட்டில் அவர்கள் மனம் மகிழ்ந்து, மாண்புமிகு மத்திய அமைச்சர் திரு.டி.ஆர்.பாலு அவர்களை தொலைபேசி மூலம் தொடர்பு கொண்டு, “பெண்குலத்தைப் பெருமைப்படுத்தி என்னைப் பாராட்டிய மாண்புமிகு தமிழ்நாடு முதலமைச்சர் கலைஞர் அவர்களுக்கு எனது நன்றியைத் தெரிவிக்க வேண்டுகிறேன்” எனக் குறிப்பிட்டார்கள்.

**வீடுகட்டும் நடுத்தர குடும்பங்களுக்கு  
அனுமதிக்கப்பட்ட சிமெண்ட்  
400 மூட்டைகளாக உயர்த்தப்பட்டது**

**த**மிழ்நாடு நுகர்பொருள் வாணிபக்கழக மேலாண்மை இயக்குநர் அறிவிப்புப்படி தமிழக அரசு 1,000 சதுர அடி வரை வீடுகட்டும் ஏழை மற்றும் நடுத்தர குடும்பங்களுக்கு அதிகப்பட்சமாக அனுமதிக்கப்பட்டிருந்த 200 மூட்டை சிமெண்ட் என்பதை உயர்த்தி, 400 மூட்டை வரை தமிழ்நாடு நுகர்பொருள் வாணிபக்கழகக் கிடங்குகளில் பெற்றுக்கொள்ளலாம் என அறிவித்துள்ளது.

பழுது பார்த்தல் மற்றும் பராமரிப்புப் பணிகளுக்காக ஏழை மற்றும் நடுத்தர மக்களின் தேவையைப் பூர்த்தி செய்ய 25 மூட்டை வரை, விண்ணப்பங்களின் அடிப்படையில் தமிழ்நாடு நுகர்பொருள் வாணிபக் கழகக் கிடங்குகளில் ஒரு மூட்டை சிமெண்ட் ரூபாய் 200க்கு விற்பனை செய்யப்படும்.

50 மூட்டைகள் வரை வாங்கும்பொழுது வரைவு காசோலைக்குப் பதிலாக நேரடியாகக் கிடங்கில் பணம் செலுத்திப் பெற்றுக்கொள்ளலாம்.

1,000 சதுர அடிக்கு மேல் வீடுகட்டுபவர்களின் நலனைக் கருதி வெளிநாட்டிலிருந்து இறக்குமதி செய்யப்பட்டுள்ள சிமெண்ட்டினை சென்னை மற்றும் தூத்துக்குடி கிடங்குகளிலிருந்து மூட்டை ரூபாய் 220க்கு நிபந்தனையற்ற முறையில் பெற்றுக்கொள்ளலாம்.

இது சம்பந்தமாக அருகிலுள்ள தமிழ்நாடு நுகர்பொருள் வாணிபக் கழக மண்டல மேலாளர்களை, கிடங்குப் பொறுப்பாளர்களைத் தொடர்பு கொண்டு பயன்பெறும்படி கேட்டுக்கொள்ளப்படுகிறது என தமிழ்நாடு நுகர்பொருள் வாணிபக் கழக மேலாண்மை இயக்குநர் தெரிவித்துள்ளார்.

**மேலும் விவரங்களுக்கு :**  
**பொது மேலாளர் (விற்பனை) அவர்களை**  
(தொலைபேசி எண் : 044-26425493  
செல்லிடப்பேசி: 94440 82448) தொடர்புகொள்ளலாம்.



## அனைத்துக் கிராம அண்ணா மறுமலர்ச்சித் திட்டத்தின் கீழ் தமிழகம் முழுவதும் பல்வேறு நலத்திட்டப் பணிகள் செயல்படுத்தப்படுகின்றன

மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு.மு.க.ஸ்டாலின் அவர்கள், திருவள்ளூர் மாவட்டம், திருவள்ளூர் ஊராட்சி ஒன்றியம், அரண்வாயல் ஊராட்சியில் நடைபெற்ற அரசு விழாவில் தமிழக அரசின் இலவச வண்ணத் தொலைக்காட்சிப் பெட்டிகள், எரிவாயு இணைப்புடன் இலவச எரிவாயு அடுப்புகள் மற்றும் அரசு நலத்திட்ட உதவிகளை 17.2.2008 அன்று வழங்கி விழாப் பேருரை ஆற்றினார்கள். அப்போது அவர் பேசுகையில், "திராவிட முன்னேற்றக் கழகம் தேர்தலின்போது கொடுத்த வாக்குறுதிகளை அச்சிட்டு உங்கள் அனைவருக்கும் வழங்கியிருந்தோம். அதில் அனைவருக்கும் இலவச வண்ணத் தொலைக்காட்சிப் பெட்டிகள் வழங்கப்படும் என்று தெரிவித்திருந்தோம். ஆட்சிப்பொறுப்பேற்ற பிறகு வாக்குறுதிகளை நிறைவேற்றும் வகையில் பேரறிஞர் அண்ணா அவர்களின் பிறந்த நாளில் இலவச

மாண்புமிகு ஊரக வளர்ச்சி மற்றும்  
உள்ளாட்சித் துறை அமைச்சர்  
திரு. மு.க.ஸ்டாலின் அவர்கள் உரை

வண்ணத் தொலைக்காட்சிப் பெட்டிகள் வழங்கப்படும் என்று சட்டப்பேரவையில் மாண்புமிகு தமிழ்நாடு முதலமைச்சர் அவர்கள் அறிவித்தப்பின், கடந்த 16.9.2006 அன்று காஞ்சிபுரம் மாவட்டம், படப்பை கிராமத்தில் மாண்புமிகு தமிழ்நாடு முதலமைச்சர் அவர்களால் அங்குள்ள பெரியார் சமத்துவபுரத்தில் இலவச வண்ணத் தொலைக்காட்சிப் பெட்டிகள் வழங்கி, திட்டம் தொடங்கி வைக்கப்பட்டது. முதல் கட்டமாக ரூ. 9 கோடி மதிப்பீட்டில் 30,000 வண்ணத் தொலைக்காட்சிப் பெட்டிகள் பெரியார் சமத்துவ புரங்களில் வசிப்பவர்களுக்கு வழங்கப்பட்டது.

பின்னர் 2ஆவது கட்டமாக ரூ.682 கோடி மதிப்பீட்டில் 25 இலட்சம் வண்ணத் தொலைக்காட்சிப் பெட்டிகள் கடந்த ஆண்டு வழங்கப்பட்டன. அந்த நிகழ்ச்சி திருவள்ளூர் மாவட்டத்தில் வில்லிவாக்கம் ஊராட்சி ஒன்றியத்தில் உள்ள பம்புகுளம் கிராமத்தில் மாண்புமிகு தமிழ்நாடு முதலமைச்சர் அவர்களால் தொடங்கி வைக்கப்பட்டது. இதில் ஒரு சட்டப்பேரவைத் தொகுதிக்கு 10 ஆயிரம் வண்ணத் தொலைக்காட்சிப் பெட்டிகள் வீதம் 234 சட்டப்பேரவைத் தொகுதிகளுக்கு பிரித்து வழங்கப்பட்டது. இம்மாவட்டத்தில் இதுவரை 193 கிராமங்களுக்கு 86,699 இலவச வண்ணத் தொலைக்காட்சிப் பெட்டிகள் வழங்கப்பட்டுள்ளன என்பதை மகிழ்ச்சியுடன் தெரிவித்துக் கொள்கிறேன். மூன்றாவது கட்டமாக இலவச வண்ணத் தொலைக்காட்சிப் பெட்டிகள் வழங்கும் திட்டம் 16.2.2008 அன்று வேலூரில் நடைபெற்ற அரசு விழாவில் மாண்புமிகு தமிழ்நாடு முதலமைச்சர் அவர்களால் தொடங்கி வைக்கப்பட்டது. அதன் அடிப்படையில் இம்மாவட்டத்தில் மூன்றாவது கட்டமாக 1,16,000 பேருக்கு இலவச வண்ணத் தொலைக்காட்சிப் பெட்டிகள் இன்று முதல் வழங்கப்பட உள்ளன. இன்று மட்டும் 4,318 பேருக்கு வழங்கப்பட உள்ளது. வண்ணத் தொலைக்காட்சிப் பெட்டிகள் வழங்குவதில் முறைகேடுகள் எதுவும் நடந்துவிடக்கூடாது என்ற உயரிய எண்ணத்தில், மாண்புமிகு தமிழ்நாடு முதலமைச்சர் அவர்கள் உயர்மட்டக் குழுவினை முதல்வர் அவர்கள் தலைமையில் அமைத்துள்ளார்கள். நானும் சில சட்டமன்ற உறுப்பினர்களும் அதில் உறுப்பினர்களாக உள்ளோம். இக்குழுவானது இலவச வண்ணத் தொலைக்காட்சிப் பெட்டிகள் வழங்குவதில்

ஏதேனும் புகார் வந்தால் அதைப் பரிசீலித்து அதன் மீது நடவடிக்கை எடுப்பது, டெண்டர் கோருவது, அதை முடிவு செய்வது, நிறுவனங்களுக்கு உரிமை அளிப்பது போன்ற பணிகளை ஆற்றிவருகிறது. இக்குழு இதுவரை இரண்டு முறை கூடி ஆலோசித்து நடவடிக்கை எடுத்து கடந்த ஆண்டை விட இந்த ஆண்டு ரூ. 163 கோடி ரூபாய் மிச்சப்படுத்தப்பட்டுள்ளது அதன் பேரில் இந்த ஆண்டு 35 இலட்சம் வண்ணத் தொலைக்காட்சிப் பெட்டிகள் வழங்க ஏற்கெனவே முடிவு செய்தபின், இதுபோன்று மிச்சப்படுத்தப்பட்ட தொகை அதிகமாக இருப்பதால் 30 இலட்சம் என்பதை 34.25 இலட்சம் வண்ணத் தொலைக்காட்சிப் பெட்டிகள் வாங்கிட டெண்டர் கோரப்பட்டுள்ளது. வண்ணத் தொலைக்காட்சிப் பெட்டிகள் வழங்குவது தொடர்பான டெண்டர்கள் பிரிக்கும் இடத்திற்கே மாண்புமிகு தமிழ்நாடு முதலமைச்சர் அவர்கள் வந்திருந்து அவர்கள் முன்னிலையிலேயே முடிவும் செய்யப்பட்டது. இது குறித்து டெண்டர் கோரும் வெளிநாட்டவரும் நமது தமிழக முதல்வர் அவர்களைப் பாராட்டும் முகமாக இதுவரை டெண்டர் நடைபெறும் இடத்திற்கு வந்து நேரடியாகக் கலந்துகொண்ட முதல் முதல்வர் இவர்தான் எனப் பாராட்டிப் புகழ்ந்தனர். அந்த அளவிற்கு இந்தத் திட்டத்தில் எந்த ஒரு முறைகேடும் வந்துவிடக்கூடாது என்றும், சிறப்பாக நடைபெற வேண்டும் என்பதிலும் மாண்புமிகு முதலமைச்சர் அவர்கள் கண்ணும் கருத்துமாக உள்ளார்கள். அதேபோல் எரிவாயு இணைப்புடன் இலவச எரிவாயு அடுப்புகள் வழங்கும் திட்டம் கடந்த பொங்கல் திருநாளில் மாண்புமிகு முதல்வரால் தொடங்கப்பட்டு தாய்மார்களுக்கு வழங்கப்பட்டு வருகிறது. இதுவரை இந்த மாவட்டத்தில் 10,691 இலவச அடுப்புகள் வழங்கப்பட உள்ளன. அதே போல

அரசின் பல்வேறு நலத்திட்ட உதவிகளும் வழங்கப்பட உள்ளன.

தமிழகம் முழுவதும் அனைத்துக் கிராம அண்ணா மறுமலர்ச்சித் திட்டத்தின் கீழ் 12,618 ஊராட்சிகளுக்கு ஏரி, குளம், கால்வாய், சிமெண்ட் சாலைகள், தெருவிளக்கு, நூலகக் கட்டடம், விளையாட்டுத்திடல் அமைப்பதற்காக தலா ரூ.20 இலட்சம் ஒதுக்கீடு செய்யப்பட்டுள்ளது. திருவள்ளூர் மாவட்டத்தில் 2006-2007 ஆம் நிதியாண்டில் 540 ஊராட்சிகளில் 180 ஊராட்சிகளுக்கு ரூ.22 கோடி நிதி ஒதுக்கீடு செய்யப்பட்டு 1,330 பணிகள் எடுக்கப்பட்டு, அவற்றில் 1,316 முடிக்கப்பட்டுவிட்டன. எஞ்சியுள்ள 14 பணிகள் விரைவில் முடிக்கப்பட உள்ளன. 2007-2008 ஆம் நிதியாண்டில் 109 ஊராட்சிகளுக்கு மேலும் ரூ.22 கோடியில் 1,693 பணிகள் தேர்வு செய்யப்பட்டதில் 840 பணிகள் துரிதமாக நடக்க தக்க நடவடிக்கை மேற்கொள்ளப்பட்டு வருகிறது. மேலும், தமிழகத்தில் உள்ள 561 பேரூராட்சிகளுக்கு ரூ.280 கோடி நிதி ஒதுக்கீடு செய்யப்பட்டது. இவற்றில் திருவள்ளூர் மாவட்டத்தில் 13 பேரூராட்சிகளில் ஆரணி, பொதட்டுப்பேட்டை, திருமழிசை ஆகிய 3 பேரூராட்சிகளுக்கு தலா ரூ.50 இலட்சம் ஒதுக்கீடு செய்யப்பட்டு பணிகள் நடைபெற்று வருகின்றன. அடுத்த ஆண்டு மேலும் 3 பேரூராட்சிகளின் பணிகள் எடுக்க திட்டமிடப்பட்டுள்ளன. வருகின்ற 5 ஆண்டு காலத்திற்குள் எஞ்சியுள்ள அனைத்துப் பேரூராட்சிகளிலும் இந்த நிதியின் மூலம் பணிகள் படிப்படியாகச் செயல்படுத்தப்படும். இதுவரை பேரூராட்சிகளை எந்த அரசும் கண்டுகொள்ளவில்லை. மாண்புமிகு தமிழ்நாடு முதலமைச்சர் ஆணையின்படி

பேரூராட்சிகளும் வளர்ச்சி பெற வேண்டும் என்பதற்காக அனைத்துக் கிராம அண்ணா மறுமலர்ச்சித் திட்டத்தின் கீழ் நிதி ஒதுக்கீடு செய்து பணிகள் செய்திட திட்டமிடப்பட்டுள்ளது. கடந்த தி.மு.க ஆட்சியில் ஒகேனக்கல் குடிநீர் திட்டம் போடப்பட்டது. பின்னர் ஆட்சி மாற்றத்தின் காரணமாக அத்திட்டம் கிடப்பில் போடப்பட்டது. அந்தப் பகுதி மக்களின் 20 ஆண்டு கால கனவினை நிறைவேற்றிடும் வகையில் மாண்புமிகு தமிழக முதலமைச்சர் அவர்கள் வழிக் காட்டுதலின் பேரில் இத்திட்டத்தை சிறப்பாகச் செயல்படுத்தி ஜப்பான் நாட்டிற்கு நானே நேரில் சென்று நிதியுதவி பெற்று வந்துள்ளேன். இத்திட்டம் மாண்புமிகு முதலமைச்சர் அவர்களால் தருமபுரியில் தொடங்கி வைக்கப்பட உள்ளது, என்று கூறினார்.

விழாவில் ரூபாய் 2.86 கோடியில் 10,136 பயனாளிகளுக்கு நலத்திட்ட உதவிகள் வழங்கப்பட்டன. இவ்விழாவில் மாண்புமிகு மீன் வளத்துறை அமைச்சர் திரு.கே.பி.பி.சாமி அவர்கள் சிறப்புரையாற்றினார். மாவட்ட ஆட்சித் தலைவர் டாக்டர் ராஜேந்திர குமார், இ.ஆ.ப. தலைமையில் நடைபெற்ற இவ்விழாவில் திரு.பெரும்புதூர் நாடாளுமன்ற உறுப்பினர் திரு.ஆ.கிருஷ்ணசாமி, திருவள்ளூர் சட்டமன்ற உறுப்பினர் திரு.இ.ஏ.பி.சிவாஜி ஆகியோர் முன்னிலையுரையாற்றினர். வில்லிவாக்கம் சட்டமன்ற உறுப்பினர் திரு.ப.ரங்கநாதன், பள்ளிப்பட்டு சட்டமன்ற உறுப்பினர் திரு.இ.எஸ்.எஸ்.ராமன் உள்ளிட்டோர் வாழ்த்துரை வழங்கினர். மாவட்ட வருவாய் அலுவலர் திரு.க. மோகனசுந்தரம் அனைவரையும் வரவேற்றார். திருத்தணி வருவாய் கோட்ட அலுவலர், திரு.கே.வி. முரளிதரன் அனைவருக்கும் நன்றி கூறினார். \*

வெளிப்படையான நிருவாகத்திற்கு உதவும் வகையில்

ஊரக வளர்ச்சி மற்றும்

ஊராட்சித்துறை தொகுத்துள்ள 7 நூல்கள்

மாண்புமிகு தமிழக முதலமைச்சர் கலைஞர் அவர்கள் வெளியிட

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்

திரு. மு.க.ஸ்டாலின் அவர்கள் பெற்றுக்கொண்டார்


**மா**ண்புமிகு

தமிழ்நாடு

முதலமைச்சர் கலைஞர் அவர்கள் அறிவுசார் தகவல் மேலாண்மை அடிப்படையில் ஊரக வளர்ச்சி மற்றும் ஊராட்சித் துறை தொகுத்துள்ள 7 நூல்களை 29.2.2008 அன்று தலைமைச் செயலகத்தில் வெளியிட்டார். அந்நூல்களை ஊரக வளர்ச்சி மற்றும் உள்ளாட்சித் துறை அமைச்சர் திரு.மு.க.ஸ்டாலின் அவர்கள் பெற்றுக் கொண்டார்.

ஊரக வளர்ச்சி மற்றும் ஊராட்சித் துறை தொடர்பான சட்டத் திருத்தங்கள், விதிமுறைகள் மற்றும் அரசாணைகள் ஆகியவை ஒவ்வொரு ஆண்டும் தொகுக்கப்பட்டு வெண்டும் என மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் அவர்கள் தெரிவித்ததன் அடிப்படையில், 2006 ஆம் ஆண்டிற்கான விவரங்கள் அனைத்தும் ஏற்கெனவே ஒரு நூலாகத் தொகுக்கப்பட்டு வெளியிடப்பட்டுள்ளது.

மேலும், மாண்புமிகு உள்ளாட்சித் துறை அமைச்சர் திரு.மு.க.ஸ்டாலின் அவர்கள் ஊராட்சி அமைப்புகளின் மேம்பட்ட நிருவாகத்திற்கும், வளர்ச்சித் திட்டங்களைக் குறைபாடுகளின்றித் திறமையான முறையில் செயல்படுத்துவதை உறுதி செய்திட உதவும் வகையில் 1964ஆம் ஆண்டு தொடங்கி தற்போது வரை வெளியிடப்பட்டுள்ள ஊராட்சிகளின் அன்றாட நிருவாகத்துடன் தொடர்புடைய முக்கியமான ஆணைகள், திட்ட வழிகாட்டி நெறிமுறைகள் ஆகியவற்றையும், ஊராட்சி நிருவாகம், பணியமைப்பு மற்றும் திட்டங்கள் என்ற தலைப்புகளின்கீழ் நூலாகத் தொகுத்திட விரும்பி, வழங்கிய அறிவுரைகளின்படி ஊராட்சி நிருவாகம், வளர்ச்சித் திட்டங்கள் மற்றும் பணியமைப்புக் குறித்த விவரங்களை தலா 2 தொகுதிகளாகவும், 2007ஆம் ஆண்டில் இத்துறையின் மூலம் வெளியிடப்பட்ட சட்ட விதிமுறைகள், அரசாணைகள் அனைத்தையும் ஒரு தொகுதியாகச் சேர்த்துமொத்தம் 7 நூல்கள் ஊரக வளர்ச்சி மற்றும் ஊராட்சித் துறையால் தொகுக்கப்பட்டுள்ளன.



2007 ஜனவரியில் தொடங்கப்பட்ட இப்பணியின் மூலம் ஏறத்தாழ 1,400 ஆவணங்கள் சேகரிக்கப்பட்டு, கணினியில் டிஜிட்டல் வழுவத்தில் உள்ளிடு செய்யப்பட்டு, 7,000 பக்கங்கள் கொண்ட புத்தகங்களாகத் தற்போது வெளியிடப்பட்டுள்ளன.

மாண்புமிகு முதலமைச்சர் கலைஞர் அவர்கள் இது ஒரு சிறந்த முன்மாதிரியான முயற்சி என்றும், மக்கள் பிரதிநிதிகள், அரசு அலுவலர்கள் மற்றும் பொதுமக்களுக்கு மிகுந்த பயனளிக்கக் கூடிய ஒன்று என்றும் பாராட்டு தெரிவித்தார்.

ஊராட்சிகளின் நிருவாகம் மற்றும் வளர்ச்சித் திட்டங்கள் குறித்த முழுமையான தகவல் காஞ்சியமாக உருவாக்கப்பட்டுள்ள இந்த நூல்கள், பொதுமக்கள் பயன்பெறும் வகையில், தமிழக அரசின் இணையதளத்தில் விரைவில் இடம் பெறும் என்றும், இது வெளிப்படையான ஊராட்சி நிருவாகத்தை அளிப்பதில் மிகவும் துணைபுரியும் என்றும் மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் திரு.மு.க.ஸ்டாலின் அவர்கள் இந்நிகழ்ச்சியின் போது தெரிவித்தார்.

இந்த நூல்களின் வெளியீட்டு நிகழ்ச்சியில் ஊரக வளர்ச்சி மற்றும் ஊராட்சித் துறைச் செயலாளர், திரு.க.அஷோக் வர்தன் ஷெட்டி, இ.ஆ.ப., ஊரக வளர்ச்சி மற்றும் ஊராட்சித்துறை இயக்குநர் திரு.க.கனத்தீப்சிங் பேடி, இ.ஆ.ப., ஆகியோரும், பங்கேற்றனர்.

# பாதுகாக்கப்பட்ட குடிநீர் வழங்குவதில் அரசு முனைப்புடன் செயல்படுகிறது

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு.க.ஸ்டாலின் அவர்கள் உரை

நெல்லை மாவட்டத்தில் சுற்றுப்பயணம் செய்த மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு.க.ஸ்டாலின் அவர்கள் 19.2.2002 அன்று மாலை குற்றாலத்தில் சுற்றுலாத்துறை மூலம் நடைபெற்றுவரும் அரசின் திட்டப்பணிகளைப் பார்வையிட்டார்.


தென்காசி-கடையநல்லூர் பகுதியில் உள்ள ஆய்க்குடி, அச்சன்புதூர், பண்பொழி, வடகரை, கீழ்ப்பிடாகை நகரப் பஞ்சாயத்துகள் மற்றும் 151 வழியோர கிராமங்கள் பயன்பெறும் வகையில் ரூ.29 கோடியே 92 இலட்சம் செலவில் நிறைவேற்றப்பட்ட கூட்டுக் குடிநீர் திட்டத் தொடக்க விழா ஆய்க்குடியில் நடைபெற்றது.

இவ்விழாவில் மாண்புமிகு உள்ளாட்சித்துறை அமைச்சர் திரு. மு.க.ஸ்டாலின் அவர்கள் கலந்துகொண்டு கூட்டுக் குடிநீர் திட்டத்தைத் தொடங்கி வைத்து மரக்கன்றுகளை நட்டு உரையாற்றினார்.

“தி.மு.க. ஆட்சிக்கு வரும்போதெல்லாம், அதாவது கலைஞர் முதலமைச்சர் பொறுப்பு ஏற்கும் போதெல்லாம் மக்களுக்கு குடிநீர் வழங்குவதற்கு அதிக அக்கறை எடுக்கப்பட்டு வருகிறது.

1971 ஆம் ஆண்டுக்கு முன்னதாக குடிநீர் திட்டம் அல்லவாவு சிறப்பாக இல்லை. அப்போது ஆட்சியில் இருந்த முதல்வர் கலைஞர் அவர்கள் தமிழ்நாடு குடிநீர் வடிகால் வாரியத்தைத் தொடங்கினார். அதேபோல சென்னை மக்களின் குடிநீர் தேவைக்காக மெட்ரா குடிநீர் வாரியம் தொடங்கப்பட்டது. தற்போது தி.மு.க. 5ஆவது முறையாக தமிழ்நாட்டில் ஆட்சிப் பொறுப்பேற்று இருக்கிறது. தி.மு.க. ஆட்சிக்கு வரும்போதெல்லாம் கூட்டுக் குடிநீர் திட்டத்துக்கு முக்கியத்துவம் கொடுக்கப்பட்டு வருகிறது.

பாதுகாக்கப்பட்ட குடிநீர் வழங்குவதில் இந்த அரசு முனைப்புடன் செயல்படுகிறது. கடந்த 2006-2007 ஆம் ஆண்டு 63 கூட்டுக் குடிநீர் திட்டங்கள் எடுத்துக் கொள்ளப்பட்டு நிறைவேற்றப்பட்டன. கடந்த ஆண்டு



ரூ.1,460 கோடி நிதி ஒதுக்கீட்டில் 108 குடிநீர் திட்டங்கள் எடுத்துக்கொள்ளப்பட்டன. இதில் நெல்லை மாவட்டத்துக்கு 6 குடிநீர் திட்டங்கள் அடங்கும்.

நெல்லை மாவட்டத்துக்கு மட்டும் கூட்டுக் குடிநீர் திட்டத்துக்கு ரூ.16 கோடியே 60 இலட்சம் நிதி ஒதுக்கீடு செய்யப்பட்டுள்ளது.

தோதலின் போது தி.மு.க. வாக்குறுதிதான் கதாநாயகன். இந்த வாக்குறுதிப்படி ஒவ்வொரு திட்டமாக நிறைவேற்றப்பட்டு வருகிறது. ரூ.2-க்கு ஒரு கிலோ அரிசி, சத்துணவில் வாரம் 3 முட்டை, ரூ.7 ஆயிரம் கோடி கூட்டுறவுக்கடன் தள்ளுபடி உட்பட பல்வேறு திட்டப் பணிகள் நிறைவேற்றப்பட்டு உள்ளது.

இந்த அளவுக்கு மக்களுக்காக ஆட்சி நடத்தி வருகின்ற ஒரே அரசு தி.மு.க. அரசுதான். இந்த ஆட்சிக்கு நீங்கள் தொடர்ந்து ஆதரவு தர வேண்டும்” என்று உரையாற்றினார்.

\* \* \*

சென்னை மாநகராட்சியில்

## 23 உருதுமொழி இடைநிலை ஆசிரியர்கள் நியமனம்

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்

திரு. மு.க.ஸ்டாலின் அவர்கள் பணி நியமன ஆணைகளை வழங்கினார்

சென்னை மாநகராட்சியின் கீழ் 19 உருதுமொழித் தொடக்கப்பள்ளி மற்றும் நடுநிலைப்பள்ளிகள் இயங்கி வருகின்றன. இப்பள்ளிகளில் 2,356 மாணவ/மாணவியர் பயின்று வருகின்றனர். இந்தப் பள்ளிகளில் 36 உருதுமொழி வழி ஆசிரியர்கள் பணிபுரிகின்றனர். கடைசியாக கடந்த 1997 ஆம் ஆண்டு சென்னை மாநகராட்சி மேயராக இருந்த மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர்

திரு.மு.க.ஸ்டாலின் அவர்கள் இருந்த பொழுது மாநகராட்சி உருதுப் பள்ளிகளுக்கு 27 இடைநிலை ஆசிரியர்கள் நியமிக்கப்பட்டார்கள். கடந்த கால ஆட்சியில் மாநகராட்சி உருதுப் பள்ளிகளில் ஆசிரியர்கள் நியமிக்கப்படவில்லை.

தற்போது சென்னை மாநகராட்சி உருது தொடக்கப்பள்ளி மற்றும் நடுநிலைப் பள்ளிகளில்

பயிலும் உருதுமொழி வழி கல்வி பயிலும் மாணவ/மாணவியரின் கல்வி நலனை உயர்த்திடும் வகையில் மாணவ/மாணவியரின் எண்ணிக்கைக்கு ஏற்ப 23 உருதுமொழி வழி இடைநிலை ஆசிரியர்கள், வேலைவாய்ப்பகம் வழியாக இனவாரிச் சுழற்சியின் அடிப்படையில் ரூ.4500-125-7000 என்ற ஊதிய விகிதத்தில் உடனடியாக நிரப்புவதற்கு சென்னை மாநகராட்சி நடவடிக்கை எடுத்தது.

அதன்படி, 21.2.08 அன்று தலைமைச் செயலகத்தில் சென்னை மாநகராட்சி உருதுப் பள்ளிகளுக்கு 23 இடைநிலை ஆசிரியர்களுக்கான பணி நியமன ஆணைகளை மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்

திரு.மு.க.ஸ்டாலின் அவர்கள் வழங்கி வாழ்த்துத் தெரிவித்தார்.

மேலும் தமிழக அரசின் ஆணைப்படி சென்னை மாநகராட்சித் தொடக்க மற்றும் நடுநிலைப்பள்ளிகளில் 75 தமிழ்மொழி இடைநிலை ஆசிரியர்கள் மற்றும் 8 உடற்கல்வி ஆசிரியர்கள் வேலைவாய்ப்பகம் வழியாக



இனவாரிச் சுழற்சியின் அடிப்படையில் உடனடியாக நிரப்புவதற்கும் சென்னைமாநகராட்சி நடவடிக்கை மேற்கொண்டு வருகிறது.

இந்நிகழ்ச்சியில் சென்னை மாநகராட்சி மேயர் திரு.மா.சுப்பிரமணியன், மாநகராட்சி ஆணையர் திரு.ராஜேஷ் லக்கானி, இ.ஆ.ப., துணைமேயர் திருமதி.ஆர்.சத்தியபாமா, மன்ற ஆளுங்கட்சித் தலைவர் திரு.ந.இராமலிங்கம், மன்ற எதிர்க்கட்சித் தலைவர் திரு.சைதை ப.ரவி, கூடுதல் ஆணையர் (கல்வி) திருமதி.காசர்லா உஷா, இ.ஆ.ப., நிலைக்குழுத் தலைவர்(கல்வி) திருமதி.கே.ஜானகி, நியமனக் குழு உறுப்பினர்கள் திரு.முத்துகிருஷ்ணன் மற்றும் திரு.வேலாயுதம் ஆகியோர் கலந்துகொண்டனர்.

**ஒரே நாற்றில் 100 நெற்கதிர்கள் !**

**ஒரு ஏக்கருக்கு 50 மூட்டை நெல் !**

**தமிழக விவசாயத்தில் புதிய புரட்சி !**

**உணவு உற்பத்தியில் தமிழகம் தன்னிறைவு பெறும் !**

தமிழக விவசாயத்தில் நீர்வள, நிலவளத் திட்டத்தின் கீழ் திருந்திய நெல் சாகுபடி முறை அறிமுகப்படுத்தப்பட்டு, சேலம் மாவட்டத்தில் தும்பல் கிராமத்தில் இம்முறையில் நெல்சாகுபடி செய்யப்பட்டு வருகிறது. இதனைப் பார்வையிட செய்தியாளர் பயணம் மேற்கொள்ளப்பட்டது. இப்பயணத்தின் போது மாண்புமிகு வேளாண்மைத்துறை அமைச்சர் திரு.வீரபாண்டி எஸ். ஆறுமுகம் அவர்கள், மாவட்ட ஆட்சித் தலைவர் திரு.ந.மதிவாணன், இ.ஆ.ப., மற்றும் வேளாண்மை பல்கலைக்கழகத் துணை வேந்தர் முனைவர். ராமசாமி ஆகியோர் உடன் பயணம் மேற்கொண்டு பார்வையிட்டனர்.

திருந்திய நெல் சாகுபடி முறையில் பயிரிடுமி விவசாய நிலங்களை பார்வையிட்டபோது விவசாயம்

தொகுப்பு :

தா.மனோகரன்,

செய்தி மக்கள் தொடர்பு அலுவலர்,  
சேலம்.

பெண்மணிகளிடம் கருத்துக்களைக் கேட்டறிந்தனர். அப்பொழுது தும்பல் கிராமத்தைச் சேர்ந்த திருமதி.சின்னப்பொண்ணு, திருமதி.ரோஜாம்பாள், திருமதி.ஜெயம், திருமதி.மல்லிகா, திருமதி.அஞ்சலம் ஆகியோர் கூறியதாவது:- “இந்த வருடம் நாங்கள் திருந்திய நெல் சாகுபடி முறையைப் பின்பற்றி பயிர் செய்துள்ளோம். ஒரு ஏக்கர் நடவு செய்ய 20 ஆட்கள்



மட்டுமே தேவைப்படுகின்றனர். ஒரு ஆளுக்கு கூலி ரூ.70. இம்முறையில் நாற்று நடும்போது சிரமம் ஏற்படுவதில்லை. அதிக இடைவெளி விட்டு நடவதால் களைகளை நாங்களே எடுக்க எளிதாக இருக்கிறது. தண்ணீர் குறைவாகப் பிடிக்கிறது. முதலில் நடவு செய்யும் முன் எங்கெங்கு நடவுசெய்ய வேண்டும் என்று அடையாளம் வைத்துப் பின்னர் நடவு செய்வோம்.

இப்பொழுது நன்றாக விளைந்து செழுமையாக குத்துக் கட்டியுள்ளது. முதலில் இம்முறையைப் பின்பற்றச் செய்யும்போது பயமாக இருந்தது. துணிந்து இதில் ஈடுபட்டோம். அரசு அதிகாரிகள் விளக்கியப்படி இம்முறையைப் பின்பற்றியதால் பயிர்கள் இப்பொழுது செழுமையாக வளர்ந்துள்ளது. இதைப் பார்ப்பதற்கு மிகவும் மகிழ்ச்சியாக உள்ளது. அதிக விளைச்சல் பெற்று வருமானம் அதிகம் பெறுவோம் என நம்பிக்கை ஏற்பட்டுள்ளது. தமிழக அரசுக்கும், முதலமைச்சர் கலைஞர் அவர்களுக்கும், வேளாண்மைத்துறை அமைச்சர் அவர்களுக்கும் நாங்கள் என்றும் நன்றிக்கடன்பட்டுள்ளோம். எங்கள் வாழ்நாளில் நாங்கள் அவர்களை மறக்கமாட்டோம்” இவ்வாறு பூரிப்புடன் தெரிவித்தனர்.

பின்னர், மாண்புமிகு வேளாண்மைத்துறை அமைச்சர் திருவிரபாண்டி எஸ். ஆறுமுகம் அவர்களிடம் இத்திட்டம் பற்றி செய்தியாளர்கள் குழு விளக்கம் கேட்டபொழுது மாண்புமிகு வேளாண்மைத்துறை அமைச்சர் கூறியதாவது:— “தமிழக விவசாயத்தில் திருந்திய நெல் சாகுபடி முறை புதிய புரட்சியை ஏற்படுத்தியுள்ளது. ஒரே நாற்றில் 100 நெற்கதிர்கள் விளைவதால் ஒரு ஏக்கருக்கு சாதாரணமாக கிடைக்கப்பெற்ற 30 மூட்டைக்குப் பதிலாக 50 மூட்டை நெல் கிடைக்கிறது. இதனால் உணவு உற்பத்தியில் தமிழகம் தன்னிறைவை நோக்கிச் சென்று கொண்டிருக்கிறது.

மாநிலத்தின் மொத்த சாகுபடிப் பரப்பளவு 60 இலட்சம் ஏக்கர். இதில் 30 இலட்சம் ஏக்கர் மட்டுமே பாசன வசதி பெற்றுள்ளது. காவிரி, தாமிரப்பரணி, பாளையம், வைகை உள்ளிட்ட 17 ஆற்றுப் படுகைகள், 61 பெரிய அணைகள், 127 உபநீர் வடிநிலங்கள், 40 ஆயிரம் ஏரிகள், 30 இலட்சம் கிணறுகள் நீர் ஆதாரமாக உள்ளன. பாசனப்பகுதிகளில் பெய்துவரும் மழை அளவு ஒவ்வொரு ஆண்டும் குறைந்து வருகிறது. மக்கள் தொகை மற்றும் தொழிற்சாலைகள் பெருக்கம், நிலத்தடிநீர் உபயோகம் அதிகரிப்பு போன்ற காரணங்களாலும் நீர்வள ஆதாரங்கள் குறைந்து வருகின்றன.

இதனைக் கருத்தில் கொண்டு விவசாயிகளின் வாழ்வாதாரத்தை உயர்த்தும் நோக்கில் உலக வங்கி



நிதி உதவியுடன் ரூ. 2,400 கோடி மதிப்பில் நீர்வள, நிலவளத் திட்டம் (IAMWARM) என்ற திட்டம் உருவாக்கப்பட்டுள்ளது. இந்தியாவிலேயே முதன் முறையாக இத்திட்டம் தமிழகத்தில் 63 உபநீர்வடி நிலப்பகுதிகளில் செயல்படுத்தப்பட்டு வருகிறது. வேளாண் உற்பத்தியைப் பெருக்குவதோடு மட்டுமல்லாமல் பால்வளம் மற்றும் மீன்வள ஆதாரங்கள் மேம்பட இத்திட்டத்தில் வழிவகை செய்யப்பட்டுள்ளது. இதன் ஒரு அங்கமாகத் திருந்திய நெல் சாகுபடி முறை உள்ளது.

சாதாரண முறையில் நெல் நடவுக்கு முன்னர் விதை தூவி நாற்றங்கால் ஏற்படுத்தப்படும். விதை நாற்றாக மாற 40 முதல் 50 நாட்கள் ஆகும். இவற்றைப் பறித்துக் குடுக்கட்டாகக் கட்டி வயலுக்கு எடுத்துவந்து பிரித்து குத்துக் குத்தாக நடவு செய்வார்கள். ஒவ்வொரு குத்திலும் 5 முதல் 10 நாற்றுகள் இருக்கும். இடைவெளியின்றி நெருக்கமாக நடப்பும் ஒரு சதுர மீட்டருக்கு 50 முதல் 60 குத்துகள் இருக்கும். ஒவ்வொரு குத்தும் பயிராக வளரும் போது அதில் 10 முதல் 12 கதிர்கள் மட்டுமே இருக்கும். ஒவ்வொரு கதிரிலும் சுமார் 106 நெல் மணிகள் இருக்கும். 100 நெல் மணிகள் என 20 கிராம். இதன்படி ஒரு ஏக்கரில் 30 மூட்டைகள் (தரவு 75 கிலோ) மட்டுமே நெல் உற்பத்தி



எடுக்க முடியும். ஆனால் திருந்திய நெல் சாகுபடி முறையில் விதை தூவப்பட்ட 14-ஆவது நாளில் நார்றைப்பிடுங்கி நடவு செய்யப்படும். ஒவ்வொரு குத்திலும் ஒரு நார்று மட்டுமே இருக்கும். 1 சதுர மீட்டருக்கு 20 குத்து தான் வைக்க வேண்டும். கயிறு கட்டிப் போதிய இடைவெளி விட்டு நார்றை நடவு செய்யவேண்டும். அதிக இடைவெளி இருப்பதால் மண்ணில் காற்றோட்டம் அதிகரித்து வேர்களின் வளர்ச்சியை ஊக்குவிக்கிறது. நீர்த்தேவை 40 முதல் 50 சதவீதம் குறைகிறது. இளம் நார்றை நடவதால் அதிகம் தூர் பிடிக்கிறது.

பயிர் மற்றும் வேர் வளர்ச்சியால் இறுதி வரை பயிர்கள் சாயாது, அதிக ஊட்டச்சத்துக் கிடைப்பதால் அறுவடை சமயத்திலும் பயிர்கள் பசமையாக இருக்கும். ஒரு குத்தில் 100 நெற்கதிர்கள் வரை இருக்கும். ஒவ்வொரு கதிரிலும் 150 முதல் 200 நெல்மணிகள் இருக்கும். ஒரு ஏக்கருக்கு 50 மூட்டை (தலா 75கிலோ) நெல் கிடைக்கும். இம்முறையை பின்பற்றுவதில் முதலில் விவசாயிகளிடையே தயக்கம் ஏற்பட்டது. ஆனால் துணிந்து நடவு செய்த விவசாயிகள் நல்ல மகசூலைக் கண்டுள்ளனர். இப் பயிர்முறை அமோக வெற்றிப் பெற்றிருப்பதால் இப்பொழுது பலரும் திருந்திய நெல் சாகுபடி முறைக்கு மாறிவருகின்றனர்.

தமிழ்நாட்டில் 21.5 இலட்சம் ஏக்கரில் நெல் சாகுபடி செய்யப்படுகிறது. இதில் 4.38 இலட்சம்

ஏக்கரில் திருந்திய நெல் சாகுபடி முறை பின்பற்றப்பட்டுள்ளது. தஞ்சை விவசாயிகளும் இம்முறையை பின்பற்றியுள்ளனர். அனைத்து உணவுப் பொருட்களின் ஆண்டு உற்பத்திக் குறியீடு 95 இலட்சம் மெட்ரிக் டன் எனக் உள்ளது. இதில் நெல் சாகுபடி மட்டும் 75 இலட்சம் மெட்ரிக் டன். முழு அளவில் திருந்திய நெல் சாகுபடி முறையை பின்பற்றினால் நெல் உற்பத்தி 2 மடங்காகப் பெருகும். அதாவது 150 முதல் 200 இலட்சம் மெட்ரிக் டன் உற்பத்தியை எடுக்க முடியும். இதன் மூலம் உணவு உற்பத்தியில் தன்னிறைவு பெற்ற மாநிலமாக தமிழகம் மாறும். மத்திய தொகுப்பில் இருந்து அரிசி கேட்கும் நிலை ஏற்படாது” என்று தெரிவித்தார்.

தமிழ்நாடு வேளாண்மைப் பல்கலைக்கழகத்தின் மூலம் கண்டுபிடிக்கப்பட்டு தற்சமயம் விவசாயிகள் மத்தியில் பெரும் வரவேற்பைப் பெற்றுள்ள திருந்திய நெல் சாகுபடித் திட்டம் தமிழக விவசாயிகள் மத்தியில் ஒரு மாற்றத்தையும் புரட்சியையும் ஏற்படுத்தும் என்பதில் உற்பத்தியில்லை. மேலும் தமிழகம், உணவு உற்பத்தியில் தன்னிறைவு பெற்று பிற மாநிலங்களுக்கும், பிறநாடுகளுக்கும் உணவுப் பொருட்களை ஏற்றுமதி செய்யும் நிலை வெகு விரைவில் ஏற்படவுள்ளது என்பது மகிழ்ச்சிக்கூரிய ஒன்றாகும்.

★

**LOA** ண்டுபடி குழு தலைமைச்சர் கலைஞர் அவர்களின் தலைமையிலான தமிழக அரசு அறிவித்துள்ள சிறு, குறு மற்றும் நடுத்தரத் தொழில் கொள்கையைப் பாராட்டி 'டெக்கான் கிரானிக்கல்' ஆங்கில நாளேட்டின் மார்ச் 3 ஆம் தேதிய இதழில் 'பாராட்டத்தக்க முயற்சி' 'LAUDABLE EFFORT' என்ற தலைப்பில் வெளியிடப்பட்டுள்ள தலையங்கத்தின் தமிழாக்கம் வருமாறு :-

தமிழக அரசு சமீபத்தில் அறிவித்த சிறு, குறு மற்றும் நடுத்தரத் தொழில்களுக்கான தளிக்கொள்கை, கட்டமைப்பு வசதிகளின் மேம்பாட்டுக்காக பல்வேறு ஊக்கச் சலுகைகளையும், தொழில் ரீதியில் பின்தங்கிய பகுதிகளில் முதலீட்டை ஊக்குவிக்கும் நோக்கத்துடன் மாணியங்களையும் அறிவித்துள்ளதாலும், ஐந்து ஆண்டுகளில் 10 இலட்சம் வேலை வாய்ப்புகளை உருவாக்க உத்தரவாதம் அளித்துள்ளதாலும் சிறு, குறு மற்றும் நடுத்தரத் தொழில் துறையின் வரவேற்பை நியாயமாகவே பெற்றுள்ளது.

இந்தக் கொள்கையில் வரவேற்கத்தக்க அம்சங்கள் பல இருப்பதுடன், இத்துறைக் கெனத் தனியானதொரு கொள்கையைக் கொண்ட முதல் மாநிலமாகத் தமிழ்நாடு திகழுகிறது என்பதே பாராட்டத்தக்கது. இக்கொள்கை குறிப்பிடுவதைப் போல் சிறு, குறு மற்றும் நடுத்தரத் தொழில்கள் சில சீரமைக்காலைப் பாதிக்கப்பட்டு அவற்றிற்குச் சிறப்பு ஆதரவு தேவைப்படுகிறது. 2006 ஆம் ஆண்டு ஆகஸ்ட் மாதம் அல்லது அதற்குப் பின்பு தொடங்கப்பட்ட தொழிற்சாலைகளுக்கும் அல்லது இக்கொள்கை அறிவிக்கப்பட்ட பிறகு உற்பத்தியைத் தொடங்கும் தொழிற்சாலைகளுக்கும் கொள்கையில் கூறப்பட்டுள்ள சலுகைகள் கிடைக்கும். குறு தொழில்களுக்கு அடுக்குமாடி மற்றும் தரைதள தொழிற் பேட்டைகளை வழங்குவதில் இக்கொள்கையின் முனைப்பு கட்டமைப்பு வளர்ச்சியில் உள்ளன.

தமிழ்நாடு சிறுதொழில் மேம்பாட்டுக்கழகம் (சிப்காட்) உருவாக்கும் அனைத்துத் தொழிற்பேட்டைகளிலும் இத்தகைய தொழிற்சாலைகளுக்கு 20 சதவீதம் நிலப்பரப்பு தனியாக ஒதுக்கீடு மற்றும் தரைப்பரப்பளவு குறியீடுகள் சிட்கோ தொழிற்பேட்டைகளில் குறு தொழில்களுக்கு 30 சதவீதம் நிலப்பரப்பு ஒதுக்கீடு மற்றும் தனியார் தொழிற்பேட்டைகளை உருவாக்க 20 சதவீத கட்டமைப்பு மாணியம் ஆகியவை மூலமாக இக்கொள்கை கட்டமைப்பு வளர்ச்சிக்கு உறுதுணையாகுகிறது.

தவிரவும், தொழிற்பேட்டைகளிலும், தொழில் ரீதியில் பின்தங்கிய பகுதிகளிலும் குறு மற்றும் சிறு தொழில் நிறுவனங்கள் வாங்கும் நிலத்திற்கு முத்திரைத்தாள் கட்டணம், பதிவுக் கட்டணம் ஆகியவற்றில் 50 சதவீத தள்ளுபடிக்கு உறுதி அளிக்கப்பட்டுள்ளது. தளவாடம் மற்றும் இயந்திரங்களுக்கு மூலதன மாணியம் முதல்

மூன்று ஆண்டுகளுக்குக் குறைந்த அழுத்த மின்சாரத்துக்கான மின்கட்டண மாணியம், முதல் ஆறு ஆண்டுகளுக்கு கணக்கிடப்படும் மதிப்புக் கூட்டுவரி மற்றும் அடமானம் வைக்கப்பட்ட ஆவணங்களுக்கு முத்திரைத்தாள் கட்டணம் ஆகியவற்றிற்கு ஈடான 100 சதவீத மாணியம் - ஆகியவை மாநிலத்தின் எந்த இடத்திலும் அமைக்கப்படும் குறுதொழில்களுக்கான ஊக்கச் சலுகைகளாகும். இந்தத் துறையின் தன்மையைக் கருதி, சமூகநீதி உள்ளடக்கமும் இக்கொள்கையில் காணப்படுகிறது.

மகனிர், தாழ்த்தப்பட்ட மற்றும் பழங்குடி இனங்களைச் சேர்ந்தவர்கள், உடல் உணர்வுற்றோர் மற்றும் அரவானிகள் தொழில் முனைவோருக்கு அதிகூட்சம் இரண்டு இலட்சம்

## **வரவேற்கத்தக்க அம்சங்கள் கொண்ட தமிழக அரசின் சிறு, குறு மற்றும் நடுத்தரத் தொழில் கொள்கை**

**டெக்கான் கிரானிக்கல் ஆங்கில ஏடு பாராட்டு**

ரூபாய் வரை கூடுதல் மூலதன மாணியம் வழங்க வகை செய்யப்பட்டுள்ளது.

நாட்டில் மிகவும் தொழில்வளர்ச்சி பெற்ற மாநிலமாகத் தமிழகம் திகழ்வதுடன் பலதரப்பட்ட தொழில் அடித்தளமும் உள்ளது. தொழில் நிறுவனங்கள் அனைத்திலும் சிறு மற்றும் குறு தொழில் துறை 95 சதவீதமாகவும், உற்பத்தித் துறையின் மொத்த உற்பத்தியில் 40 சதவீதம் கொண்டதாகவும் திகழ்கிறது. தவிர ஏற்றுமதியில் 35 சதவீத பங்கும் வகிக்கிறது. எண்ணிக்கை அடிப்படையில் 5.30 இலட்சம் பதிவு செய்யப்பட்ட சிறு குறு தொழில் நிறுவனங்களும் அல்லது சிறு தொழிற்சாலைகளும் மாநிலத்தில் உள்ளன. இவை 37 இலட்சம் பேருக்கு வேலையாய்ப்புகளை அளிக்கின்றன. இவற்றில் மொத்தம் 16,817 கோடி ரூபாய் முதலீடு செய்யப்பட்டுள்ளது.

திறந்த பொருளாதார அமைப்பில் சிறு, குறு மற்றும் நடுத்தரத் தொழில்கள் அவற்றின் தரங்கள் மற்றும் தகுதிகளில் மட்டுமின்றி, வேகமாக மாறிவரும் நிலைமைகளைத் தீர்மானகரமாகச் சந்திக்கும் வகையில் அவற்றின் திறமைகளையும் வளர்க்க உதவிடும் வகையில் ஒரு கொள்கை அமைப்பு இருக்க வேண்டியது அவசியமாகிறது. வளர்ச்சியை நோக்கமாகக் கொண்டது என்று தொழில்துறையால் வரவேற்கப்பட்டுள்ள இக்கொள்கை அறிவிப்பு தக்க தருணத்தில் வந்துள்ளது.

❖ ❖ ❖

## விண்ணப்பித்த 60 நாட்களுக்குள் புதிய குடும்ப அட்டை வழங்கிட அரசு நடவடிக்கை



சிறப்பு பொது விநியோகத் திட்டத்தின் செயல்பாடுகள் தொடர்பாக சென்னை மாவட்ட ஆட்சியர் அலுவலகக் கூட்ட அரங்கில் 14.2.2008 அன்று மாநிலத்திலுள்ள அனைத்துக் கூட்டுறவு மண்டல இணைப்பதிவாளர்கள், மாவட்ட வழங்கல் மற்றும் நுகர்வோர் பாதுகாப்பு அலுவலர்கள், தமிழ்நாடு நுகர்பொருள் வாணிபக்கழக முதுநிலை மண்டல மேலாளர்கள் / மண்டல மேலாளர்கள், கூட்டுறவு துணைப்பதிவாளர்கள் (பொது விநியோகத் திட்டம்) ஆகிய அலுவலர்கள் பங்குபெற்ற ஆய்வுக் கூட்டம் நடந்தது.

ஆய்வுக் கூட்டத்தினைத் தொடங்கி வைத்து மாண்புமிகு உணவுத்துறை அமைச்சர்

திரு.எ.வ.வேலு அவர்கள் உரையாற்றுகையில், மண்டல இணைப்பதிவாளர்கள் மாவட்டத்தின் தேவையின் அடிப்படையில் முன்னதாகவே மாவட்ட வழங்கல் அலுவலர்களிடம் தேவைப்பட்டியல் வழங்க வேண்டும் என்றும், அப்பகுதி அட்டைதாரர்களின் தேவையின் அடிப்படையில் மாவட்ட வழங்கல் அலுவலர்கள் உடனுக்குடன் ஒதுக்கீட்டு ஆணை வழங்க வேண்டும் என்றும், எந்தவொரு நியாயவிலைக் கடைகளிலும் சிறப்பு பொது விநியோகத் திட்டப் பொருட்களான துவரம் பருப்பு, உளுத்தம் பருப்பு, பாமாயில், ரவை, மைதா, கோதுமை மாவு (ஆட்டர்) போன்றவைகள் இருப்பு இல்லை என்ற நிலையே இருக்கக்கூடாது என்றும் அறிவுறுத்தினார்கள்.

மேலும், விற்பனையாகாத பொருட்கள் நியாயவிலைக் கடையில் இருந்தால் அவைகளை

உடனுக்குடன் தேவையுள்ள நியாயவிலைக் கடைகளுக்கு சம்பந்தப்பட்ட அலுவலர்கள் மாற்ற ஆணை பிறப்பிக்க வேண்டும் என்றும், ஒவ்வொரு நியாயவிலைக் கடையிலும் மொத்தமுள்ள குடும்ப அட்டைகளின் அடிப்படையில் தேவையான பொருட்களை 60 சதவீதம் முன்னதாகவே அரிசி போன்ற பொது விநியோகப் பொருட்களுடன் எடுத்துச் செல்ல வேண்டும் என்றும், ஒவ்வொரு மாதமும் 1ஆம் தேதி முதல் அனைத்து பொருட்களையும் பொதுமக்களுக்கு வழங்க வேண்டும் என்றும் அறிவுறுத்தினார்கள். மேலும், சிறப்பு பொது விநியோகத் திட்டத்தினைச் செயல்படுத்துவதில் இணைப்பதிவாளர்கள் தீவிரமாகவும், பொதுமக்களுக்குச் சேவை செய்யும் நோக்குடன் செயல்பட வேண்டும் என்றும், நுகர்வு அதிகமுள்ள பகுதிகளைச் சரிபாண முறையில் தெரிவு செய்யவேண்டும் என்றும், ஒவ்வொரு பொருளுக்கும் வட்டவாரியான கேட்புப்பட்டியலை மாதந்தோறும் கணக்கிடுதல் வேண்டும் என்றும், நியாயவிலைக் கடைகளில் இருப்பு இல்லை என்ற நிலையை இருக்கக் கூடாது என்றும், பொது மக்கள் அறியும் வண்ணம் பொருட்களின் மாதிரிகள் நியாயவிலைக் கடைகளின் முகப்பில் அட்டைதாரர்கள் பார்வைக்கு வைக்கப்பட வேண்டும் என்றும், இருப்பு விவரம் தொடர்பாக அறிவிப்புப் பலகையில் தினசரி எழுதப்பட வேண்டும் என்றும் அறிவுறுத்தினார்கள்.

மேலும் பொருட்கள் வழங்கப்பட்ட அளவு மற்றும் தேதி ஆகிய விவரங்களை குடும்ப அட்டைகளில் பதிவு செய்யப்பட வேண்டும் என்றும் அறிவுறுத்தினார்கள். மேலும், கூட்டுறவு சார்பதிவாளர்கள் மேற்பார்வையிடும் பணியைச் செவ்வனே செய்யவேண்டும், குறைகள் ஏற்படாவண்ணம் செயல்பட வேண்டும் என்று மிகவும் கடுமையாக எச்சரித்தார்கள். தமிழ்நாடு நுகர்பொருள் வாணிபக் கழகக் கிடங்குகளில்

“ தமிழ்நாடு நுகர்பொருள் வாணிபக் கழகக் கிடங்குகளில் தேவையான அனைத்துப்பொருட்களும் இருப்பு வைக்கப்பட்டுள்ளதால் ஒவ்வொரு நியாயவிலைக் கடையிலும் தேவையின் அடிப்படையில் பொருட்களைப் பெற்று பொது மக்களுக்கு வழங்க வேண்டும் ”

தேவையான அனைத்துப் பொருட்களும் இருப்பு வைக்கப்பட்டுள்ளதால் ஒவ்வொரு நியாயவிலைக் கடையிலும் தேவையின் அடிப்படையில் பொருட்களைப் பெற்று பொது மக்களுக்கு வழங்க வேண்டும் என்றும் மாண்புமிகு உணவுத்துறை அமைச்சர் அவர்கள் அறிவுறுத்தினார்கள்.

மேலும், பகுதிநேர நியாயவிலைக் கடைகள் திறக்க வேண்டும் என்ற கோரிக்கைகள் பெறப்பட்டு, கோரிக்கைகள் நிறுவனவிரும்பின் அவைகள் விதிகளுக்குட்பட்டிருந்தால் உடனடியாகத் திறக்க ஆணை பிறப்பிக்க வேண்டும். மேலும், குடும்ப அட்டை வழங்கக் கோரி பெறப்படும் விண்ணப்பங்களைப் பரிசீலனை செய்து 60 நாட்களுக்குள் புதிய குடும்ப அட்டைகள் வழங்கப்பட வேண்டும் என்றும் மாண்புமிகு உணவுத்துறை அமைச்சர் அவர்கள் அறிவுறுத்தினார்கள். இக்கூட்டத்தில் திரு. க.சண்முகம், இ.ஆ.ப., அரசுச் செயலாளர், கூட்டுறவு உணவு மற்றும் நுகர்வோர் பாதுகாப்புத் துறை, திரு. க. ராஜாராமன், இ.ஆ.ப., ஆணையாளர், உணவுப்பொருள் வழங்கல் மற்றும் நுகர்வோர் பாதுகாப்புத் துறை, திரு. ஜிவரத்தினம், இ.ஆ.ப., கூட்டுறவுச் சங்கங்களின் கூடுதல் பதிவாளர், திரு. க. பணீந்தர் ரெட்டி, இ.ஆ.ப., திருவாக இயக்குநர், தமிழ்நாடு நுகர்பொருள் வாணிபக் கழகம் மற்றும் துறையின் உயர் அலுவலர்கள் கலந்துகொண்டனர்.

# நிலமற்ற ஏழை விவசாயிகள் — விவசாயத் தொழிலாளர்கள் குடும்பங்களை வாழவைக்கும் தமிழக அரசு

**மா**ண்புகு தமிழ்நாடு முதலமைச்சர் கலைஞர் அவர்களின் சிறப்புத் திட்டமான நிலமற்ற ஏழை விவசாயிகள், விவசாயத் தொழிலாளர்கள் குடும்பங்களுக்கு இலவசமாக நிலம் வழங்கும் திட்டத்தை சீரமுறையில் செயல்படுத்தி அரசு ஆணை எண்.396/ வருவாய்த்துறை, நாள்.23.6.2006ன்படி ஆணையிடப்பட்டுள்ளது. அதன்படி நிலமற்ற ஏழை விவசாயிகள்-விவசாயக் குடும்பங்களுக்கு இலவசமாக நிலம் வழங்கும் திட்டம் 17.6.2006 அன்று தொடங்கி வைக்கப்பட்டு, திருநெல்வேலி மாவட்டத்தில் இதுவரை ஆறு கட்டங்களாக 2,154 பயனாளிகளுக்கு 2,092.42 ஏக்கர் நிலம் ரூ.2கோடியே 32 இலட்சத்து 83 ஆயிரத்து 416 மதிப்பில் வழங்கப்பட்டுள்ளது.

முதற்கட்டமாக 17.9.2006 அன்று 608 பயனாளிகளுக்கு 710.16 ஏக்கர் நிலம் ரூ.77 இலட்சத்து 63 ஆயிரத்து 453 மதிப்பிலும், இரண்டாவது கட்டமாக 17.12.2006 அன்று 873 பயனாளிகளுக்கு 635.47 ஏக்கர் நிலம் ரூ.77 இலட்சத்து 94 ஆயிரத்து 784 மதிப்பிலும், மூன்றாவது கட்டமாக 17.3.2007 அன்று 405 பயனாளிகளுக்கு 421.07 ஏக்கர் நிலம் ரூ.33 இலட்சத்து 85 ஆயிரத்து 148 மதிப்பிலும், நான்காவது கட்டமாக 18.6.2007 அன்று 166 பயனாளிகளுக்கு 204.07 ஏக்கர் நிலம் ரூ.31 இலட்சத்து 63 ஆயிரத்து 707 மதிப்பிலும், ஐந்தாம் கட்டமாக 28.9.2007 அன்று 45 பயனாளிகளுக்கு 57.34 ஏக்கர் நிலம், ரூ.7 இலட்சத்து 34 ஆயிரத்து 209 மதிப்பிலும், ஆறாவது கட்டமாக 31.12.2007 அன்று 57 பயனாளிகளுக்கு 64.31 ஏக்கர் நிலம், ரூ.4 இலட்சத்து 42 ஆயிரத்து 115 மதிப்பிலும் இலவச நிலம் வழங்கப்பட்டுள்ளது.

இத்திட்டத்தின் கீழ், எவ்வித ஆக்கிரமிப்பும் இல்லாத அரசு தரிக புறம்போக்கு நிலங்கள், சிறு மற்றும் குறு விவசாயிகளால் ஆக்கிரமிப்பு செய்யப்பட்ட அரசு தரிக புறம்போக்கு நிலங்கள், வேளாண்மைத் துறை, வேளாண்மைப் பொறியியல் துறை மற்றும் தோட்டக்கலைத் துறையினால் மேம்படுத்தப்பட்டு விளை நிலங்களாக ஆக்கப்பட்டு, நிலமற்ற விவசாயிகளுக்கு இலவசமாக வழங்கப்பட்டுள்ளன.

**உல இரவீந்திரன்**  
செய்தி மக்கள் தொடர்பு அலுவலர்,  
திருநெல்வேலி.

இத்திட்டத்தின் மூலம் பயணைந்த பயனாளிகளிடம் கருத்து கேட்டபோது, திருநெல்வேலி மாவட்டம், இராத்தாரம் வட்டம், உறுமன்குளம் கிராமத்தைச் சார்ந்த இராமதபுரம் பகுதியில் வசிக்கும் திருமதியுஜின்மோரி, க/பெ. அந்தோணி ஜெபமாலை அவர்கள் தெரிவித்ததாவது:-

“நிலமற்ற நாள் கூலி வேலை செய்து பிழைத்து வந்தேன். அதன் மூலம் கிடைக்கும் சிறுவருவாயில் குடும்பத்தினை நடத்தி மிகவும் சிரமப்பட்டு வந்தேன். என் கணவரும் கூலி வேலை செய்வதானால். இந்தச் சூழ்நிலையில் நிலமற்ற ஏழை விவசாயக் குடும்பங்களுக்கு இரண்டு ஏக்கர் நிலம் இலவசமாக வழங்கப்படும் என்று மாண்புமிகு தமிழக முதலமைச்சர் அவர்களின் ஆணை வெளியிடப்பட்டதை அறிந்து மகிழ்ச்சி அடைந்தேன். அதன்படி 17.9.2006 அன்று எனக்கு இலவசமாக நிலம் வழங்கப்பட்டுள்ளது. உறுமன்குளத்தில் அமைக்கப்பட்டுள்ள 2 ஏக்கர் தரிகநில மேம்பாட்டுத் திட்ட நீர்ப்பாசன சங்கத்தில் தலைவராக நான் செயல்பட்டு வருகின்றேன்.

இத்திட்டத்தின் பயனாளியாகிய நான், இந்த அரசு மூலம் பல நன்மைகள் பெற்றுள்ளேன். வேளாண்மைத் துறையின் மூலம் இலவசமாக எனக்கு வழங்கப்பட்டு இரண்டு ஏக்கர் நிலத்தில் மண் மாறிகள் எடுக்கப்பட்டு, ஆய்வு செய்து, மண்வள அட்டைகள் பெற்று, உரப்பரிந்துரை முடிவுகள் வழங்கப்பட்டுள்ளது. இதன் அடிப்படையில், எங்கள் நிலங்களில் தழைச்சத்து, மணிச்சத்து மற்றும் சாம்பல்சத்து நிலைகள் மற்றும் மண்ணின் தன்மைகளையும் தெரிந்துகொண்டேன்.

வேளாண்மைப் பொறியியல் துறையின் மூலமாக முட்டாதர்கள் அகற்றப்பட்டு, உழவுப்பணி முடித்து, ஆழ்குழாய்க் கிணறுகள் அமைக்கப்பட்டது. மின்சார வாரியம் மூலமாக இலவசமின் இணைப்பு வழங்கப்பட்டது. தோட்டக்கலை மூலமாக தேசிய தோட்டக்கலை

இயக்கத்தின் கீழ் குழிகள் எடுத்து ஏக்கருக்கு 80 கன்றுகள் வீதம் இலவசமாக நெல்லி ஒட்டுகன்றுகள் வழங்கப்பட்டன. ஒரு குழிக்கு 4 கிலோ வீதம் மண்புழு உரம் பெற்று நெல்லி கன்றுகள் நட்டேன். இது மட்டுமல்லாது இலவசமாக சொட்டு நீர்ப்பாசனமும் அமைத்துத்தரப்பட்டது. அது மிகவும் பேருதவியாக இருந்தது. குழிகளில் வெள்ளரிக்காய் பயிர் செய்துள்ளேன். தற்போது அதன் மூலம் போதிய வருமானம் கிடைத்து வருகிறது. நெல்லியில் மூன்று வருடம் முதல் மகசூல் பெறும் வாய்ப்பு பிரகாசமாக உள்ளது. மேலும், ஊடுபயிராக உளுந்து, கடலை பயிரிட்டு வருகிறேன். இதன் மூலம் தற்போது எனது குடும்பத்தைச் சிறந்த முறையில் நடத்திட போதுமான வருமானம் கிடைத்து வருகிறது. நான் மிகவும் மகிழ்ச்சியாக இருக்கிறேன்.

மாண்புமிகு தமிழக முதலமைச்சர் அவர்களின் சிறப்புத் திட்டத்தின் மூலம் நிலமற்ற எனக்கு இரண்டு ஏக்கர் நிலம் கிடைத்தது, எனது வாழ்க்கையில் மறக்க முடியாத பேருதவியாக கருதுகிறேன். இலவசமாக நிலம் தந்தது மட்டும் இல்லாமல் பல துறைகளின் மூலம் மானியம் வழங்கி, நெல்லி கன்றுகள் தந்து, சொட்டு நீர்ப்பாசனம் அமைத்துத் தந்து குடும்ப வருமானத்திற்கு வழிகோலிட்ட மாண்புமிகு தமிழக முதலமைச்சர் டாக்டர்கலைஞர் அப்பா அவர்களுக்கு நான் மட்டுமின்றி எனது குடும்பத்தினரும், நான் சார்ந்துள்ள நீர்ப்பாசன சங்கத்தின் உறுப்பினர்கள் அனைவரும் என்றென்றும் நன்றிக்கடன்பட்டுள்ளோம். மேலும், இந்த நல்ல திட்டத்தினை ஏழை விவசாயிகள்-விவசாய தொழிலாளர் குடும்பங்கள் அனைவரும் பெரிதும் வரவேற்கின்றனர்”, என தெரிவித்தார்.

★



மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு.க.ஸ்டாலின் அவர்கள் தலைமையில், 3.3.2008 அன்று, தமிழ்நாட்டில் உள்ள 5,432 ஊராட்சிகளில் தேசிய ஊரக வேலை உறுதித் திட்டத்தின் கீழ் செயல்படும் 27,547 பணிகளின் முன்னேற்றம், நிதிப்பயன்பாடு குறித்து ஆய்வு செய்திட மாநில அளவில் அமைக்கப்பட்டுள்ள “தமிழ்நாடு மாநில வேலை உறுதி மன்றத்தின்” மூன்றாவது கூட்டம் சென்னை, தலைமைச் செயலகத்தில் நடைபெற்றது. இக்கூட்டத்தில் தலைமைச் செயலாளர் திரு. எஸ்.கே. திரிபாதி, நாடாளுமன்ற உறுப்பினர் திரு. ஏ.கே.எஸ். விஜயன், சட்டமன்ற உறுப்பினர் செல்வி கே. பாலபாரதி, ஊரக வளர்ச்சி, பொதுப்பணி, நிதித்துறைகளின் அரசு செயலர்கள் மற்றும் உள்ளாட்சி மன்றப் பிரதிநிதிகள் பங்கேற்றனர். இத்திட்டத்திற்கு மத்திய அரசு ரூ.740.21 கோடியும், மாநில அரசு ரூ.81.34 கோடியும் ஒதுக்கீடு செய்துள்ளது. இதில் இதுவரை செலவிடப்பட்ட தொகை ரூ.567.36 கோடி ஆகும். அதாவது 69 சதவீதமாகும். இதுவரை முடிக்கப்பட்ட பணிகளின் எண்ணிக்கை 8,414. முன்னேற்றத்தில் உள்ள பணிகள் 8,093. வேலை வழங்கப்பட்ட குடும்பங்களின் எண்ணிக்கை 15.50 இலட்சம்.

# நோய் அறியா மக்களின் நோய் அறிந்து உயர்காக்கும் மருத்துவத் துறையின் “வருமுன் காப்போம் திட்டம்”



**பொ**துமக்கள் குறிப்பாக கிராமப்புற ஏழை, எளிய மக்கள் நோய் அறியாமல் பல்வேறு நோய்களுக்கு உட்படுகின்றனர். இந்த நிலையில் இருந்து அவர்களைக் காக்கும் வகையில் நவீன காலத்தில் பல்வேறு புதிய கருவிகளின் மூலம் நோயின் அடையாளங்களை கண்டறிந்து மருத்துவ சேவையினை சாதாரண மக்களுக்கும் அளிக்க வேண்டும் எனும் உயரிய நோக்கில் மாண்புமிகு தமிழ்நாடு முதலமைச்சர் கலைஞர் மு. கருணாநிதி அவர்களால் கொண்டுவரப்பட்ட திட்டம் தான் வருமுன் காப்போம் திட்டம்.

இத்திட்டம் 1999ஆம் ஆண்டில் மாண்புமிகு தமிழ்நாடு முதலமைச்சர் கலைஞர் அவர்களால் கொண்டு வரப்பட்டது. இத்திட்டத்தில் பன்முனை

தொகுப்பு :  
எம். ஆர். லிங்கம்,  
செய்தி மக்கள் தொடர்பு அலுவலர்,  
கடலூர் மாவட்டம்.

இலவச மருத்துவ பரிசோதனை மற்றும் சிறப்பு சிகிச்சை திட்டமாக அனைத்து மக்களும் பயன்பெற நடவடிக்கை எடுக்கப்பட்டது. இம்முகாம்களில் சிறப்பு மருத்துவர்கள் மூலம் மகப்பேறு, குழந்தை நலம், கண், காது, மூக்கு, தொண்டை, இருதய நோய், உயர் இரத்த அழுத்த நோய், புற்றுநோய் மற்றும் காசநோய்க்கு சேவைகள் அளிக்கப்படுகின்றன. இது தவிர சித்த மருத்துவம் மற்றும் பிற இந்திய மருத்துவமுறை சிகிச்சைகளும் வழங்கப்படுகிறது. மேலும், ஸ்கேன், இ.சி.ஐ. பரிசோதனை மற்றும் 10 வகையான நவீன கருவிகளாலும் ஆய்வு செய்யப்படுகிறது.

ஊடகங்களின் மூலமாகவும், செய்தித்தாள்கள் மூலமாகவும், பல்வேறு கலை நிகழ்ச்சிகள் மூலமாகவும் விளம்பரப்படுத்தப்படுவதோடு மட்டுமல்லாமல் வருமுன் காப்போம் திட்ட முகாமில் தனியார் மருத்துவமனையில் கிடைக்கக் கூடிய மருத்துவ வசதிகள் சாதாரண மக்களுக்கும் கிடைப்பதால் அதன் பயனை அடைவதுடன், தேவைப்பட்டால் அறுவை சிகிச்சை போன்றவைகளுக்கு தலைமை மருத்துவமனைக்குப் பரிந்துரை செய்யப்படுவதாலும் பொதுமக்களிடம் விழிப்புணர்வு ஏற்பட்டு நல்ல வரவேற்பையும் இத்திட்டம் பெற்றுள்ளது.



இத்திட்டத்தின் மூலம் கடலூர் மாவட்டத்தில், இதுவரை 156 வருமுன் காப்போம் திட்ட முகாம்கள் நடத்தப்பட்டு 2,42,177 நோயாளிகள் பயனடைந்துள்ளனர். இதுவரை இதற்காக ரூ.31.66 இலட்சம் செலவிடப்பட்டுள்ளது. 2007-2008 ஆம் ஆண்டிற்கு சுமார் ரூ.45,05,314 ஒதுக்கீடு செய்யப்பட்டுள்ளது. ஒவ்வொரு முகாமிலும் சிறப்பு மருத்துவர்கள் கலந்துகொண்டு சிகிச்சை அளிக்கின்றனர். மேல் சிகிச்சை வேண்டுவோர் அரசின் தலைமை மருத்துவமனை அல்லது மருத்துவக்கல்லூரி மருத்துவமனைக்கு அனுப்பப்படுகின்றனர். அதே ஊரில் உள்ள செவிலியர்கள் தொடர்ந்து கண்காணிப்பு செய்து தொடர் சிகிச்சையும் ஆலோசனைகளையும் வழங்கி வருகின்றனர். 11,652 நபர்கள் மேல் சிகிச்சைக்காகப் பரிந்துரை செய்யப்பட்டு, 6,877 பேர் பயனடைந்து உள்ளனர். எஞ்சியுள்ள 4,775 பேர் தொடர் சிகிச்சையின் கீழ் கண்காணிக்கப்பட்டு வருகின்றனர்.

மேலும் 12 வயதுக்குட்பட்ட பள்ளி சிறுவர்களுக்கு குடும்பச் சூழ்நிலை, வறுமை காரணமாக நோய் அறிய முடியாமல் அவதிப்படும் சிறுவர்களையும் கண்டறிந்து அவர்களுக்கு தனியார் மருத்துவமனைகளோடு இணைந்து உடனடியாக அறுவை சிகிச்சை மேற்கொள்ள, வருட வருமானம் ரூ.50,000க்கு குறைவாக உள்ள குடும்பங்களைச் சேர்ந்த குழந்தைகளுக்கு முடிய இருதய அறுவை சிகிச்சைக்கு ரூ.10,000, சாதாரண திறந்த இருதய அறுவை சிகிச்சைக்கு ரூ.30,000 மற்றும்

கடினமான திறந்த அறுவை சிகிச்சைக்கு ரூ. 70,000 தமிழ்நாடு நோயாளர் நிதியுதவி அமைப்பின் மூலமாக நிதியுதவி செய்ய, மாண்புமிகு தமிழ்நாடு முதலமைச்சர் அவர்கள் ஆணையிட்டுள்ளார்கள். அதன்படியும், வருமுன் காப்போம் திட்டம் நடைபெறும் ஊர்களிலும் பள்ளிச் சிறுவர்களை பரிசோதனை செய்யவும் மாவட்ட நிர்வாகம் ஆணையிட்டுள்ளது.

வருமுன் காப்போம் திட்டத்தின் மூலம் முகாமில் நோய் கண்டறியப்பட்டு, திருமதி உமா (வயது 30-காப்பபை கட்டி), அபிராமி (வயது 14- இருதய நோய்) மற்றும் சந்தானம் (வயது 25-வயது தோள்பட்டை இறக்கம்) ஆகியோர் கடலூர் அரசு தலைமை மருத்துவமனையில் அனுமதிக்கப்பட்டு சிகிச்சை பெற்றனர். அவர்கள் நம்மிடம் கூறும்போது,

“கடந்த 4.1.2008 அன்று வெள்ளக்கரை காட்டுப்பாளையத்தில் நடைபெற்ற இலவச முகாமில் கலந்துகொண்டு எங்களுக்கு மருத்துவப் பரிசோதனை அளிக்கப்பட்டது. அன்றைய தினம் சிறப்பு மருத்துவர்களால் நோய் கண்டுபிடிக்கப்பட்டு, தற்போது கடலூர் தலைமை மருத்துவமனையில் மேல் சிகிச்சை பெற்று வருகிறோம். எங்களுக்கு இந்த நோய்கள் இருந்தது தெரியாது. தற்போது சிறப்பு சிகிச்சை பெற்று வருகிறோம். தனியார் மருத்துவமனையில் வசதி இல்லாத எங்களால் பணம் செலவழித்து சிகிச்சை பெற முடியாது. வருமுன் காப்போம் திட்டத்தினால் எங்கள் நோய் கண்டறியப்பட்டு, ஆரம்ப கட்டத்திலேயே தரமான சிகிச்சை மூலம் நாங்கள் குணமடைந்து வருகிறோம். எந்த நேரமும் எங்களை டாக்டர்களும், செவிலியர்களும்

கண்காணித்து சிகிச்சை தந்து வருகிறார்கள். இந்தத் திட்டத்தின் பலனாக நாங்கள் மட்டுமின்றி கிராம மக்களும் மிகுந்த பயன் அடைந்துள்ளார்கள்”, எனத் தெரிவித்தனர்.

கடலூர் வட்டம் வழிசோதனை பானையத்தைச் சேர்ந்த திரு அங்கமுத்து (வயது 74) கூறும்போது:- எனக்கு கடந்த 3 ஆண்டுகளுக்கு முன்பு நெல் அறுக்கும் போது விஷ வண்டு கடித்தது. ரூ.5 ஆயிரத்திற்கு மேல் செலவு செய்தும் முழங்கால் வீக்கம் குறையாமல் உடலில் அரிப்பு இருந்து கொண்டே இருந்தது. வருமுன் காப்போம் திட்ட முகாம் எனது ஊருக்கு அருகில் உள்ள காரைக்காடு கிராமத்தில் நடப்பதை அறிந்தேன். அங்கு சித்த வைத்திய மருத்துவர்களிடம் சிகிச்சை பெற்று, மேல் சிகிச்சைக்காக கடலூர் தலைமை மருத்துவமனை சித்த வைத்திய பிரிவுக்கு அனுப்பப்பட்டு, தற்போது சிகிச்சை பெற்று வருகிறேன். காலை, மதியம், இரவு என மூன்று நேரமும் உணவு தந்தும், மருத்துவர்கள் அடிக்கடி வந்து சிகிச்சையும் அளிப்பதால், தற்போது நான் குணமடைந்து வருகிறேன்.

கடலூர் அருகில் உள்ள நடுவீர்ப்பட்டு கிராமத்தைச் சேர்ந்த திரு கலியபெருமாள் (வயது 60) அவர்கள் நம்மிடம் கூறும்போது, “எனக்கு கடந்த 2 வருடங்களுக்கு முன்பு கண்ணாடிவிரியன் என்ற விஷபாம்பு கடித்து, கடந்த 1 வருடமாக காலில் அரிப்பும், உடம்பில் ஊரல் எடுத்தும் அவஸ்தை பட்டதுடன் தோல் அறிஞ்சி, பாதம் முதல் முழங்கால் வரை 2 கால்களும் வீக்கி நடக்க முடியாத நிலை ஏற்பட்டது. ரூ.10 ஆயிரம் வரை செலவு செய்தும் எந்தவித பலனும் இல்லை. தமிழக அரசால் வருமுன் காப்போம் திட்டம் மூலம் வானமாதேவி அருகில் உள்ள கிராமத்தில் இலவச சிகிச்சை அளிக்கப்படுவதை அறிந்து அங்கு சித்த வைத்திய முறையில் சிகிச்சை எடுத்து, மருத்துவர்களின் பரிந்துரையின் பேரில், மேல் சிகிச்சைக்காக கடலூர் அரசு தலைமை மருத்துவமனை சித்த வைத்திய பிரிவு உள்ள நேராயாளிகள் பிரிவில் அனுமதிக்கப்பட்டு, கடந்த 1 மாத சிகிச்சையின் பலனாக தற்போது காலில் வீக்கம் குறைந்து, உடல் அரிப்பும் குறைந்துள்ளது. இனி 1 மாதத்தில் முற்றிலும் குணமடைந்து விடுவேன் என மருத்துவர்கள் தெரிவித்துள்ள நிலையில் எந்தவித செலவும் இன்றி நான் முற்றிலும் குணமடைய உதவிய அரசுக்கு நான் மிகுந்த நன்றியை தெரிவித்துக் கொள்கிறேன்”, எனக் கூறினார்.

கண்டிரை இடதுகண் அறுவை சிகிச்சை செய்து கொண்ட வானமாதேவியைச் சேர்ந்த திருமதி இலட்சுமி (வயது 55) மற்றும் வலது கண் அறுவை சிகிச்சை செய்து கொண்ட உன்னாமலை சாவடிையைச் சேர்ந்த புஷ்பவதி (வயது 63) ஆகியோர் கூறும்போது:-

“வருமுன் காப்போம் முகாமில் அனைத்து சிகிச்சைகளும் சிறந்த மருத்துவர்களால் வழங்கப்படும் என முதல் நாளே விளம்பரப்படுத்தியதால், முகாமில் கலந்துகொண்டு சிகிச்சை பெற்று, அறுவை சிகிச்சைக்காக கடலூர் அரசு தலைமை மருத்துவமனையில் கண் சிகிச்சை செய்து கொண்டோம். சிகிச்சைக்கு முன் எரிக்கரை நோய், இரத்த அழுத்தம் போன்றவை பரிசோதனை செய்யப்பட்டது. தற்போது கண் நன்றாகத் தெரிகிறது. இந்த வாய்ப்பை செலவின்றி ஏற்படுத்திய தமிழக அரசுக்கு நன்றி தெரிவித்துக் கொள்கிறோம்”, என்றனர்.

வலது கண் அறுவை சிகிச்சை செய்து கொண்ட திரு. இருசன் (வயது 58) கூறும் போது, “எனக்கு இடதுகண் இல்லை. வலது கண்ணில் பார்வை போய் விட்ட நிலையில் வருமுன் காப்போம் மருத்துவ முகாமிற்குச் சென்று கண் மருத்துவரின் ஆலோசனை பேரில் தலைமை மருத்துவமனையில் சேர்க்கப்பட்டபோது எனக்கு இருதயத் துடிப்பு 60 ஆக இருந்தது. இதயத் துடிப்பை அதிகரித்து பின் கண் சிகிச்சை செய்யப்பட்டது. இந்த முகாமில் கலந்து கொண்டதால்தான் எனக்கு உள்ள இந்த குறைபாட்டை அறிய முடிந்தது. பின்னர் எனது குழந்தைகள் வற்புறுத்தலின் பேரில் அரசு மருத்துவமனையில் 15 நாள் சிகிச்சைக்குப் பின் கண் பார்வை வந்துள்ளது. எனக்கு செலவின்றி பார்வை கிடைக்க வழிவகை செய்த இத்திட்டத்தின் மூலம் நான் உலகை காண முடிகிறது”, என்றார்.

தமிழக அரசு எளிய மக்களின் உடல் நலத்தில் அக்கரையோடு இருப்பது மட்டுமல்லாமல், கிராம மக்கள், ஏழை, எளியவர்கள் உயர்ந்த மருத்துவ சிகிச்சைக்கு வாய்ப்பு இல்லாமல் வீட்டுக்குள் முடங்கிக் கிடப்பதில் இருந்து உயர்ந்த விஞ்ஞான வளர்ச்சி உள்ள நவீன காலத்தில் அவர்களுக்கும், பணக்காரர்களுக்கு கிடைக்கக் கூடிய உயர்தர சிகிச்சைக்குப் பரிந்துரை செய்யப்பட்டு மருத்துவம் அளிக்க ஒரு வாய்ப்பாக வருமுன் காப்போம் திட்டம் செயல்படுத்தப்படுகிறது.

36

# நகர்ப்புற மகளிர் சுயஉதவிக் குழுக்களுக்கு சுழல்நீதி மானியம் தொடர்ந்து வழங்கப்படும்

மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர்  
திரு. மு.க.ஸ்டாலின் அவர்கள் உரை



சென்னை மாநகராட்சியின் சார்பில் சென்னை இராயபுரம் சென்ட் பீட்டர்ஸ் மேல் நிலைப் பள்ளியில் 13.3.2008 அன்று நடைபெற்ற விழாவில் மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு. மு.க.ஸ்டாலின் அவர்கள் சென்னையில் 10 மண்டலங்களில் மகளிர் சுயஉதவிக் குழுக்களுக்கான கூட்ட அரங்கங்களை திறந்துவைத்தும், 600 மகளிர் சுய உதவிக் குழுக்களுக்கு நிதி உதவியினையும் வழங்கி பேசுகையில், - இன்றைய தினம் சிறப்பாக நடைபெற்றுக் கொண்டிருக்கும் இந்த விழாவில் 600 நகர்ப்புற மகளிர் சுயஉதவிக் குழுக்களுக்கு மானியமாக ரூபாய் 10,000 வீதம் ரூபாய் 60 இலட்சம், வங்கிக்கடனாக ரூபாய் 15,000 வீதம் ரூபாய் 90 இலட்சம் ஆக மொத்தம் ரூபாய் 1 கோடி யே 50 இலட்சம் வழங்கப்பட்டுள்ளது.

இதைத் தவிர, சென்னை மாநகரில் உள்ள 10 மண்டலங்களிலும் மகளிர் சுய உதவிக் குழுக்கள் சிறந்த முறையில் செயல்படும் வகையில் ரூபாய் 25

இலட்சத்தில் கூட்ட அரங்கங்கள் இன்றைய தினம் திறந்துவைக்கப்பட்டுள்ளன. இந்த கூட்ட அரங்கங்களை மகளிர் சுயஉதவிக் குழுவினர் கூட்டங்கள் நடத்துவதற்கும், பயிற்சிகள் வழங்குவதற்கும் கட்டணமின்றிப் பயன்படுத்திக் கொள்ளலாம்.

ஊரகப் பகுதிகளில் உள்ள மகளிர் சுயஉதவிக் குழுக்களுக்கு பொன்விழா கிராம வேலை வாப்பூத் திட்டம் போன்ற திட்டங்களின் கீழ் பயிற்சிக்கடங்களுள் தொழிற்பயிற்சி மையங்களும் அமைத்துத் தரப்பட்டுள்ளன. அதே போல் தற்போது நகர்ப்புறப் பகுதிகளில் உள்ள சுயஉதவிக் குழுக்களுக்கும் பயிற்சிக்கடங்கள் கட்டப்பட்டு அவை திறந்து வைக்கப்படுவது மிகுந்த மகிழ்ச்சிக்கூரியதாகும்.

ஏற்கெனவே, ஊரகப் பகுதிகளில் உள்ள சுயஉதவிக் குழுக்களுக்கு மட்டுமே மானியத்துடன் கூடிய சுழல்நீதி வழங்கப்பட்டு வந்தது. இந்த அரசு பொறுப்பேற்ற பிறகு நகர்ப்புற சுயஉதவி குழுக்களுக்கும் மானியத்துடன் கூடிய சுழல்நீதி வழங்கப்படும் என்று அறிவித்தேன்.

அதன்படி, கடந்த ஆண்டு 5,000 குழுக்களுக்கு தலா 10,000 ரூபாய் வரதம் சமூல்நிதி மானியம் வழங்கப்பட்டது. இதற்காக மொத்தம் 5 கோடி ரூபாய் செலவிடப்பட்டது. இந்த நிதியானில் 25,000 சமூ.தவிக் குழுக்களுக்கு மொத்தம் ரூபாய் 25 கோடி மதிப்பில் சமூல்நிதி மானியம் வழங்கப்படுகிறது. ஒவ்வொரு குழுவினருக்கும் தலா ரூபாய் 10,000 மானியமாகவும் ஏறத்தாழ 30,000 ரூபாய் வங்கிக் கடனாகவும் வழங்கப்படுகிறது.

சென்னை பல்கலைக்கழக நூற்றாண்டு விழா மண்டபத்தில் நடைபெற்ற விழாவில் 2,000 மகளிர் சமூ.தவிக் குழுக்களுக்கு 2 கோடி ரூபாய் சமூல்நிதி வழங்கப்பட்டது.

இதனைத் தொடர்ந்து திருநெல்வேலி மாவட்டத்தில் நடைபெற்ற விழாவில் 821 மகளிர் சமூ.தவிக் குழுக்களுக்கு 82 இலட்சத்து 10 ஆயிரம் ரூபாய் சமூல்நிதியும், மதுரை மாவட்டத்தில் நடைபெற்ற விழாவில் 1,000 மகளிர் சமூ.தவிக் குழுக்களுக்கு 1 கோடி ரூபாய் சமூல்நிதியும், திருச்சிராப்பள்ளி மாவட்டத்தில் நடைபெற்ற விழாவில் 1,000 மகளிர் சமூ.தவிக் குழுக்களுக்கு ஒரு கோடி ரூபாய் சமூல்நிதியும், சேலம் மாவட்டத்தில் நடைபெற்ற விழாவில் 900 மகளிர் சமூ.தவிக் குழுக்களுக்கு 90 இலட்சம் ரூபாய் சமூல்நிதியும், ஈரோடு மாவட்டத்தில் நடைபெற்ற விழாவில் 1,000 மகளிர் சமூ.தவிக் குழுக்களுக்கு ஒரு கோடி ரூபாய் சமூல்நிதியும், கோயம்புத்தூர் மாவட்டத்தில் நடைபெற்ற விழாவில் 1,000 மகளிர் சமூ.தவிக் குழுக்களுக்கு ஒரு கோடி ரூபாய் சமூல்நிதியும் என ஆக மொத்தம் கடந்த 50 நாட்களுக்குள் 7,721 மகளிர் சமூ.தவிக் குழுக்களைச் சார்ந்த ஏறத்தாழ 1 இலட்சத்து 50 ஆயிரம் மகளிர் பயன் பெறும் வண்ணம் 7 கோடி ரூ. 72 இலட்சம் ரூபாய் மானியமாக வழங்கப்பட்டுள்ளது.

இக்குழுக்களுக்கு சுமார் 20 கோடி ரூபாய் அளவிற்கு வங்கிக் கடன் உதவி வழங்கிட ஆவன செய்யப்பட்டுள்ளது. இதுவரை சமூ.தவிக் குழுக்களுக்கு சமூல்நிதியாக ரூபாய் 10,000 வங்கிக் கடனாக ரூபாய் 15,000 வழங்கப்பட்டு வருகிறது. நகர்ப்புறப் பகுதிகளில் வங்கிக் கடனாக ரூபாய் 30,000 ஆயிரம் வரை வழங்கப்பட்டது. இவ்வாறு சமூல்நிதி மானியத்துடன் வங்கிக் கடன் உதவி பெற்றுள்ள 90 சதவிகிதத்திற்கு மேற்பட்ட சமூ.தவிக் குழுக்கள் வங்கிக் கடனை சரிவர தொடர்ந்து செலுத்தி உள்ளனர். பெண்களைப் பொறுத்தவரை வங்கிக் கடன்களை சரியான முறையில் செலுத்துவதால் வங்கிகளும் போட்டிப்போட்டுக் கொண்டு பெண்களுக்கு கடன் உதவிகளை வழங்குகின்றனர்.

ஏற்கெனவே வழங்கப்பட்ட வங்கிக் கடன் மூலம் சிறிய தொழில் முயற்சிகளை மட்டுமே மேற்கொள்ள முடிகிறது. பெரிய அளவிலான தொழில்களை துவங்குவதற்கு ஏதுவாக நிலுவை ஏதுமின்றி மாநகர்தோறும் சிறப்பான முறையில் வங்கிக் கடனை திரும்பச் செலுத்தும் சமூ.தவிக் குழுக்களுக்கு அதிக

வங்கிக் கடன்களை உயர்த்தி வழங்க மத்திய நிதித்துறை அமைச்சருடன் ஆலோசனை செய்யப்பட்டு வருகிறது.

தமிழ்நாட்டில் உள்ள மகளிர் தமது முன்னேற்றத்தையும், தங்களது குடும்பத்தின் மேம்பாட்டையும் உறுதி செய்து கொள்ளும் வகையில் அவர்களுக்கு உதவும் வண்ணம் மகளிர் சமூ.தவிக் குழுக்கள் என்ற அமைப்பை துரிதாக முதல்வர் தலைவர் கலைஞர் அவர்கள் 1989 ஆம் ஆண்டு தொடங்கினார். இந்த அமைப்புகள் முதன் முதலில் தருமபுரி மாவட்டத்தில் துவங்கப்பட்டன. பின்னர் சர்வதேச விவசாய மேம்பாட்டு நிதியுதவித் திட்டத்தின் கீழ் மகளிர் சமூ.தவிக் குழுக்களை அமைக்கும் திட்டம் படிப்படியாக அனைத்து மாவட்டங்களுக்கும் விரிவுபடுத்தப்பட்டது.

1997 ஆம் ஆண்டு கழக ஆட்சியில் மகளிர் சமூ.தவிக் குழுக்கள் அனைத்து மாவட்டங்களிலும் அமைக்கப்பட்டன. மகளிர் சமூ.தவிக் குழு உறுப்பினர்களின் பயிற்சிக்கான திட்டப்படி ரூ. 7.50 லிருந்து ரூ.45 ஆக தற்போது உயர்த்தி வழங்கப்படுகிறது. உறுப்பினர்களுக்கு தேவையான பயிற்சிகள் அளிக்கப்படுகின்றன. சமூ.தவிக் குழுக்கள் அவற்றின் உற்பத்திப் பொருட்களை பொறுத்த ஒப்பந்தப் புள்ளிகளுக்கு வைப்புத்தொகை செலுத்த வேண்டியதில்லை என அரசு உத்தர விட்டுள்ளது. சிறப்பாகச் செயல்படும் குழுக்களுக்கு மணிமேகலை விருது வழங்கப்படுகிறது. தமிழ்நாட்டில் அனைத்து நகர்ப்புற பகுதிகளிலும், மகளிர் சமூ.தவிக் குழுக்களுக்கு சமூல் நிதி மானியம் தொடர்ந்து வழங்கப்படும்.

இதன் மூலம், பெரிய அளவிலான தொழில்களை மகளிர் சமூ.தவிக் குழுக்கள் மேற்கொள்ள வாய்ப்பு ஏற்படும். பெண்களுக்கு திருமனை நிதி உதவித் திட்டம், கர்ப்பினி பெண்களுக்கு நிதி உதவி, விதவைப் பெண்களுக்கு நிதி உதவி, வேலைவாய்ப்பில் 30 சதவிகிதம், உள்ளாட்சி அமைப்புகளில் பெண்களுக்கு 33 சதவிகிதம் என ஒதுக்கீடு செய்யப்பட்டுள்ளது. எனவே பெண்கள் தன்னம்பிக்கையுடன் அரசு வழங்குகின்ற நிதியினை நல்லபுறையில் பயன்படுத்தி, வங்கிகளில் பெற்ற நிதியினை திருப்பிச் செலுத்தி முன்னேற வேண்டும் என கேட்டுக் கொள்கிறேன் என குறிப்பிட்டார்.

இந்நிகழ்ச்சியில் மேயர் மா.சுப்பிரமணியன் ஆணையாளர் ராஜேஸ்வரிகாண்டி, இ.ஆ.ப., சமூ.தவிக் நல வாரிய தலைவி திருமதி சல்மா, இணை ஆணையர் (கல்வி) திருமதி காக்கர்ல உஷா, இ.ஆ.ப., துறைமுக பொறுப்புக் கழக உறுப்பினர் திரு.எஸ். பலராமன், முன்னாள் அமைச்சர் திருமதி சற்குண பண்டியன், துணை மேயர் திருமதி ஆர்.சத்திய பாமா உள்ளிட்டோர் பங்கேற்றனர்.

# மாண்புமிகு தமிழக முதலமைச்சர்

## கலைஞர் அவர்களின்

### ஒளிவீசும் சரித்திர சாதனைகள்

**மா**ண்புமிகு தமிழக முதலமைச்சர் முத்தமிழ் அறிஞர் கலைஞர் அவர்கள் தமிழக அரசின் ஆட்சிப் பொறுப்பை ஏற்ற போதெல்லாம் ஏழை எளிய மக்கள் நலன் பெற எண்ணற்றத் திட்டங்களை அறிவித்து செயல்படுத்தி வருகிறார். சொன்னதைச் செய்வதும், செய்வதைச் சொல்வதும் கலைஞருடைய



அரசு என்பதை மக்கள் மனதில் நிறைநிறுத்தும் வகையில், ஒரு கிலோ அரிசி 2 ரூபாய்க்கு வழங்கும் திட்டம், விவசாயிகளின் கூட்டுறவுக் கடன் சுமார் ரூ.7,000 கோடி அறவே தள்ளுபடி, சத்துணவில் வாரம் மூன்று முறை முட்டை வழங்குதல் என ஏழை எளிய மக்களின் கண்களில் ஆனந்தக் கண்ணீர் வரும் அளவுக்கு திட்டங்களை செயல்படுத்தி வருகிறார்.

“சொடையளி செங்கோல் குடியேம்பல்  
நான்கும்

உடையனாம் வேந்தர்க் கொளி”

நல்லாழ்வுக்கு வேண்டியவற்றை வழங்கியும் நிலையுணர்ந்து கருணை காட்டியும் நடுநிலை தவறாமல் ஆட்சி நடத்தி மக்களைப் பேணிக் காப்பதே ஓர் அரசுக்குப் புகழை சேர்ப்பதாகும் எனும் வள்ளுவர் வாக்கிற்கிணங்க கடந்த 20 மாதங்களில் மக்களுக்கு கொடுத்த அனைத்து வாக்குறுதிகளையும் நிறைவேற்றி வருகின்றார்.

அவற்றில் இந்தியாவில் எந்த மாநிலத்திலும் இல்லாத வகையில் மற்ற மாநிலங்களுக்கு முன்

உதாரணமாக செயல்படுத்தப்படும் சில திட்டங்கள் மக்களை எந்த வகையில் சென்றடைந்து வருகிறது என்பது குறித்து பயன் பெற்றவர்களைச் சந்தித்தோம்.

#### ரூபாய் 2-க்கு ஒரு கிலோ அரிசி :

ஏழை எளிய மக்கள் வயிறார சாப்பிட வேண்டும் எனும் உயரிய எண்ணத்தில் கொண்டுவந்த இத்திட்டத்தைப் பற்றி திண்டுக்கல் நரிப்பாறையைச் சேர்ந்த திருமதி. அலமேலு (வயது 70) கூறுகையில்:- “எனக்கு 2 ரூபாய், 2 பொண்ணு எல்லாம் கல்யாணம் பண்ணிட்டு போயிட்டாங்க. நானும், வயதான ஊமை தங்கச்சியும் தான் இருக்கிறோம். வீடுகளில் வேலைபார்த்து மாதம் ரூ.150 சம்பளம் வாங்கி வயிற்றை நிரப்புகிறோம். எங்கள் மாதிரி ஆதரவற்ற ஏழைகள் வயிறார சாப்பிடணும்னு தான் கலைஞர் அய்யா கம்மியான விலைக்கு அரிசி கொடுக்கறாங்க. 1௨ வாங்கி குடிக்கணும்னா கூட ரூ.3 செலவாகும்.

திருமதி. குர்ஷிதா பேகம்

உதவிமக்கள் தொடர்பு அலுவலர்  
திண்டுக்கல்

ஆனால் 2 ரூபாய்க்கு அரிசி வாங்கி வயிறார சாப்பிட நேரம். இதற்கு கலைஞர் அய்யாதாங்க காரணம். அவர் ரொம்ப வருஷம் நன்றாக இருக்க வேண்டும்” என்று கூறினார்.

இம்மாவட்டத்தில் 5,20,000 குடும்ப அட்டைதாரர் களுக்கு மாதம் 9,000 மெ.டன் அரிசி விற்பனை செய்யப்படுகிறது. இதனால் ஆண்டு ஒன்றுக்கு ஆகும் ரூ.62 கோடி கூடுதல் செலவை அரசே ஏற்றுக் கொள்கிறது.

### விவசாயிகளின் கூட்டுறவுக் கடன் தள்ளுபடி:

விவசாயிகளின் துயர் நீக்க கூட்டுறவுக் கடனை ரத்து செய்து அவர்கள் வாழ்க்கையில் விடிவை ஏற்படுத்தியவர் மாண்புமிகு முதலமைச்சர் கலைஞர். இது குறித்து ரெட்டியார் சத்திரம் ஊராட்சி ஒன்றியம் ஆலத்தூரார் பட்டியைச் சேர்ந்த திரு. கப்பிரமணியன் கூறுகையில்:- “விவசாயத்தில் எதிர்பாட்ட வரமானம் இல்லை. 3 பிள்ளைகளையும் படிக்க வைக்கணும், வாங்கிய கடனுக்கு வட்டி வேறு கட்டணும், கௌரவத்திற்கு வாழ்க்கை நடத்தும் சூழ்நிலை. டிராக்டரை 2 முறை ஐப்தி செய்தார்கள். தூரத்தில் வண்டி வந்தாலே அதிகாரிகள் வருகிறார்களே என கதி கலங்கி நின்று வந்த சூழ்நிலையில் முதல்வர் கலைஞரின் கடன் தள்ளுபடி அறிவிப்பு வயிற்றில் பால் வார்த்தது போல இருந்தது. வட்டியோட கடன் ரூ.5 லட்சத்து 5 ஆயிரத்து 446 ரூபாயைக் கேட்டோம் எனும் போது என்னைப் போன்ற விவசாயிகள் வாழ்க்கையில் இது ஒரு அதிசய நிகழ்வு தான். எங்களைப் போன்ற விவசாயிகளின் வாழ்க்கையில் ஒளிபெற்றி தந்த கலைஞர் நீண்ட ஆயுளுடன் வாழ வேண்டும்” என நன்றிப் பெருக்குடன் கூறினார்.

இத்திட்டத்தின் கீழ் 77,855 விவசாயிகளுக்கு ரூ.199.74 கோடி பயிர்க்கடன் தள்ளுபடி செய்யப் பட்டுள்ளது.

சத்துணவில் வாரம் மூன்று முட்டை வழங்கும் திட்டம் :

வடமதுரை ஊராட்சி ஒன்றியம் டி.புதுப்பட்டியில் வசித்து வரும் மூக்காயி-கண்ணதாசன் தம்பதியர்



கூறுகையில்:- “நாங்கள் 6 பெண்களைப் பெற்றோம். அதற்காக மனச் சோர்வு அடையவில்லை. பெற்ற பிள்ளைகளை நல்லபடியாக வளர்த்து ஆளாக்க வேண்டும் என்ற எண்ணத்தில் நானும் என் மனைவியும் சாட்டுவேலை செய்தும், கட்டிட வேலை போன்ற கூலி வேலை செய்தும், அன்றாட பொழுப்பை நடத்தி வந்தோம். என் வறுமை சூழ்நிலையின் காரணமாக மூன்று பெண்களின் திருமண வாழ்க்கை சரியாக அமையவில்லை. இப்ப எனக்கு 3 பொண்ணுங்க இருக்கிறது. அய்யா தர்ம மகராசன் கலைஞர் புண்ணியத்துல பள்ளிக் கூடத்துல படிக்கிறதுக்கு பாடப்படுத்தக்கள் இலவசமாக கொடுக்கிறார்கள். சீருடையும் இலவசமாக தந்தாங்க. நாங்க அன்றாடம் சம்பாதித்தால் தான் வீட்டுல அடுப்பு எரியும். நாங்க எங்க போயி குழந்தைகளுக்குச் செலவு செய்து முட்டை வாங்கித் தர முடியும்? முட்டை வாங்கி ஆம்லெட் போட்டு சாப்பிடறதெல்லாம் எங்கள் வாழ்க்கையில் அபூர்வமானதும் விசேஷங்கள். எங்கள் குழந்தைகள் மதியம் ஒரு நேரம் வயிறார சாப்பிட்டு சத்தான சாப்புகளும், முட்டைகளும் சாப்பிடுவதில் எங்கள் உடைய பெற்ற வயிறு குளிருதுங்க. இதற்கு காரணமான கலைஞரை நினைக்காம, நன்றி கூறாமல் எப்படி இருக்க முடியும்?” என்றனர்.

3,409 சத்துணவு மையங்கள் மூலம் வாரம் 7,50,894 முட்டைகள் ரூ.55 லட்சம் செலவில் வழங்கப்பட்டு வருகிறது.

இலவச வண்ணத் தொலைக்காட்சிப் பெட்டி வழங்கும் திட்டம்:

இத்திட்டத்தைப் பற்றி கொடைக்கானல் வட்டம் பூலத்தூர் பகுதியைச் சேர்ந்த திரு. மாரியப்பன் கூறியதாவது:- “நான் பூலத்தூரில் வசித்து வருகிறேன். நான் தினந்தோறும் கூலி வேலைக்குச் சென்று அதில் கிடைக்கின்ற சொற்ப வருமானத்தைக் கொண்டு குடும்பம் நடத்தி வருகிறேன். நான் சம்பாதிக்கும் வருமானத்தைக் கொண்டு என்னுடைய வீட்டிற்கு மின் இணைப்பு பெற முடியாமல் இருந்தேன். இந்த சமயத்தில் தமிழ்நாடு முதலமைச்சர் கலைஞர், கவர் டி.வி. இல்லாத ஏழை எளிய மக்கள்





அனைவருக்கும் கலர் டி.வி. வழங்கப்படும் என அறிவித்தார். நான் அப்போது நம்முடைய வீட்டிற்கு மின்சார வசதி இல்லையே, எப்படி நான் கலர் டி.வி. பெறலது என்று எண்ணி எங்கி்க் கொண்டிருந்தேன்.

இப்பகுதியிலே உள்ள மின்சார வசதி இல்லாத என்னை போன்ற பழங்குடியின மக்கள் வீடுகள் அனைத்திற்கும் உடனடியாக மின்சாரம் வழங்கி தற்போது கலர் டி.வியும் கொடுத்துள்ளார்கள். அன்றாடம் வாழ்க்கை நடத்துவதற்கே வழியில்லாத எங்களை போன்ற ஏழை எளியவர்கள் எந்த காலத்திலும் கலர் டி.வி.சொந்தமாக வாங்கி குடும்பத்தோடு அமர்ந்து பார்க்க முடியாது. ஆனால் அரசு கலர் டி.வி. வழங்கியதால் காலை முதல் மாலை வரை இந்த மலைப்பகுதிகளில் பல்வேறு பணிகளை செய்து வீடு திறும்பியதும் சில நிகழ்ச்சிகளை நாங்கள் நேரடியாக பார்க்கும்படி மகிழ்ச்சியாக இருக்கிறோம். எங்கள் பகுதிக்கு கலர் டி.வி.வந்ததால் தான் எங்கள் வீடுகளுக்கும் மின்சாரம் கிடைத்தது" என நன்றிப் பெருக்குடன் கூறினார்.

இதுவரை 113 கிராமப் பஞ்சாயத்துகளுக்கு 82,000 வண்ணத் தொலைக்காட்சிப் பெட்டிகள் ரூ.21 கோடியே 86 இலட்சத்து 71 ஆயிரத்து 180 மதிப்பில் வழங்கப்பட்டுள்ளது.

நிலமற்ற ஏழை விவசாயிகளுக்கு இலவச நிலம் வழங்கும் திட்டம் :

இலவச நிலம் வழங்கும் திட்டம் பற்றி திண்டுக்கல் மாவட்டம், சாணார்பட்டி ஊராட்சி



**கோம்பைட்டியைச் சேர்ந்த எம்.வனஜோதி தம்பதியினர் கூறுகையில்:-** "பல்லாண்டு காலமாக நிலத்தைச் சீர்செய்து விவசாயம் செய்து வந்த போதிலும் இது அரசு நிலமாகவே இருந்து வந்தது. எவ்வளவு தான் வேர்வை சிந்தி விவசாயம் செய்த போதும் மனதில் நிம்மதியோ, மகிழ்ச்சியோ இல்லாபலே இருந்தது. கலைலார் அரசு வந்த பிறகு தான் நிலத்தை அளந்து எப்போதும் எங்களுக்கே சொந்தம் என்று பட்டா போட்டுக் கொடுத்துள்ளார்கள். எவ்வளவோ ஆண்டு காலமாக எங்கள் பெரியவங்க கேட்டு கிடைக்காத நிலத்தை எந்தப் போராட்டமும் இன்றி வீடு தேடி வந்து கொடுத்துள்ளார்கள். நாங்கள் பாடுபட்ட நிலம் எங்களுக்கே சொந்தம் என்ற சந்தோசத்திற்கு கணக்கே கிடையாது. இந்த கலைலார் அரசிற்கு எங்கள் நெஞ்சார்ந்த நன்றியைத் தெரிவித்துக் கொள்கிறோம்" என்று கூறினார்.

**இத்திட்டத்தின் கீழ் 2,448 ஏக்கர் நிலம் 2,413 விவசாயிகளுக்கு வழங்கப்பட்டுள்ளது 3,965 ஏக்கர் பட்டா தரிக் நிலம் மேம்படுத்தப்பட்டு நில உரிமையாளர்களிடம் ஒப்படைக்கப்பட்டுள்ளது.**

**எரிவாயு இணைப்புடன் இலவச அடுப்பு வழங்கும் திட்டம் :**

பெண்கள் ஆரோக்கியமாக இருந்து வளமான வாழ்க்கை வாழ வேண்டும், அடுப்பை உலகி எரித்து புகையால் கண் எரிச்சல் ஏற்பட்டு பாதிக்காமல் இருக்க, உடல்நலம் காக்க கலைலரால் கொண்டுவரப்பட்ட இத்திட்டத்தைப் பற்றி திண்டுக்கல் நாராயணபுரம் பகுதியைச் சேர்ந்த திருமதி. ஆதிபாசகதி என்ற பெண் கூறுகையில்:- "எனது கணவர் பெயர் சத்தீஸ்வரன், நாங்கள் இருவரும் கடுமையாக உழைத்து அந்த வருமானத்தைக் கொண்டு குடும்பம் நடத்தி வருகிறோம். நாங்கள் சம்பாதிக்கும் பணம் குடும்பம் நடத்துவதற்கே போதுமானதாக உள்ளது. எங்கள் வீட்டில் குறைந்தபட்சம் சமையல் செய்வதற்கு கியால்

அடுப்பு வாங்கிப் பயன்படுத்தலாம் என்றாலும் அதற்கு பண வசதியில்லை. இந்த நிலையில் தான் ஏழை எளியவர்களுக்கு இலவச கியாஸ் அடுப்பும் இணைப்பும் வழங்கப்பட்டுள்ளது. பல ஆண்டுகளாக விறகு அடுப்பும் அதனை தொடர்ந்து மண்ணெண்ணெய் அடுப்பிலும் சமைத்துவந்தோம். விறகு அடுப்பில் சமைக்கும் போது அதன் மூலம் வருகின்ற புகை கண்ணில் பட்டு கண் எரிச்சல் ஏற்பட்டு மிகவும் வேதனைக்குள்ளாவதுடன் பாத்திரங்களில் கரி பிடித்து அதை தேய்த்து தேய்த்து கத்தம் செய்வதற்கு ஏற்பட்ட சிரமங்கள் அதிகம் இருக்கும். கியாஸ் அடுப்பு மூலம் சமையல் செய்யும் போது சமையல் வேலை விரைவில் முடிந்து விடுகிறது. இதுபோன்ற சிரமங்களில் இருந்து நாம் எப்போது விடுபடுவோம் என்று எண்ணிய நேரத்தில் அரசின் மூலம் இலவச கியாஸ் அடுப்பு வழங்கப்பட்டு எங்கள் வீடுகளில் அதன் மூலம் சமையல் செய்யும் போது உள்ளபடியே மண்பூரிப்படும், ஆனந்த களிப்படும் அடைந்துள்ளோம்” என்றார்.



**இத்திட்டத்தின் கீழ் 12,737 நபர்களுக்கு எரிவாயு இணைப்புடன் இலவச அடுப்பு வழங்கப்பட்டுள்ளது.**

**வேலைவாய்ப்பற்ற இளைஞர்களுக்கு உதவித்தொகை வழங்கும் திட்டம் :**

இத்திட்டத்தின் கீழ் 30,271 நபர்களுக்கு ரூ.179 கோடி உதவித் தொகை வழங்கப்பட்டுள்ளது.

**வீட்டுமனைப் பட்டா வழங்கும் திட்டம் :**

மக்கள் நலன் கருதி குடியிருக்கும் அனைவருக்கும் சொந்த வீடு வேண்டும் என்ற நல்லெண்ணத்தில் மாண்புமிகு தமிழ்நாடு முதலமைச்சர் அவர்களால் கொண்டு வரப்பட்ட வீட்டு மனைப்பட்டா வழங்கும் திட்டத்தின் கீழ் பயனடைந்த திண்டுக்கல் நகராட்சிக்குட்பட்ட நரிப்பாறையைச் சேர்ந்த

**பெண்கள் சரஸ்வதி, அம்சா, கனகம்மாள், லதா ஆகியோர் கூறுகையில்:-** “42 வருடமாக நாங்க குடியிருந்துவாறோம். ஆக்கிரமிப்புன்னு சொல்லிவிட்டை எடுத்துட்டா எங்க போறதுன்னு ஒவ்வொரு ராத்திரியும் நிம்மதியில்லாம தூங்குவோம். கையகமாவது இடம் சொந்தமா இருந்தாதானே ஒரு மரியாதை இருக்கும். ஆனால் இந்தக் காலத்துல சொந்தமா இடம் வாங்குறது எங்களைப் போன்ற ஏழைகளால் முடியாது. கலைஞர் அட்சியில இது எங்களுக்கு எதிர்பார்க்காத சொந்தமாகும். அவருக்கு கோடி நன்மை கிடைக்க வேண்டும். கலைஞர் அய்யா எங்களைப் போன்ற ஏழைகளுக்கு கொடுத்த பொங்கல் பரிசைக் கருதுகிறோம். காலகாலம் அவருக்கு நன்றி கூடன் உள்ளவர்களாக இருப்போம்”, என்றனர்.

இத்திட்டத்தின் கீழ் அரசு நிலங்களில் குடியிருக்கும் 6,253 நபர்களுக்கும், நத்தம் புறம்போக்கில் 8,328 நபர்களுக்கும் பட்டா வழங்கப்பட்டுள்ளது.

“வேலன்று வென்றி தருவது மன்னவன் கோலதூஉங் கோடா தெனின்”.

“ஓர் அரசுக்கு வெற்றியைத் தருவது பகைவரை வீழ்த்தும் வேலல்ல. குடிமக்களை வாழ வைக்கும் வளையாத செங்கோல் தான் எனும் வள்ளுவப் பெருந்தகையின் வாக்கை நிரூபிக்கும் வகையில் “எத்தனை ஆண்டுகள் உயிர் வாழ வேண்டும் என்பது முக்கியமல்ல. ஐந்தே ஐந்து நிமிடங்கள் வாழ்ந்தாலும், இந்த மக்களின் கண்ணீரை துடைப்பதில் கவலைகளை அகற்றுவதில்தான்” என்னை அர்ப்பணித்துக் கொள்வேன் என்று சொன்ன மாண்புமிகு முதலமைச்சர் கலைஞர் அவர்கள் ஏழையின் சிரிப்பில் இறைவனைக் காணும் பேரறிஞர் அண்ணாவின் தத்துவத்தை நிலை நிறுத்தி மக்கள் மனம் குளிர ஆட்சி நடத்திக் கொண்டிருக்கிறார்.



# அரசின் திட்டங்களால்

பயன்பெற்ற

நீலகிரி மக்களின் நன்றிப் பெருக்கீடு



இரா. பாஸ்கரன்  
செப்தி- மக்கள் தொடர்பு அலுவலர்(பொ)  
நீலகிரி மாவட்டம்.

மாண்புமிகு தமிழ்நாடு முதலமைச்சர் கலைஞர் அவர்கள், ஏழை எளிய மக்களின் வாழ்க்கை மேம்பாட்டிற்கு அறிவித்த திட்டங்கள் அனைத்தும் மக்களுக்கு எளிதாகச் சென்றடைந்துள்ளது.

ஏழை எளிய மக்களின் பசியைப் போக்குகின்ற வகையில் இந்தியாவிலேயே எந்த மாநிலத்திலும் இல்லாத அளவு ஒரு கிலோ அரிசி ரூ.2 என அறிவித்து மாநிலத்திலுள்ள அனைத்து மக்களின் பசியையும் முதன்முதலில் போக்கிய மாண்புமிகு முதலமைச்சர் கலைஞர் அவர்கள், விவசாயிகளின் கண்ணீரைத் துடைக்கின்ற விதமாக விவசாயக் கடன் தொகையையும் அறவே தள்ளுபடி செய்து ஆணையிட்டார்.

குழந்தைகளின் நலனில் அக்கறைகொண்டு வாரம் மூன்று முட்டை வழங்கப்பட்டு, அவர்களின்

ஆரோக்கியம் பாதுகாக்கப்பட்டு, வருங்கால சந்ததியினர் நலமுடன் வாழ வழிவகை செய்த மாண்புமிகு முதலமைச்சர் கலைஞர் அவர்கள் அரசு தொடர்ந்து பல்வேறு வெளியுலகச் செய்திகளை ஏழைகள் பார்க்க வேண்டுமென்ற நோக்கத்தில் இலவச வண்ணத் தொலைக்காட்சிப் பெட்டி வழங்கி வருகின்றது.

மாண்புமிகு முதலமைச்சர் கலைஞர் அவர்கள் அறிவித்து நடைமுறைப்படுத்தப்படும் முத்தான திட்டங்கள் குறித்து நீலகிரி மாவட்ட மக்களை நேரடியாகச் சந்தித்து அவர்களிடம் பேசும்போது மகிழ்ச்சியுடன் கூறியுள்ளவற்றில் சில...

ரூ. 2க்கு ஒரு கிலோ அரிசி வழங்கும் திட்டம்

ரூ.2க்கு ஒரு கிலோ அரிசி வழங்கும் திட்டத்தின் மூலம் பயனடைந்து வரும் உதகை தோடர்மந்துவைச்

சேர்ந்த அதிர்ஷ்டமல்லி என்பவர் கூறும்போது, “எனக்கு நான்கு குழந்தைகள். எல்லாத்துக்கும் கல்யாணம் முடிச்சிருச்சு, எல்லாரும் வேறு ஊரில் உள்ளார்கள். நான் மட்டும் தனியாக வசித்து வருகிறேன். விவசாயக் கூலியாக தினமும் 50 ரூபாய் கிடைக்கும். கலைஞர் அரசு அறிவித்த ரூ.2க்கு ஒரு கிலோ அரிசி கிடைக்கிறது. மாதம் 25 கிலோ ரூ.50க்கு வாங்கி நல்ல இருக்கமாங்கப்பா. கலைஞர் அய்யா நல்லா இருக்கணும் சாமி” என்று நன்றி கூறி நம்மை நெகிழ்ச்சி செய்தார்.

**நீலகிரி மாவட்டத்தில் உள்ள 6 வட்டங்கள் மூலம் 2,37,939 குடும்ப அட்டை தாரர்களுக்கு ரூ.2க்கு ஒரு கிலோ அரிசி வழங்கப்பட்டு வருகிறது.**

#### கூட்டுறவுக் கடன் தள்ளுபடி

விவசாயிகளின் பொருளாதாரம் மேம்பாடு அடைகின்ற வகையில் கூட்டுறவுச் சங்கங்கள் மூலமாகப் பெறப்பட்ட கடன் தொகைகளுக்கு அதிக அளவில் வட்டி செலுத்த வேண்டிய சூழ்நிலை உருவானது. இதனைக் களையும் விதத்தில் மாண்புமிகு முதலமைச்சர் கலைஞர் அவர்கள்

விவசாயிகளின் வாழ்க்கையை மேம்படுத்தும் விதமாக கூட்டுறவுக் கடன்களை ரத்து செய்து ஆணையிட்டார்.


**நீலகிரி மாவட்டத்தில் விவசாயக் கடன் பெற்ற 42,144 நபர்களுக்கு ரூ.98.72 கோடியும், நகையீட்டுக் கடன் பெற்ற 4,104 நபர்களுக்கு ரூ.6.14 கோடியும் தள்ளுபடி செய்யப்பட்டுள்ளது.**

#### இலவச வீட்டுமனைப் பட்டா

மலைகளும், குன்றுகளும் சார்ந்த மலைப் பகுதிகளில் பழங்குடியினர், தாழ்த்தப்பட்ட மக்கள் அதிகமாக வாழும் பகுதியைச் சார்ந்த குள்ளன் என்பவர் கூறும்போது, “50 வருடமாக குடியிருந்து வருகிறோம். சில நேரங்களில் நெடுஞ்சாலைத் துறை ஆக்கிரமிப்பு என்று அடிக்கடி எனது குடிசையை எடுப்பதும் அதை நான் மறுபடியும் அமைப்பதும் கடந்த 50 வருடங்களாக நடைபெற்று வருகிறது. குடிசையை எடுக்கும் பொழுது எங்கள் குடும்பம் ரோட்டில் நிற்கும். குழந்தைகள் அழும்போது குடும்பத்தில் உள்ள அனைவரும் மருந்து குடித்து இறந்து விடலாம் என்று தோன்றும். கலைஞர் ஆட்சி வந்தது. 10 வருடங்கள் அந்த இடத்தில்

இருந்தவர்களுக்கு வீட்டுமனைப் பட்டா கொடுக்க ஆணையிட்டார். எனக்கு மகிழ்ச்சி கிடைத்தது. எனது குடும்பமே கலைஞருக்கு நன்றி சொல்கிறது” என்றார்.

தான் குடியிருக்கும் இடத்திற்குப் பல ஆண்டுகளுக்குப் பின் இலவச வீட்டுமனைப் பட்டா பெற்ற காட்டேரி பகுதியைச் சார்ந்த திருமதி. பழனிமாமன் (வயது60) என்பவர் கூறுகையில், “காட்டேரி பகுதியில் 40 வருசமா குடியிருக்கேங்க.




பலவருமா பட்டா கேட்டு மனு கொடுக்காத ஆளில்ல. கலைஞர் அய்யா ஆட்சிக்கு வந்ததும் எங்களுக்கு இப்பப் பட்டா குடுத்துருக்காங்க. நாங்க குடியிருக்கற வீட்டுக்குப் பட்டா கிடைச்சதுல குடும்பத்துல எல்லாரும் சந்தோசமா இருக்காங்க. இப்பதாங்க வாழ்க்கைக்கு ஒரு புடிமானமே கிடைச்சிருக்கு. நிம்மதியா சந்தோசமா இருக்கோங்க”, என்றார்.

**உதகமண்டலம், குள்ளூர், கோத்தகிரி, குந்தா, கூடலூர் மற்றும் பந்தலூர் ஆகிய 6 வட்டங்களைச் சார்ந்த 10,094 குடும்பங்களுக்கு இலவச வீட்டுமனைப் பட்டா வழங்கப்பட்டுள்ளது.**

#### இலவச வண்ணத்தொலைக்காட்சிப் பெட்டி

உதகை வட்டம் தோடர்மந்து பகுதியைச் சார்ந்த நர்சம்மா (வயது 60) என்பவர் வண்ணத் தொலைக்காட்சி பெட்டி வழங்கும் திட்டத்தைப் பற்றி கூறும்போது, “கடந்த 60 வருடங்களாக தோடர் மந்தில்தான் குடியிருந்து வருகின்றேன். 30 ஆண்டுகளாக மின்சாரம் இன்றி கஷ்டப்பட்டுக் கொண்டு இருந்தோம். கலைஞர் ஆட்சியில்தான் இலவச வண்ணத் தொலைக்காட்சிப்

பெட்டி வழங்கி அதனால் மின்சாரம் கிடைக்கப் பெற்றுள்ளது. இப்பகுதியில் 9 குடும்பங்கள் தான் வசித்து வருகின்றோம். இந்த குடும்பங்களில் விளக்கேற்றி வைத்தது கலைஞர் அரசுதான். 9 குடும்பங்கள்தான் என்று விட்டு விடாமல் அனைவரும் ஒன்று என்று நினைத்து அரசின் அனைத்துத் திட்டங்களையும் வழங்கி வருகின்றது. டி.வியில் தினமும் நாடகம், செய்திகள், உதகையில் நடைபெறும் செய்திகள் அனைத்தையும் பார்க்க முடிகின்றது. நான் இறப்பதற்குள் உலகத்தை என் கண்முன் காட்டிய கலைஞர் அய்யா அவர்களுக்கு நன்றி", என்று கூறினார்.



**இத்திட்டத்தின் மூலம் நீலகிரி மாவட்டத்தில் 52,086 நாட்களுக்கு இலவச வண்ணத் தொலைக்காட்சிப் பெட்டிகள் வழங்கப்பட்டுள்ளன.**

**குறைந்த விலையில் அரசு சிமெண்ட்**

உதகை மெயின் வீதியைச் சார்ந்த திரு.பெள்ளன் என்பவர் கூறுகையில் "உதகை நகரில் 900 சதுர அடியில் சிறிய வீடு ஒன்றினை கடந்த சில மாதங்களாக மிகவும் சிரமப்பட்டுக் கட்டி வருகின்றேன். சிமெண்ட் விலை ஒன்று தான் அதிகமாக இருந்தது. கலைஞர் அரசு சிமெண்ட் விலை ரூ200 என்றதும், அதனை வாங்கி பயன்படுத்துள்ளோம்", என்றார்.

**நீலகிரி மாவட்டத்திலுள்ள 6 வட்டத்தில் இதுவரை 100 டன் சிமெண்ட் விற்பனை செய்யப்பட்டுள்ளது.**

**சத்துணவில் வாரம் மூன்று முட்டை**

குழந்தைகள் நாளைய சமூகத்தின் கண்கள். ஆறு வயது வரையில்தான் குழந்தைகளுக்கு 80 சதவீதம் மூளை வளர்ச்சி நடைபெறுகிறது. இந்தப் பருவத்தில் அவர்களுக்கு ஏற்ற சத்துணவும், மருத்துவமும் போதுமான அரவணைப்பும், முன் பருவக் கல்வியும், ஆதாரமும் தேவைப்படுகிறது. இந்தப் பொறுப்பு தாய்மார்களுக்கு மட்டுமல்ல நமக்கும் உண்டு என்ற வகையில் கலைஞர் அரசு அறிவித்த திட்டம் வாரம் மூன்று முட்டை அளிக்கும் திட்டம் ஆகும்.

இத்திட்டத்தின் மூலம் பயன் பெற்று வரும் குழந்தையின் தந்தையார் திரு.குமார் கூறுகையில், "எங்கள் குழந்தைகளுக்கு வாராவாரம் முட்டை வாங்கி

குடுக்கிறது, எங்க வருமானத்துக்கு சரியா வராதுங்க. அரசாங்கமே இப்ப வாரத்துக்கு மூன்று முட்டையுடன், கடலையும் போடுறாங்க. குழந்தைகளுக்குச் சத்தான சாப்பாடு கிடைக்குது. முதலமைச்சர் கலைஞருக்கு எப்போதும் நன்றியா இருப்பங்க", என்றார்.

**கலைஞர் அரசு சத்துணவுடன் ஏற்கெனவே வழங்கப்படும் இரு முட்டையுடன் கூடுதலாக ஒரு முட்டை வழங்க உத்தரவிட்டு வாரம் மூன்று முட்டை வழங்கும் திட்டத்தின் கீழ் 72,288 குழந்தைகளுக்கு மாதம் ரூ.2.34 கோடி செலவிட்டு வருகிறது.**

**இலவச எரிவாயு இணைப்புடன் அடுப்பு**

மாண்புமிகு தமிழக முதலமைச்சர் கலைஞர் அரசால் கொண்டு வரப்பட்ட இலவச சமையல் எரிவாயு இணைப்புடன் அடுப்பினைப் பெற்ற குள்ளூர் நகராட்சி, ராஜாஜி நகர் பகுதியைச் சார்ந்த திருமதி. மெருநன்னிசா பேகம் கூறுகையில், "எங்க மாவட்டத்தில் எப்பவும் குளிரு இருக்குங்க. அதனால் பச்சத்தண்ணிய குடிக்க கூட முடியாதுங்க. கடவைச்ச ரூடா குடிச்சாதாங்க குடிக்க முடியும். வெறக வச்ச அடிக்கடி அடுப்பு பத்தவச்ச கடுதண்ணி போடறது ரொம்ப சிரமங்க. புகையும் எனக்கு ஆகாதுங்க. மண்ணெண்ணெய்க்கு ரேசன் கடையில் வரிசைல நின்று வாங்கிட்டு வரணும். முதலமைச்சர் கலைஞர் அய்யா இப்ப எங்களுக்கு புதுசா கேஸ் அடுப்பு குடுத்துருக்காங்க. அதனால் எங்களுக்கு சிரமமெல்லாம் குறைஞ்சபோச்சு. இந்த அடுப்பு பத்தவச்ச சமையல் செஞ்சாலே ஒரு சந்தோசந்தாங்க. முதலமைச்சர் அய்யாவுக்கு நன்றிங்க" என்று தெரிவித்தார்.

நீலகிரி மாவட்டத்தில் 8,859 நபர்களுக்கு இலவச எரிவாயு இணைப்புடன் அடுப்புகள் வழங்கப்பட்டுள்ளன.

**டாக்டர் முத்துலெட்சுமி ரெட்டி மகப்பேறு நிதியுதவித் திட்டம்**

தாய்-சேய் நலம் காக்கின்ற வகையில் மாண்புமிகு தமிழக முதலமைச்சர் கலைஞர் அவர்களால் கொண்டுவரப்பட்ட உன்னதத் திட்டமான டாக்டர் முத்துலெட்சுமி ரெட்டி மகப்பேறு நிதியுதவித் திட்டத்தின் கீழ் பயன்பெற்ற குன்னூர் டோபி கார்னரைச் சேர்ந்த திருமதி. வசந்தி கூறுகையில் நாங்க சலவைத்தொழில் செய்து வருகிறோம். எனக்கு பிரசவம் ஆவறப்ப அரசாங்கத்திலிருந்து 6,000 ரூபாய் கொடுத்தாங்க. அது அந்த நேரத்தில் உதவியா இருந்துச்சுங்க. எங்கன மாதிரி ஏழைத் தொழிலாளர்களுக்கு இந்த மாதிரி சமயத்துல கலைஞர் அய்யா உதவி பண்ணியிருக்காரு. அவரு நல்லா வாழணுங்க”, என்றார்.

இத்திட்டத்தின் கீழ் நீலகிரி மாவட்டத்தில் 2,548 ஏழை எளிய கர்ப்பிணி தாய்மார்களுக்கு ரூ.152 கோடி நிதியுதவி வழங்கப்பட்டுள்ளது.

**வேலைவாய்ப்பற்ற படித்த இளைஞர்களுக்கு உதவித்தொகை வழங்கும் திட்டம்**

படித்து வேலைவாய்ப்பற்ற இளைஞர்களின் வாழ்வில் ஒளியேற்றும் விதமாக மாண்புமிகு தமிழக முதலமைச்சர் கலைஞர் அவர்கள் உதவித்தொகை வழங்கும் திட்டத்தினைத் துவக்கி இளைஞர்கள் வாழ்வில் புத்துணர்வை ஊட்டியிருக்கிறார். இத்திட்டத்தின் மூலம் பயன்பெற்ற பட்டப்படிப்பு படித்துள்ள திரு.பீமன் என்பவர் கூறும்போது, “முந்தைய ஆட்சியில் அரசு வேலைக்கு ஆள் எடுப்பதற்குத் தடையுத்தரவு போட்டிருந்தார்கள். இதனால் என்னைப்போல பட்டப்படிப்பு படித்த இளைஞர்களின் வாழ்வு கேள்விக்குறியானது. கலைஞர் அவர்கள் ஆட்சிப் பொறுப்புக்கு வந்தவுடன் பல்வேறு அரசுப் பணியிடங்களுக்கு வேலைவாய்ப்புக் பதிவின் அடிப்படையில் நியமனங்கள் வழங்கப்பட்டுள்ளன. இது என்னைப்போன்ற இளைஞர்களுக்கு வாழ்வில் ஒளியேற்றும் விதமாக அமைந்துள்ளது. எங்களுக்கும் அரசு வேலை கிடைக்கும் என்ற நம்பிக்கை பிறந்துள்ளது. மேலும், அரசு வேலை கிடைக்கும் வரை எங்களுக்கு உதவித்தொகையும் வழங்கப்படுகிறது. இது படித்த வேலைவாய்ப்பற்ற இளைஞர்களாகிய எங்களுக்குத் தன்னம்பிக்கையையும், ஊக்கத்தையும் அளிப்பதாக உள்ளது” என்றார்.

இத்திட்டத்தின் கீழ் மாவட்டத்தில் 6,740 படித்த வேலைவாய்ப்பற்ற இளைஞர்களுக்கு ரூ.1.60 கோடி உதவித்தொகையாக வழங்கப்பட்டு வருகிறது.

**நீலகிரி மாவட்டத்தில்....**

- \* 2,37,939 குடும்பங்களுக்கு ரூ.2க்கு 1 கிவோ அரிசி.
- \* 46,248 விவசாயிகளுக்கு ரூ.104.86 கோடி கடன் தள்ளுபடி.
- \* 10,094 குடும்பங்களுக்கு இலவச வீட்டு மனைப் பட்டா.
- \* 52,086 குடும்பங்களுக்கு இலவச வண்ணத் தொலைக்காட்சிப் பெட்டிகள்.
- \* 72,288 குழந்தைகளுக்கு வாரம் மூன்று முட்டை.
- \* 8,859 குடும்பங்களுக்கு இலவச எரிவாயு இணைப்புடன் அடுப்புகள்.
- \* 2,548 கர்ப்பிணி தாய்மார்களுக்கு ரூ.152 கோடி நிதியுதவி.
- \* 6,740 வேலை வாய்ப்பற்ற இளைஞர்களுக்கு ரூ.1.60 கோடி உதவித்தொகை.
- \* 773 ஏழைப் பெண்களுக்கு ரூ.1.15 கோடி திருமண நிதியுதவி.

**மூலவார இராமாமிர்தம் அம்மையார் திருமண நிதி உதவித்திட்டம்**

இத்திட்டம் ஏழைத் தாய்மார்களின் கண்ணீரைத் துடைக்க வந்த திட்டம் ஆகும். இத்திட்டத்தின் மூலம் பயன்பெற்றுள்ள உதகை சாட்லைன் காலனியைச் சார்ந்த திருமதி.எ.பாபுபு கூறும்போது:-

“என் வீட்டுக்காரர் உடல் நலம் சரியில்லாமல் வீட்டில் உள்ளார். நான் மாவு அரைத்து வியாயாரம் செய்கிறேன். எனக்கு மூன்று குழந்தைகள். மூத்த பையன் என்னை விட்டு சென்று விட்டான். இரண்டாவது பெண் ஜெனியரை கல்யாணம் செய்து வைக்க மிகவும் கஷ்டப்பட்டோம். அக்கம் பக்கம் உள்ளவர்கள் பஞ்சாயத்து யூனியன் ஆபீசில் மனு கொடுக்கச் சொன்ன பிறகு அதைவாங்கிப் பூர்த்தி செய்து மனுவை அளித்தேன். கடந்த நவம்பர் மாதம் ரூ.15,000க்கான காசோலை வாங்கிக் கொள்ள வரச் சொல்லி கடிதம் வந்தது. முதலமைச்சர் கலைஞர் அவர்கள் செய்த உதவியால் ரொம்ப ப சந்தோசமாக இருந்தது. பணம் வாங்கும்போது கண்களில் கண்ணீர் வந்துவிட்டது. அந்தப் பணத்தில் என் மகளுக்கு நல்லபடியாகத் திருமணம் செய்து வைத்தேன்” என்று கூறினார். நீலகிரி மாவட்டத்தில் இத்திட்டத்தின் கீழ் 773 ஏழைப்பெண்களுக்கு ரூ.1.15 கோடி நிதி உதவி வழங்கப்பட்டுள்ளது.

**கற்றலாய் பயணிகளைக் கவரும் கண்ணாடிப் பேருந்து**

மலைகளின் அரசி என வர்ணிக்கப்படும் நீலகிரி மாவட்டம் மேற்குத்தொடர்ச்சி மலையின் ஒரு பகுதியாக



2,549 ச.கிமீ பரப்பளவைக் கொண்டுள்ளது. மிதவெட்ப மண்டலமும், பசுமை மாறாக்காடுகளும், இயற்கைச் சோலைகளும், புல்வெளிகளும், தட்பவெட்பம் மற்றும் புவியியல் ரீதியான அமைப்பிற்குக் காரணமாக அமைந்துள்ளன. முதுமலை சரணாலயம் பல்வேறு வகையான யானைகள், புள்ளிமாண்கள், சிறுத்தைகள், புலிகள், காட்டெருமைகள் போன்ற அரிய வகையான விலங்கினங்களின் புகலிடமாகத் திகழ்கிறது. ஒவ்வொரு ஆண்டும் சுற்றுலாப் பயணிகளின் எண்ணிக்கை அதிகரித்து வருகின்றது.

சுற்றுலாவை மேம்படுத்தும் நோக்கத்தில் மாண்புமிகு தமிழ்நாடு முதலமைச்சர் கலைஞர் அவர்கள் அரசு சுற்றுலாப் பயணிகளைக் கவரும் வகையில் கண்ணாடி பேருந்துகளை தமிழகத்தில் முதன்முறையாக நீலகிரி மாவட்டத்தில் அறிமுகப்படுத்தி உள்ளது. சுற்றுலாப் பயணிகள் உதகையில் சுற்றுலா இடங்களை பேருந்துகளில் பயணம் செய்யும்பொழுது, பாட்பதற்கு ஏதுவாக அரசுப் போக்குவரத்துத்துறை ரூ.15 இலட்சம் மதிப்பிலான சிறப்பு சுற்றுலாப் பேருந்தை உருவாக்கி உதகமண்டலத்திற்கு அனுப்பி வைத்தது.

இந்தப் புதிய சுற்றுலாப் பேருந்தை பயணிகளுக்காக அப்பணிக் கும் விழா நடைபெற்றது. விழாவில் மாண்புமிகு ஊரகத்தொழில்துறை அமைச்சர் திரு. பொங்கலூர் என்.பழனிசாமி அவர்கள் முன்னிலையில் மாண்புமிகு கதர்வாரியத்துறை அமைச்சர் திரு. கா.ராமச்சந்திரன் அவர்கள் புதிய கண்ணாடிப் பேருந்தைத் தொடங்கி வைத்தார்.

புதிய கண்ணாடிப் பேருந்து இரண்டு திட்டங்களின் கீழ் இயக்கப்படுகிறது. முதல் சுற்றுக்கு ஒருவருக்கு ரூ.100 கட்டணம் நிர்ணயிக்கப்படுகிறது. காலை 9 மணி

முதல் மதியம் 1 மணிவரை இயக்கப்படும். இப்பேருந்துப் பயணம் உதகமண்டலத்தில் தொடங்கி தொடட்பெட்டா, படகு இல்லம், அரசு தாவரவியல் பூங்கா, அண்ணா கலையரங்கம், கோடம்பந்து வழியாக மீண்டும் உதகமண்டலம் பேருந்து நிலையத்தை வந்தடையும். தொடர்ந்து பிற்பகல் 1.30 மணி முதல் மாலை 6.30 வரை இரண்டாவது சுற்றுக்கான இயக்கம் தொடங்கப்படும். இதற்கான கட்டணம் ஒருவருக்கு ரூ.200 நிர்ணயிக்கப்படுகிறது. இதில் உதகமண்டலம் கேத்தி பள்ளத்தாக்கு காட்சிமுனை, குன்னூர் டாஸ்பின்ஸ் நோஸ், சிம்ஸ்பார்க், லேம்ஸ்ராக்க், கரன்சி, ஆடர்லி போன்ற பசுமையான இடங்களை கண்டுகளித்து உதகமண்டலத்தில் பயணம் நிறைவுபெறும்.

தென் மாவட்டங்களில் முதன் முறையாக இயக்கப்படும் இந்தப் பேருந்தில் 36 பயணிகள் அமர்ந்து செல்லும் வகையிலும் 20 பேர் நிற்கும் அளவிலும் வசதிகள் செய்யப்பட்டுள்ளது. பேருந்தின் கதவுகள் தானியங்கி முறையில் வடிவமைக்கப்பட்டுள்ளன. கண்ணாடியினால் அமைக்கப்பட்டுள்ள பேருந்தில் நாள்கு திசைகளிலும் உள்ள இயற்கைக் காட்சிகளைக் கண்டு ரசிக்கலாம். இதைத்தவிர மேல்விசை வசதி, செல்பேசி மின்னோற்ற வசதி ஆகியவை ஏற்படுத்தப்பட்டுள்ளது. மழைக்காலங்களில் இந்தப் பேருந்தில் பயணம் செய்வது சுற்றுலாப் பயணிகளுக்கு ஒரு வித்தியாசமான அனுபவமாக இருக்கும். கோடை காலம் தொடங்கும் சமயத்தில் இந்தப் பேருந்து விடப்பட்டுள்ளதால் சுற்றுலாப் பயணிகள் மத்தியில் பெரும் வரவேற்பைப் பெறும் என எதிர்பார்க்கப்படுகிறது. இந்த வரவேற்பைப் பொறுத்து வரும் காலங்களில் கூடுதலாக கண்ணாடிப் பேருந்து இயக்க நடவடிக்கை எடுக்கப்படும் என அரசு தெரிவித்துள்ளது.

\* \* \*

# குறைந்த கட்டணத்தில் தரமான சேவை வழங்கிட அரசு கேபிள் டி.வி தொடங்கத் தீர்மானம்

அரசு கேபிள் டி.வி. கார்ப்பரேஷனின் ஆலோசனைக் குழுக் கூட்டம் சென்னை தலைமைச் செயலகத்தில் 19.2.2008 அன்று நடைபெற்றது. அரசு உயர் அலுவலர்கள் மற்றும் கேபிள் டி.வி. ஆபரேட்டர்களின் சங்கப் பிரதிநிதிகள் கலந்துகொண்ட இக்கூட்டத்தில் தமிழ்நாடு அரசு கேபிள் டி.வி. கார்ப்பரேஷன் மூலமாக முதற்கட்டமாக கோவை, நெல்லை, திருவண்ணாமலை, தஞ்சாவூரில் கட்டுப்பாட்டு அறைகள் அமைக்க உலகளாவிய ஒப்பந்தப்புள்ளிகள் பெறுவது என்றும் இந்தாண்டு ஜூன் மாதத்தில் கேபிள் டி.வி. சேவைகள் தொடங்கப்படும் என்றும், குறைந்த கட்டணத்தில் மக்களுக்குத் தரமான சேவை வழங்க அரசு கேபிள் டி.வி. நிறுவனம் உறுதி பூண்டுள்ளது என்றும் தீர்மானம் நிறைவேற்றப்பட்டுள்ளது.

அரசு ஆணை எண்.28, நாள் 19.10.2007-இல், அரசு கேபிள் டி.வி. கார்ப்பரேஷனில் ஆலோசனைக் குழு அமைத்து அரசு ஆணை வெளியிடப்பட்டுள்ளது.

இக்கூட்டத்தில் பின்வரும் தீர்மானங்கள் நிறைவேற்றப்பட்டன.

தமிழ்நாடு அரசு கேபிள் டி.வி. கார்ப்பரேஷன் மூலமாக முதற்கட்டமாக கோயம்புத்தூர், திருநெல்வேலி, திருவண்ணாமலை மற்றும் தஞ்சாவூரில் கட்டுப்பாட்டு அறைகள் அமைக்க உலகளாவிய ஒப்பந்தப்புள்ளிகள் பெற 12.3.2008-ஆம் தேதி கடைசி நாளாக நிர்ணயிக்கப்பட்டுள்ளது. ஒப்பந்தப்புள்ளிகள் பெறப்படவில்லை கட்டுப்பாட்டு அறைகளை அமைக்கும் பணி தொடங்கும். வரும் 2008 ஜூன் மாதத்தில் கேபிள் டி.வி.சேவைகள் தொடங்கும் என எதிர்பார்க்கப்படுகிறது. குறைந்த கட்டணத்தில் மக்களுக்குத் தரமான சேவை வழங்க அரசு கேபிள் டி.வி.நிறுவனம் உறுதி பூண்டுள்ளது. இதற்கான அனைத்து முயற்சிகளும் மேற்கொள்ளப்படுகின்றன. படிப்படியாக மாநிலத்தின் அனைத்துப் பகுதிகளிலும் இச்சேவைகளை விரிவுபடுத்த உத்தேசிக்கப்பட்டுள்ளது.

சென்னை நகரத்தைப் பொறுத்தவரையில் MSO அனுமதி பெற அரசு கேபிள் டி.வி. நிறுவனம் மத்திய

அரசிடம் விண்ணப்பம் செய்துள்ளது. மத்திய அரசிடமிருந்து அனுமதி பெற்றபின், சென்னையிலும் இச்சேவைகள் தொடங்கப்படும். கேபிள் டி.வி. உரிமையாளர்கள் தங்களுடைய முழு ஒத்துழைப்பையும் அரசு கேபிள் டி.வி. நிறுவனத்திற்கு நல்க வேண்டுமென கேட்டுக்கொள்ளப்பட்டனர்.

கேபிள் டி.வி. ஆபரேட்டர்களுக்கு வரிச்சுமை குறைப்பது குறித்து கோரிக்கைகள் பெறப்பட்டுள்ளன. இவைகளை அரசு பரிசீலித்து, தகுந்த முடிவுகள் எடுக்குமென உறுதியளிக்கப்பட்டது.

கேபிள் டி.வி. ஆபரேட்டர்களுடைய கேபிள்களைத் துண்டிப்பது மற்றும் அவர்களை அச்சுறுத்துவது தொடர்பான புகார்கள் மீது சட்டப்படி பாபட்சமின்றி நடவடிக்கை எடுக்கப்படுமென்று தெரிவிக்கப்பட்டது.

இக்கூட்டத்தில் திரு.பிரிஜேஷ்வர் சிங், இ.ஆ.ப., (தலைவர் (ம) மேலண்மை இயக்குநர், அரசு கேபிள் டி.வி. கார்ப்பரேஷன் லிமிடெட்), திருமதி எஸ்.மாலதி, இ.ஆ.ப., (அரசுச் செயலாளர், உள்துறை), முனைவர் ஆ.சி.மோகன்தாஸ், இ.ஆ.ப., (இயக்குநர், செய்திமக்கள் தொடர்பு (ம) அலுவலர் அரசு கூடுதல் செயலாளர் தமிழ் வளர்ச்சி, அறநிலையம் (ம) செய்தித்துறை), திரு. கு.ஞானதேசிகன் இ.ஆ.ப., (அரசுச் செயலாளர், நிதித்துறை), முனைவர். ச.சுந்தர்மெனலி இ.ஆ.ப., (அரசுச் செயலாளர், தகவல் தொழில் நுட்பவியல் துறை),

திரு. பி.சகிலன் (மாநிலத் தலைவர் (TCOA) தமிழக கேபிள் டி.வி. ஆபரேட்டர்கள் பொதுநலச் சங்கம்), திரு. காயல் ஆர்.எஸ். இளவரசு, (தலைவர், தமிழ்நாடு கேபிள் டி.வி. உரிமையாளர்கள் சங்கம் (TANCUS), திரு. எஸ். பி. கே. கோகுல்தாஸ், (மாநிலப் பொதுச் செயலாளர் (TCOA), திரு. எஸ்.கே.பாஸ்கர் (மாநிலப் பொருளாளர் (TCOA), திரு. டி.பாலசுப்பிர (மாநிலத்துணைத் தலைவர் (TCOA), திரு. டி.பாலசுப்பிர மணியம், (பொதுச் செயலாளர், தமிழ்நாடு கேபிள் டி.வி.உரிமையாளர்கள் சங்கம் (TANCUS) மற்றும் திரு. பொள்ளாச்சி எஸ்.உசேன், (துணைத் தலைவர், தமிழ்நாடு கேபிள் டி.வி. உரிமையாளர்கள் சங்கம் TANCUS) ஆகியோர் பங்கேற்றனர். \*

# அரசீக் கடத்தலைத் தடுக்க சிறப்புக் குழுக்கள் மூலம் கண்காணிப்பைத் தீவிரப்படுத்த அரசு முடிவு

ஏழை எளிய மக்கள் பயனடையவேண்டுமென்ற உன்னதமான குறிக்கோளுடன் இந்தியாவிலேயே வேறு எந்த மாநிலத்திலும் இல்லாத அளவிற்கு ஒரு கிலோ அரிசி ரூ.2க்கு வழங்கும் திட்டத்தை 2006 ஆண்டு தற்போதைய அரசு பதவிப் பொறுப்பிணையேற்றவுடன் முதல் கையெழுத்திட்டு ஆணையாகப் பிறப்பித்து, அந்தத் திட்டம் மிகச் சிறப்பாக நடைபெற்று வருவதை மற்ற மாநிலங்கள் எல்லாம் பாராட்டி வருகின்றன.

அரசின் எந்தவொரு நல்ல திட்டத்திற்கும் இடையூறு விளைவிக்கவும், மக்களுக்கு இந்த நல்ல திட்டம் செயல்படுவதைத் தடுக்க வேண்டுமென்ற கெட்ட எண்ணத்தோடும், இந்தத் திட்டத்திற்கு இடையூறினை விளைவித்திடச் சிலர் முயன்று வருகின்றார்கள்.

ஆனால் இந்தத் திட்டத்தின் முக்கியத்துவம் கருதி, தோழமைக் கட்சித் தலைவர்களும், ஒரு சில நாளேடுகளும் இந்தத் திட்டத்தினைப் பயன்படுத்திச் சில சமூக விரோதச் சக்திகள் அரிசிக் கடத்தல் போன்ற செயல்களில் ஈடுபடுவதைக் குறிப்பிட்டுக் காட்டி, உபவாழ்வினைத் தடுப்பதற்கான முயற்சிகளில் அரசு உடனடியாக ஈடுபடவேண்டுமென்று தொடர்ந்து ஆலோசனைகளை வழங்கி வருகின்றனர். ஒருசில நாளேடுகள் இந்தச் செய்தி பற்றி மிகைப்படுத்தி வெளியிட்டாலும்கூட அவற்றையும் ஒதுக்கிடாமல் அவர்கள் தெரிவித்த ஆலோசனைகளையும் அரசு கருத்திலே கொண்டு நடவடிக்கைகளை எடுத்து வருகின்றது.

இதுகுறித்து 20.2.2008 அன்று மாண்புமிகு தமிழ்நாடு முதலமைச்சர் கலைஞர் மு. கருணாநிதி அவர்கள் தலைமைச் செயலகத்தில், தலைமைச் செயலாளர், உள்துறைச் செயலாளர், நிதித் துறைச் செயலாளர், உணவுத் துறைச் செயலாளர் ஆகியோரை அழைத்து இந்தப் பிரச்சினை குறித்து விரிவாக ஆய்வு நடத்திச் சில முடிவுகளை எடுத்து அறிவித்துள்ளார். அந்த முடிவுகள் வருமாறு:-

1. மாவட்ட ஆட்சித் தலைவர்கள் மற்றும் வருவாய்த் துறை உணவு வழங்கல் துறை அதிகாரிகள் அரிசிக் கடத்தலைத் தடுப்பதை முக்கிய நெர்வாகக் கருதி அதற்கு முன்னுரிமை கொடுத்து, சிறப்புக் குழுக்களை இதற்கெனவே தனியாக அமைத்து, கண்காணிப்புத் தொடர்ந்து தீவிரப்படுத்தப்படும்.
2. எல்லையோர மாவட்டங்களான கன்னியாகுமரி, திருநெல்வேலி, கோயம்புத்தூர், கிருஷ்ணகிரி, வேலூர் ஆகிய மாவட்டங்களில் ஏற்கெனவே அமைக்கப்பட்ட சிறப்புக் கண்காணிப்புக் குழுக்களை மாவட்ட ஆட்சியர்கள் திறமையாகப்

பயன்படுத்தி அரிசிக் கடத்தலை முற்றிலுமாகத் தடுப்பதுடன், மாநில எல்லைக்கு அருகேயுள்ள பிற மாவட்டங்களான திருவள்ளூர், திருவண்ணாமலை, காஞ்சிபுரம் போன்ற மாவட்டங்களிலும் இத்தகைய கண்காணிப்பைக் காவல் துறைக் குழுக்களின் மூலமாகத் தீவிரப்படுத்த வேண்டும்.

3. திருவள்ளூர், திருவண்ணாமலை, தூத்துக்குடி, தஞ்சாவூர் போன்ற மாவட்டங்களில் விரைவாக கூடுதல் பிரிவுகள் அரிசிக் கடத்தல் தடுப்புக் காவல் பிரிவு மூலமாக அமைத்து அரிசிக் கடத்தலை முழுமையாகத் தடுத்திட நடவடிக்கை மேற்கொள்ள வேண்டும்.
4. மாநில அளவில் அரிசிக் கடத்தலுக்குப் பின் பலமாக உள்ள நாட்களையும், அதில் கூட்டாக ஈடுபடும் பிற நாட்களைப் பற்றிய தகவல்களையும் சேகரித்து, அவர்கள் மீது குடுமையான நடவடிக்கைகள் எடுக்கும் பணி தீவிரப்படுத்தப்படும்.
5. தற்போது ஜனவரி மாதத்திலிருந்து அத்தகைய நாட்கள் 16 பேர் கள்ளச்சந்தை தடுப்புச் சட்டத்தில் கைது செய்யப்பட்டுள்ளனர். குறிப்பாக பல ஆண்டுகளாக அரசின் கடங்களுக்கு ஆட்டமால் தப்பிபு வந்த விருநகரைச் சேர்ந்த பழனிச்செல்வம், தருமபுரி மாவட்டத்தைச் சேர்ந்த செல்வராஜ் போன்றவர்கள் இந்த அரசினால் கைது செய்யப்பட்டுள்ளனர். இத்தகைய கடத்தல் புள்ளிகள் கைது செய்யப்பட்டு அவர்கள் மீது குற்றவியல் நடவடிக்கை தொடரப்படுகிறது.
6. கடத்தலில் ஈடுபடும் வாகனங்கள் பிடிபடும்போது அதன் உரிமையாளர்கள் மீது குற்றவியல் நடவடிக்கை எடுப்பதோடு, பிடிபட்ட வாகனங்களின் உரிமங்களும், அந்த வாகனங்களை ஒட்டுமவர்களின் உரிமங்களும் உடனடியாக ரத்து செய்யப்படும்.
7. அரிசிக் கடத்தலைத் தடுத்திட மாநில எல்லைகளில் உள்ள சோதனைச் சாடிகளில் சிறப்பு அலுவலர்கள் அமர்த்தப்படுவார்கள்.
8. உணவுக் கடத்தல் தடுப்புக் காவல் அலுவலர்கள், ரயில்வே சாவல் பிரிவு அலுவலர்களுடன் இணைந்து அடிக்கடி சோதனைகள் நடத்திப் புகைவண்டிகளை மூலமாக கடத்தல் நடைபெறுவதை முற்றிலுமாகத் தடுத்திடும் பணியில் ஈடுபடுவர். ஏழையெளிய மக்களுக்காக அரசு நடத்திவரும் இந்தத் திட்டத்தின் முக்கியத்துவம் கருதி, பொதுமக்கள் இதிலே அக்கறையெடுத்து தவறுகள் ஏதாவது நடைபெறாமையானால் அதுகுறித்து உடனடியாக அரசுக்குத் தகவல் கொடுத்திட முன் வர வேண்டுமென்று கேட்டுக் கொள்ளப்படுகிறார்கள்.

## குடும்ப அட்டைதாரர்களுக்கு வேண்டுகோள்

குடும்ப அட்டைதாரர்கள் சமையல் எரிவாயு சிலிண்டர்கள் பெற்றுள்ள விவரங்களின் அடிப்

படையில் பொது விநியோகத் திட்டத்தின் கீழ் மண்ணெண்ணெய் வழங்கப்படுகிறது. தற்சமயம் மத்திய அரசு மாநிலத்திற்கு வழங்கி வரும் மண்ணெண்ணெய் ஒதுக்கீடு அனைத்து குடும்ப அட்டைதாரர்களுக்கும் வழங்க போதுமானதாக இல்லை என்பதால் புதியதாக வழங்கப்பட்ட குடும்ப அட்டைதாரர்களுக்கு பொது விநியோகத் திட்டத்தின் கீழ் மண்ணெண்ணெய் வழங்க இயலாத நிலை உள்ளது. எனினும், இவர்களுக்கு மண்ணெண்ணெய் வழங்க வேண்டுமெனக் கருதி அரசு சீரிய நடவடிக்கை மேற்கொண்டு, பொங்கல் 2008 முதல் மாதந்தோறும் தகுதியான புதிய குடும்ப அட்டைதாரர்களுக்கு 1 லிட்டர் வீதம் மண்ணெண்ணெய் வழங்கிட அரசு ஆணையிட்டுள்ளது. இந்நிலையில் குடும்ப அட்டைதாரர்கள் பலர் சமையல் எரிவாயு இணைப்புகளையும் பெற்றுள்ளதோடு, பொதுவிநியோகத் திட்டத்தின் கீழ், குடும்ப அட்டைகள் மூலம் தொடர்ந்து மண்ணெண்ணெய் பெற்று வருவதாக பல புகார்கள் பெறப்பட்டு, ஆய்வில் உண்மை என கண்டுபிடிக்கப்பட்டுள்ளது. எனவே, சமையல் எரிவாயு இணைப்பு பெற்றுள்ள குடும்ப அட்டைதாரர்களை இனம் காண வேண்டிய அவசியம் ஏற்பட்டுள்ளது. எனவே, குடும்ப அட்டைதாரர்கள் அவர்களுக்குரிய அடுத்த மாற்று சிலிண்டர்களுக்குப் பதிவு செய்யும்போது குடும்ப அட்டைகளை எரிவாயு விநியோகிப்பாளர்களிடம் கொண்டு சென்று எரிவாயு இணைப்பு விவரங்களை குடும்ப அட்டையில் பதிவு செய்து கொள்ளுமாறு கேட்டுக்கொள்ளப்படுகின்றனர்.

மேலும், குடும்ப அட்டை இல்லாதவர்கள் “அட்டை இல்லை” (No card Certificate) என்பதற்கான சான்றினை சம்பந்தப்பட்ட வட்ட வழங்கல் அலுவலர் / உதவி ஆணையாளரிடம் பெற்று அல்லது புதிய குடும்ப அட்டைக்கு விண்ணப்பித்து அதற்கான ஒப்புதல் கீட்டைப் பெற்று எரிவாயு விநியோகிப்பாளரிடம் காண்பித்து தொடர்ந்து எரிவாயு சிலிண்டர்களைப் பெற்றுக் கொள்ளலாம் எனவும் தெரிவிக்கப்படுகிறது.

**தமிழ்நாடு** சிறுதொழில் வளர்ச்சி நிறுவனம் 2006-2007 ஆம் ஆண்டில் 6 கோடியே 6 இலட்சத்து 52 ஆயிரம் ரூபாய் லாபம் ஈட்டியுள்ளது. இது இந் நிறுவன வரலாற்றில் ஈட்டப்பட்டதுள்ள அதிக லாபம் என்பதும், 32 ஆண்டுகளுக்குப் பின் முதன் முறையாகத் தமிழக அரசுக்கு 10 சதவிகித ஈவுத் தொகையாக 87 இலட்ச ரூபாயை இந்நிறுவனம் வழங்குகிறது என்பதும் மகத்தான சாதனைகளாகும். இதன் அடையாளமாக, 87 இலட்ச ரூபாய்க்கான காசோலையை மாண்புமிகு முதலமைச்சர் கலைஞர் அவர்களிடம் மாண்புமிகு உறுகத் தொழில்துறை அமைச்சர் திரு. பொங்கலூர் நா. பழனிசாமி அவர்கள் வழங்கினார். முன்னதாக, தமிழ்நாடு சிறுதொழில் வளர்ச்சி நிறுவனத்திற்காக கிண்டி தொழிற்பேட்டையில் 30 கோடி ரூபாய் மதிப்பீட்டில் புதிதாகக் கட்டப்படவுள்ள பன்மாடிக் கட்டடத்தின் முன் புறத் தோற்ற வரைபடத்தினை மாண்புமிகு முதலமைச்சர் கலைஞர் அவர்கள் பார்வையிட ஓப்புதல் வழங்கினார்.

இந்நிகழ்வுகளின் போது சிறுதொழில் துறைச் செயலாளர் திரு. ப. செல்வம், இ.ஆ.ப., தமிழ்நாடு சிறுதொழில் வளர்ச்சி நிறுவனத்தின் தலைவர் மற்றும் நிருவாக இயக்குநர் திரு. கு. இராசேந்திரன், இ.ஆ.ப. ஆகியோர் உடன் இருந்தனர்.

**தமிழ்நாடு**  
**சிறுதொழில்**  
**வளர்ச்சி நிறுவன**  
**வரலாற்றில்**  
**முதன்முதலாக**  
**ஆதிக லாபம்**

தமிழக அரசுக்கு 87 இலட்சம் ரூபாய் ஈவுத்தொகை!  
மாண்புமிகு முதலமைச்சர் கலைஞர் அவர்களிடம் வழங்கப்பட்டது.

**அமெரிக்காவில் நடைபெறும் உலகளாவிய இனைய தலைவர்கள் மாநாட்டில் பங்கேற்க, பார்வையற்ற மாணவிக்கு**

**மாண்புமிகு தமிழ்நாடு முதலமைச்சர் அவர்கள் ரூ.4.7 இலட்சம் நிதிஉதவி**



**செ**ன்னையிலுள்ள சிறுமலர் பார்வையற்றோருக்கான மேல்நிலைப்பள்ளியில் 12 ஆவது வகுப்பில் படித்து வரும் செல்வி.என்.எல்.பெனோ செபின் எனும் பார்வையற்ற மாணவி அமெரிக்காவில் ஜூன் 2008இல் நடைபெற இருக்கும் உலகளாவிய இனைய தலைவர்கள் மாநாட்டில் கலந்துகொள்வதற்காக அழைக்கப்பட்டிருந்தார்.

இம்மாநாட்டில் கலந்து கொள்வதற்கு போதுமான நிதிவசதி இம்மாணவிக்கு இல்லாததால், நிதி உதவி கோரி மாண்புமிகு முதலமைச்சர் அவர்களுக்கு விண்ணப்பித்தார். 1.3.2008 அன்று அப்பள்ளிக்குச் சென்றிருந்த அத்தொகுதியின் சட்டமன்ற உறுப்பினரும் மாண்புமிகு ஊரக வளர்ச்சி மற்றும் உள்ளாட்சித்துறை அமைச்சருமான திரு.மு.க.ஸ்டாலின் அவர்களிடம் இதற்கான கோரிக்கை மனுவை அளித்தார்.

அம்மனு மாண்புமிகு முதலமைச்சர் அவர்களுக்கு பரிந்துரை செய்யப்பட்டது. மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் அவர்களின் பரிந்துரையின் பேரில் இதனைச் சிறப்பு நிகழ்வாகக் கருதி முதலமைச்சரின் பொது நிவாரண நிதியிலிருந்து ரூபாய் 4,70,000 வழங்க அனுமதி அளித்து, அதற்கான அரசு ஆணை வெளியிடப்பட்டது. தலைமைச் செயலகத்தில் 14.3.2008 அன்று மாண்புமிகு முதலமைச்சர் கலைஞர் அவர்களிடமிருந்து ரூபாய் 4,70,000 தொகைக்கான வரைவு காசோலையை பார்வையற்ற மாணவி செல்வி என்.எல்.பெனோ செபின் பெற்றுக் கொண்டார்.

இதனால் அம்மாணவி உலகளாவிய சாதனையாளராக வர வாழ்ப்பு ஏற்படுத்தி தரப்பட்டுள்ளது.

மாண்புமிகு முதலமைச்சர் அவர்களுக்கு பரிந்துரைத்து தொகையைப் பெற்றுத்தர உதவியமைக்காக செல்வி பெனோ மற்றும் அவரது பெற்றோர்கள் மாண்புமிகு ஊரக வளர்ச்சி மற்றும் உள்ளாட்சித்துறை அமைச்சர் திரு.மு.க.ஸ்டாலின் அவர்களை நேரில் சந்தித்து தமது நன்றியினைத் தெரிவித்துக் கொண்டனர்.

தனது பிறந்த நாளான 17.4.2008 அன்று தனது இல்லத்திற்கு வருகை தரவும் செல்வி பெனோ செபின் மாண்புமிகு அமைச்சர் அவர்களிடம் கேட்டுக்கொண்டார். அதன்படி அன்று மாலை நடைபெறும் பிறந்த நாள விழாவிற்கு வருகை தரவும் மாண்புமிகு அமைச்சர் அவர்கள் இசைவினை தெரிவித்தார்.



மாண்புமிகு தமிழ்நாடு முதலமைச்சர் கலைஞர் அவர்கள், சென்னை, வள்ளல் சீதக்காதிநகரில், 14.3.2008 அன்று தமிழ்நாடு வக்ஃபு வாரிய புதிய கட்டடத்தை திறந்துவைத்தார்கள். உடன் மாண்புமிகு நிதியமைச்சர் பேராசிரியர் க.அன்பழகன் மற்றும் மாண்புமிகு அமைச்சர் பெருமக்கள் உள்ளனர்.



மக்கள் சமுதாயம் சிறக்க மாட்சி மிக்க நீதிநெறிக் கருத்துகளை வழங்கி, தமிழின் சிறப்பை நிலை நிறுத்தியுள்ளவர் ஓளவையார். பெண் குலத்திற்குப் பெருமை சேர்த்துள்ள ஓளவைப் பெருமாட்டியைப் போற்றும் வகையில் உலக மகளிர் தினமான 8.3.2008 ஆம் நாளன்று, தமிழ்நாடு அரசின் சார்பில் சென்னை மெரினா கடற்கரை காடராசர் சாலையில் அமைந்துள்ள அவரின் திருவுருவச் சிலைக்கு மலர் தூவிப் போற்றல் நிகழ்ச்சி நடைபெற்றது. மாண்புமிகு அமைச்சர் பெருமக்கள் திரு.பரிதி இளம்பழுதி, திருமதி. டாக்டர் பூங்கோதை, திருமதி.ஆ.தமிழரசி மற்றும் தமிழ் அறிஞர்கள், அரசு உயர் அலுவலர்கள் ஆகியோர் பங்கேற்றனர்.



## 100 ஆண்டுகளைக் கடந்து மக்கள் சேவையில்

### TNSC வாங்கி

**தமிழ்நாடு மாநிலத்  
தலைமைக் கூட்டுறவு வாங்கி லிட.,**

233, என்.எஸ்.சி.பொன் ரோடு, த.பெ.எண்.226,

சென்னை - 600 001.

தொலைபேசி : 2534 0301, 2534 0304

தொலைநகல் : 044-2534 0508

மின்னஞ்சல் : tnsbank@vsnl.com

- ₹₹ தமிழ்நாட்டில் உள்ள அட்டவணையிடப்பட்ட  
ஒரே கூட்டுறவு வாங்கி
- ₹₹ சென்னை நகரில் 46 கிளைகள்
- ₹₹ வைப்புகளுக்கு அதிக வட்டி
- ₹₹ அனைத்துக் கிளைகளிலும்  
கணினி மூலம் துரித சேவை
- ₹₹ 5 கிளைகளில் ஏ.டி.எம். வசதி
- ₹₹ குறைந்த வட்டியில் நகைக்கடன்
- ₹₹ கூடுதல் சேவை நேரம்

# கோ-ஆப்டெக்ஸ்ட் கோலாகலம் பருத்தி பட்டின் கோடி அழகு



கோ-ஆப்டெக்ஸ்ட்  
வழங்குகிறது  
**20%**  
அரசுத் தள்ளுபடி

குளிர்ச்சியான கோ-ஆப்டெக்ஸ்ட் வண்ணங்களால் உங்கள் வாழ்வை இன்பமயமாக்குங்கள்.

கோ-ஆப்டெக்ஸ்டின் கண்கவர் பட்டு, பருத்தி, ஆடைகளுக்கான துணிவகைகள் 20% அரசுத் தள்ளுபடிபடும்.

வாருங்கள்! வாங்கி மகிழுங்கள்!!

## புதிய வருகை

"அழகு மயில்" பட்டுப் புடவைகள் "மருதம்" கலப்பிழை பட்டுப் புடவைகள் "கோலங்கள்" கலப்பிழை பட்டுப் புடவைகள் "மாந்தளிர்" பருத்திப் புடவைகள் "மலையரசி" பருத்திப் புடவைகள் "நாச்சியார்" பருத்திப் புடவைகள் "திருவாரங்கம்" பருத்திப் புடவைகள் "மல்லிகை" பருத்திப் புடவைகள் "கிளி" பருத்திப் புடவைகள் "அரோமம்" நறுமண சட்டைகள்

அலைமுகுகளையப் பெறும் பந்தம் - கோ-ஆப்டெக்ஸ்ட்



தமிழ்நாடு அரசு  
எரிவாயு அடுப்